








Новы праект 


1901 год.. Ні войнаў, ні голаду. 
Назва “Беларусь” напаўзабароне- 
ная.. У Паўночна-Заходнім Краі 
дынамічна разьвіваецца гаспадарка 
І імкліва расьце насельніцтва. Зямлі 
не стае, і людзі змушана выяжджа- 
юць у Сібір і Амэрыку. Толькі-толькі 

“памё Багўшэвіч, давучваюцца Янка 


Купала і Якуб Колаё. Яшчз Юзэф 


Пілсудзкі - шараговы сацыяліст, і 
Ленін са Сталіным - юнакі-рэвалю- 
цыянэры. Ніхто не здагадваецца, 
што гэтыя нікому не вядомыя пад- 
польшчыкі-пачаткоўцы будуць рас- 
параджацца лёсам нашага краю. 
Яшчэ ня лётаюць самалёты, мала 
куды прыйшла электрычнасьць, а 
цягнік у нетразях палескіх пушчаў 
здаецца праўдзівым цмокам. Сьпіць 
народ, нібы зерне ў ральлі. 

Хто б мог падумаць, што Менск, 
нічым йя пвяшы за Вільшю ці 
Віцебск, праз 100 гадоў будзе сталі- 
цай, горадам-монстрам? Хто б паду- 
маў, што векавечных палескіх бало- 
таў ня стане? Хто б падумаў, што 
Хвойніччына і Брагіншчына праз 100 
гадоў стануць мёртвай зонай? Што 
зь Беластоку да Смаленску можна 
будзе далятаць за гадзіну, а зь Бе- 
расьця да Віцебску даяжджаць за 
сем гадзінаў? ІЦто вясковае насель- 
ніцтва скароціцца да колькасьці, 
меншай, чым перад беларуска-ра- 
сейскай вайной сярэдзіны ХХІІ ст? 


праз 100 гадоў 


“Нашае Нівы” 


Што лясы будуць наступаць, палеткі 
- вьмяншацца? 

2001 год.. Дэпрэсія, выбары, мен- 
ская мітусьня і здранцьвеньне пра- 
вінцыі. І амаль ніхто ня думае пра 
будучыню, 2101 год здаецца ірэальна 
далёкім, 

“2191 год. Якой будзе Беларусь 
праз 100 гадоў? Якой будзе дзяржка- 
ва і якім дзяржаўны лад? Якімі бу- 
дуць гарады? Які горад будзе сталі- 
цай Беларусі? Якімі межы краіны? 
Што беларусы будуць есьці? Якімі 
будуць беларускія грошы? Якім 
транспарт”? Якімі сродкі масавай 
інфармацыі? Якая літаратура буд- 
зе чытацца? Ці застануцца тэатры? 
Якія імёны будуць самымі папуляр- 
нымі? Якімі стануць лясы і рэкі? Ці 
можна будзе купацца ў забруджа- 
ных сёньня азёрах? Якія зьвяры 
зёншжнуці якія ноныя расьліны за- 
вядуцца? Што будзе з чарнобыль- 
скай зонай? У якіх цэрквах будуць 
маліцца людзі? Што яны ведаць- 
муць пра 2001 год? Што будзе з 
намі? 

Пачынаючы з 25 сакавіка што- 
тыдня - мары іфантазіі пра буду- 
чыню Вечнай Беларусі, эсэ, прагно- 
зы і футуралягічныя артыкулы ў 
новай рубрыцы “НН” - “Беларусь 
праз 100 гадоў”. З гэтага выйдзе 
цэлая кніга! Чакаем Вашых допісаў. 
Будзем загадваць. 


Нічога супольнага 


паміж украінскімі і беларускімі падзеямі 


У пятніцу ў Кіеве адбыліся буй- 
ныя сутыкненьні паміж дэманстран- 
тамі, якія дамагаюцца адстаўкі Куч- 
мы, ісіламі аховы правапарадку. Дэ- 
манстранты спрабавалі ня даць Куч- 
му ўскласьці кветкі да помніка 
Шаўчэнку (9 сакавіка - дзень на- 
раджэньня паэта, які цешыцца на- 
цыянальным пакланеньнем ва 
Ўкраіне). Кучма ўсё ж пакланіўся 
прароку пад аховаю спэцназаўцаў, а 
пасьля вылецеў у зону паводкі ў За- 
карпацьце. 





Дэманстранты пасьля ўсё ж прар- 
валіся да манумэнта, растапталі прэ- 
зыдэнцкія вянкі ды спрабавалі 
спаліць жоўта-блакітныя стужкі на 
іх. Узрушаныя посьпехам, яны кіну- 
ліся да будынку Міністэрства ўнут- 
раных справаў вызваляць затрыма- 
ных уна-ўнсоўцаў. Эфэктныя су- 
тычкі скончыліся раненьнем 12 
міліцыянтаў і суботнім затрымань- 
нем сотні ўнсоўцаў. 


Працяг на старонцы 4. 


ІВЕХ-РВОМЕОІА 


ПЕРАДВЫБАРНАЯ 
ПРЫВАТЫЗАЦЫЯ 


Эканамісты зьвязваюць раптоўную 
прыватызацыю «Белшыны» 
і «Крыніцы» зь фінансаваньнем 
выбарчай кампаніі Лукашэнкі. 


Гутарка з Васілём Шлындзікавым. 
Старонка б. 





Салігорскія шахтары спускаюцца ў забой беларускага прадпрыемства. 
Ці стане яно заўтра расейскім? 


Тупікі І выхады 


Калі выходзіць з таго, што "Бе- 
лорусская газета” адстойвае ця- 
пер інтарэсы новае маскоўскае 
эліты і выказвае меркаваньні, 
блізкія да высноваў аналітычных 
цэнтраў расейскіх спэцслужбаў, 
дык тая раскрутка прэм'ера Яр- 
мошына, якой займаецца “БГ”, 
набывае цікавае прачытаньне. 


Са старонак “БГ” Ярмошын прад- 
стае ня проста пазытыўнай фігурай, 
“сапраўдным мужыком” і талковым 
гаспадарнікам, але сапраўднай - дый 
адзінай сапраўднай - альтэрнаты- 
вай Лукашэнку. Дзякуючы гэтай рэк- 
ляме і безумоўна пазытыўнаму воб- 
разу прэм'ера ў лібэральных урада- 
вых выданьнях, ягоны палітычны 
рэйтынг стала расьце і дасягнуў ужо 
невялікага, але вельмі дастойнага як 
для “краіны аднаго палітыка” ўзроў- 
ню. Рэйтынг Ярмошына вышэйшы за 
рэйтынг многіх апазыцыйных лідэ- 
раў, пра якіх “БГ” найчасьцей піша 
як пра кандыдатаў, што ня маюць 
шанцаў, -- г.зн. дыскрэдытуючы. Ня 


будзем гаварыць пра асабістую сум- 
леннасьць, кіраўнічы талент ды ідэ- 
алягічныя пазыцыі Ярмошына - 
хоць, здаецца, у гэтым беларусам ад 
яго няма чаго чакаць. Важнае іншае: 
Ярмошын ня мае права балятавац- 
ца. Гэта ўлічваў Лукашэнка, прызна- 
чаючы яго на пасаду. Раскручваючы 


г“Ярмошына як-альтэрнатыву, мас- 


коўскія аналітычныя цэнтры падсо- 
ўваюць беларускім элітам падсад- 
ную качку. Разьлік на Ярмошына як 
альтэрнатыву - гэта тупік. Рас- 
кручваць яго - г.зн. наўмысна дэза- 
рыентаваць публіку. 

Такая стратэгія “БГ” сьведчыць, 
што Крэмль ня проста ставіць на 
выбарах на Лукашэнку як найвяр- 
нейшага саюзьніка і абаронцу ра- 
сейскіх інтарэсаў, але нават ужо 
цяпер робіць нешта, каб яму дапа- 
магчы. 

Ярмошын можа ўстаць на чале 
дзяржавы толькі пры складаным 
зьбегу складаных абставінаў - у 
выніку зусім неверагоднага гвалтоў- 
нага разьвіцьця падзеяў, з анархіч- 


ГА 

нымі забурэньнямі, безуладзьдзем і 
фактычным скасаваньнем цяпе- 
рашніх канстытуцыйных законаў. У 
гэта цяжка паверыць. Дый такі сцэ- 
нар найменш адпавядаў бы нацыя- 
нальным інтарэсам Беларусі. Яго 
менці за ўсіх хоча патрыятычна-дэ- 
макратычная апазыцыя (у мутнай 
вадзе выйграе толькі “моцная 
рука”), супраць яго неаднойчы зась- 
церагаў Пазьняк, дый Лукашэнку, 
яснае дзела, паміраць ня хочацца. 
Пры чым тады Ярмошын як аль- 
тэрнатыва? 

Другі тупік чакае апазыцыю пры 
сцэнары “хай Лукашэнка сам выбе- 
ра сабе канкурэнта”. Маўляў, усім 
апазыцыйным кандыдатам трэба 
зьбіраць подпісы і падаваць даку- 
мэнты на рэгістрацыю, бо Лукашэнка 
зарэгіструе ня ўсіх, хто набярэ 100 
тысячаў подпісаў. Маўляў, чым бо- 
лей будзе ісьці апазыцыйных прэ- 
тэндэнтаў з подпісамі, тым болей 
шанцаў, што некага зь іх усё ж не 
адсеюць. 

Такія разважаньні грунтуюцца 
на думцы, што Лукашэнка хоча ня 
проста пераабрацца, а і легітымі- 
завацца. 


Працяг на старонцы З. 











Наша Ніва [11] 12 сакавіка 2001 








9 сакавіка беларускія жыды адсьвяткавалі Пурым 





навіны за тыдзень 
ЖУКАВЕЦ ГАЛАДАЕ 


Палітычныя ўцекачы зь Беларусі 
аб'ядналіся ў «Зьвяз. беларускіх 
палітычных ўцекачоў у Поль- 
шчы». Тымчасам затрыманы прад- 
прымальнік Андрэй Жукавец у Бе- 
ластоку абвесьціў галадоўку пратэ- 
сту супраць таго, што польскі бок не 
бярэ пад увагу палітычных прычы- 
наў у'справе ягонай экстрадыцыі. 





ЯРМОШЫН У РЫЗЕ 


У.Ярмошын прыватна сустрэўся з 
латвійскім прэм'ерам Андрысам 
Бэрзыньшам. Падчас сустрэчы Яр- 
моцын выказаў гатоўнасьць за 2-3 
гады павялічыць таваразварот між 
краінамі з 500 да 700 млн. даляраў, 
а таксама запэўніў, што Беларусь і 
надалей будзе карыстацца латыскімі 
портамі. На прэс-канфэрэнцыі прэм- 
"ер прызнаўся, што Беларусі яшчэ 
трэба шмат зрабіць, каб стацца дэ- 
макратычнай, і дадаў: “Вы, Латвія, 
у той краіне, дзе мы былі разам, 
былі невялікі пэрыяд, а мы - усё 
жыцьцё”. 


ЗЬНІЧ 


У Скарынаўскім цэнтры адбылася 
прэзэнтацыя багаслоўскага літа- 
ратурна-мастацкага пэрыёдыка 
«Жыровіцкі лісток», які з 1998 г. 
выдае Алег Бембель, вядомы ў па- 
эзіі пад псэўданімам Зьніч. Ён ужо 
пяць гадоў зьяўляецца паслунінікам 
Жыровіцкага манастыру. 


ПАДАРУНКІ ЗІМОЎСКАМУ 


Малады Фронт правёў акцыю 
«аплата за рэкляму» ля будынку 


ЖАНЫЯ ЧУОІЎНУ 


тэлебачаньня на вул. Камуністыч- . 


най. Хлопцы ў чорных акулярах пры- 
несьлі скрыню падарункаў для суп- 
рацоўнікаў адыёзных праграмаў БТ 
-- «Рэзананс» і «Тайныя спружыны 
палітыкі», у якіх за апошні тыдзень 
тры разы быў згаданы Малады 
Фронт, які “на пару з апазыцыяй і 
амэрыканскімі спэцслужбамі зьбіра- 
ецца скінуць рэжым Лукашэнкі ў 
2001 г.” Падарункі - дробныя грошы 
розных краінаў і туалетную ваду 
“Даляр” -- перадалі паставому. 


С.М. 





Бадай, гэта першая 
вясна беларускага: 
футболу, якую мы ча- 
калі з надзеяй. 


Ніколі раней нашая 
зборная не “зімавала” 
на недасяжным дагэ- 
туль другім месцы ў 
сваёй адборачнай гру- 
пе. Але ўстрымаемся 
ад дытырамбаў, бо 
пры канцы сакавіка нас 
чакаюць сустрэчы з 
украінцамі ды нарвэж- 
цамі, якія прагнуць пакараць 
няўрымсьлівых беларусаў за нахаб- 
нае ўварваньне на іх грандаўскую 
дзядзіну. Але чаго тут перажываць, 
калі ў нас і легіянэры някепскія, і 
такая моладзь ёсьць! У Малафеева 
даўно рукі сьвярбяць таго ж Глеба 
з моладзевай зборнай у нацыяналь- 
ную забраць, але шкадуе, відаць, 
разбураць супэркаманду Юр'я Пун- 
туса, якая можа павучыць гуляць 
любую каманду свайго рангу. 

Але што той Глеб, калі форварда 
няма. Васілюк ды Стрыпейкіс для 
прарыву абарончых бастыёнаў імя 
Шаўкоўскага пакуль “зеленаватыя”, 
а Рындзюк не залячыў дарэшты сва- 
ёй траўмы. Вядома, Бялькевіч з 
Хацкевічам таксама ўмеюць галы 
забіваць, але яны перш за ўсё ды- 
рыжоры, а не галеадоры. Камандзе 
патрэбны чалавек, які будзе варта- 





ваць сваю “халяву”, дабіваць, кара- 
цей -- штых атакі. Украінцы маюць 
адразу двух такіх - Раброва ды 
Шаўчэнку. У гэтым іх перавага. 

Нарвэжцы, у сваю чаргу, прагнуць 
узьняцца з 5-га месца, а для гэтага 
ім трэба зьвезьці зь Беларусі тры 
балы. Яны ўжо ведаюць смак буйной 
перамогі ў Менску (0:4 - 1994 г). Зь 
іншага боку, чым не падстава для 
помсты? 

Але, зрэшты, усіх на свае месцы 
расставіць сам футбол. Мы ж мо- 
жам толькі прагназаваць, спадзя- 
вацца ды “хварэць” за нашых. Дарэ- 
чы, апошняе можна рабіць дома, а 
можна і на беларускім сэктары кіеў- 
скага стадыёну “Алімпійскі”, разам 
з 2000 беларускіх заўзятараў, якія 
спадзяюцца на тое, ішто прыйшоў 
час. Час біць грандаў. 

Богусь Біятлянёнак 





Пацярпелыя за Беларусь 


18 лютага ў Віцебску адбыўся несанкцыянаваны пікет супраць пабудовы заводу па вырабе 
высокаактанавага бэнзыну. Пікетчыкаў трыну Байдак, Сяргея Аксімовіча і Эдуарда Бохана зат- 
.. рымалі. 19 лютага за арганізацыю “езсанкцыянаванага шэсьця” на Дзень сьв.Валянціна Паўлу 
Севярынцу далі штраф ” 450 даляраў. Уначы 25 лютага ля будынку Заводзкага райвыканкаму 
ў Менску міліцыянты затрымалі маладафронтаўца Антона Бойку ды ягонага сябра Віталя, якія 


рабілі графіці й вешалі сьцяг. 2 сакавіка ля ст.м. 


“Інстытут Культуры” арыштавалі Паўла 


Юхневіча, Юр" я Емяльянчыка ды Андрэя Н. Яны раздавалі мінакам нумары “Нашае Свабо- 
ды”. 8 сакавіка ў раёне менскай Камароўкі міліцэйскі патруль затрымаў Зьмітра Касьпяровіча, 
Аляксея Таўстова й Алега Крулякоўскага, якія раздавалі людзям улёткі. 







“Зубры” выйшліна волю 


“Зубр”, пра якога ўсе чулі, але 
ніхто ня бачыў, выйшаў, нарэшце, з 
глыбокага падпольля. б сакавіка за 
15 хвілінаў да 14-й каля Купалаўс- 
кага сабралася процьма журналі- 
стаў, якім “зубраняты” напярэдадні 
прызначылі там сустрэчу. Наваколь- 
ле нагадвала тэатар у вайсковым 
сэнсе слова: было багата міліцыі ды 
аховы ў цывільным. Памерзнуўшы 
на вятрыску хвілінаў пятнаццаць, 
журналісты заўважылі, як трое 
хлапцоў спрабуюць разгарнуць каля 
рэзыдэнцыі лёзунг- расьцяжку”, на 
якой, як высьветлілася ў судзе, 
было напісана: “Выкрадальнікаў 
людзей - да адказу!” Усіх удзель- 
нікаў акцыі - менчука Андрэя Пят- 
рова 1 барысаўцаў Антося Цялежні- 
кава ды Зьмітра Абрамовіча - 
схапілі. Ля кінатэатру “Піянэр” зас- 
таліся яшчэ два хлопцы і дзяўчына 
з партрэтамі Захаранкі, Ганчара й 
Завадзкага. Журналісты пыталіся ў 
дзяўчыны Дар'і, ці не баіцца яна 
арышту. “Не, тады я буду змагацца 
за сваю свабоду!” - ненатуральна 
радасна адказвала тая. Калі ж Да- 
р'я заявіла, што непажадана назы- 
ваць імёны ўдзельнікаў, бо яны сту- 
дэнты і іх павыганяюць з вучобы, я 
трохі пашкадавала і Зуброў, і ўсю 
апазыцыю, і саму сябе як грамадзян- 
ку” Беларусі. Але ня думаю, каб 
“Зубр” быў дзіцячым садком без 
уяўленьня, з кім і за што змагаецца. 
Калі гэта сапраўды моцная, разум- 
ная, арганізаваная структура, яна 
наўрад ці проста так выставіць свае 
лепшыя сілы ў першы дзень. Яна 
прыберажэ іх для “гадзіны Х”. 

Назаўтра двум затрыманым далі 





1 дзе варта быць 


Стары Ольса 


15 сакавіка ў Маладзёвым тэатры 
эстрады Ўнівэрсытэту Культуры 
гомельскі гурт “Стары Ольса” прэ- 
зэнтуе свой першы кампакт-дыск 
“Келіх кола”. Пачатак а 19-й. 
Квіткі каштуюць ад 1 да 1,5 тыс. 
рублёў, набыць іх можна ў касе па 
адрасе Маскоўская, І8а. 


Ежы Гратоўскі 


16 сакавіка ў малой залі навучаль- 
нага тэатру Беларускай акадэміі 
мастацтваў адбудзецца прэзэнта- 
цыя польскага дакумэнтальнага 
фільму «Тэатар-лябараторыя Ежы 
Гратоўскага». Стужку складаюць 
інтэрвію зь вядомымі рэжысэрамі і 
акторамі, фрагмэнты спэктакляў, 
практыкаваньні акторскага трэнін- 
гу. Уступнае слова перад паказам 
будзе мець тэатразнаўца Ізабэла 
Гатоўчыц. Пачатак а 19-й. Уваход 
ВОЛЬНЫ. 


“Загародзьдзе” 


14 сакавіка адбудзецца пасе- 
джаньне Заходнепалескага наву- 
ковага таварыства “Загародзьдзе”. 
Пра Валію і валійцаў распавядзе 
Ўладзімер Кошчанка. Пачатак а 
18-й у Інстытуце мовазнаўства, на 
вул.Сурганава 1, к.2, пакой 613. 


па 20 мін. заробкаў 
штрафу, а Цялежні- 
каву чамусьці 15 су- 
так. На судзе быў 
усяго адзін сьведка - 
ахоўнік са службы 
бясьпекі “Чырвонага 
дому” Віктар Марта- 
новіч. Ён казаў, што 
не запомніў твараў - 
затрыманых, не пра- 
чытаў словаў на лё- 
зунгу, але мусіў зат- 
рымаць адзін усіх 
трох - што зробіш, 
службовыя абавязкі... 
Пры нашых рэаліях 
нікога ўжо ня ўразіла, 
што пратакол аб затрыманьні 
міліцыянты папрасілі затрыманых 
падпісаць на наступны дзень. Ці то 
склалі ўчора з памылкамі, ці ня 
склалі, ці згубілі - дакладна “ня ве- 
далі”. 

Другая акцыя, што адбылася на 
наступны дзень, выглядала цікавей 
- у ёй бралі ўдзел каля 150 чалавек. 
Ад Нацбанку да самага паштамту 
расьцягнуўся ланцуг людзей з парт- 
рэтамі Карпенкі, Захаранкі, Ганча- 
ра, Красоўскага, Завадзкага. На 
грудзях у кожнага ўдзельніка краса- 
валася эмблема руху “Зубр”. Гэта 
нельга было назваць ні мітынгам, ні 
шэсьцем, ні пікетам - ні выступу, ні 
руху, ніводнага сьцяга ці лёзунгу... 
Мае калегі бачылі, як да ўдзельнікаў 
падышлі супрацоўнікі КДБ і выка- 
залі неафіцыйную згоду з акцыяй. А 
на “браневіку” шчыраваў зь відэа- 
камэрай знаёмы ўсім міліцэйскі ама- 
тар-экспэрт Дубавіцкі, старанна 


, 


ІВЕХ-РВОМЕОІА 


няў, 


«Зубры», ад якіх чакалі рашучых дзеянь- 
пачынаюць 
гвалтоўных» акцыяў 





са звыклых «не- 


фіксуючы падзеі для гісторыі. “Зуб- 
ры” прастаялі ўздоўж праспэкту 
хвілінаў 20-30, пасьля чаго ўсе ра- 
зам згарнулі партрэты, зьнялі эмб- 
лемы й разышліся. Міліцыянты не 
чапалі нікога, акрамя аднаго маладо- 
га чалавека, які быццам бы “быў 
падобным да аднаго злачынцы ў 
вышуку”. У пастарунку начальства 
праверыла дакумэнты - ім аказаў- 
ся юнацкі лідэр Цімох Дранчук, -- 
паўшчувала за тое, што “пашпарт 
абшарпаны”, параілася з паўгадзінкі 
ды ўрэшце склала пратакол за “за- 
хоўваньне дакумэнтаў у неналеж- 
ным стане”. Гэтым усё 1 скончылася. 

Кажуць, што “зубры” зьбіраюцца 
праводзіць новыя акцыі. Больш за 
палову руху складае моладзь 15-25 
гадоў, а сам рух ствараўся на ўзор 
югаслаўскага “Адпору”. Мэтай “Зуб- 
ра” ёсьць негвалтоўная зьмена ўла- 
ды ў краіне на дэмакратычную. 


Тацяна Сьнітко 


Выбары і жанчыны 


Пера 


8 жаночых арганізацыяў Бела- 
русі - “Жаночы незалежны дэ- 
макратычны рух", "Арганізацыя 
працоўных жанчынаў", Беларускі 
жаночы рух “Адраджэньне Айчы- 
ны”, "Прававая ініцыятыва", 
“Клюб сацыяльных інавацыяў", 
“Беларуская жаночая ліга", "Клюб 
дзелавых жанчынаў" (Берасьце) і 
“Мехі біор-Меу Це" -- аб'ядналі- 
ся ў Кааліцыю, з мэтай "узмац- 
неньня рэальнага ўзьдзеяньня на 
палітычныя працэсы ў краіне і 
ўдзелу ў прэзыдэнцкіх выбарах". 





Аднак падчас круглага стала 
высьветлілася, што жанчыны ня 
маюць адзінства ў падставовых 
пытаньнях: якім чынам удзельні- 
чаць у палітыцы, якую канкрэтна 
мэту перасьледаваць, якога канды- 
дата падтрымліваць. 

Адны прапануюць выпрацаваць 
пакет патрабаваньняў да кандыда- 
таў у прэзыдэнты, правесьці зь імі 
перамовы. Другія сьцьвярджаюць, 
што трэба падтрымліваць адзінага 
кандыдата дзеля большых шанцаў 
на перамогу. А трэція ўвогуле 
лічаць, што галоўнае - не абраць 
нармальнага прэзыдэнта, а.. пры- 
весьці ў парлямэнт на наступных 
выбарах 30-4090 кабетаў. Прапано- 


ву адной з удзельніц выставіць кан- 


дыдатам у прэзыдэнты жанчыну, 





12 панядзелак, пачатак 12.00. 
; “Маленькі анёлак”. С.Кавалёў. 
ў Монаспэктакль паводле вершаў Кармэн 
і: Барносдз Гаштольд. Выканаўца - 
Раіса Астрадзінава 


12 панядзелак, вечар, пачатак 19.00. 
“Нобіль -- барвяны ўладар”. 
Ул.Караткевіч. 
Монаспэктакль паводле аповесьці 
. “Сівая легенда”. 
4 Выканаўца - з.а. Уладзімер Шэлестаў 


Тэатар аднаго актора “Зьніч” 
сакавік 2001 -- адзінаццаты тэатральны сэзон 


ЧЫРВОНЫ КАСЬЦЁЛ 


ва а З Ааа Ча ан, 


ай 


зразаў а 


15 чацьвер, пачатак 11.00. 

“І творыць цуд актрыса Горцава 
Ларыса". Абанэмэнт “Тайна зьнічнага 
сьвятла" (сустрэча з паэтам Артурам 

Вольскім і з.а. Беларусі 
Ларысай Горцавай) 


15 чацьвер, пачатак 19.00. “Мне 
сьняцца сны аб Беларусі”. 
Янка Купала. 

Паэтычны монаспэктакль паводле 
малавядомых вершаў Янкі Купалы. 

Выканаўца -- Галіна Дзягілева 





агчы ціпатрэніравацца? 


“каб патрэніравалася”, ніхто не 
падхапіў. 

Стварэньню Кааліцыі папярэдні- 
чаў канфлікт: у выніку непаразу- 
меньня ў пытаньні сяброўства ў 
будучым утварэньні лідэры некато- 
рых жаночых арганізацыяў пачалі 
ствараць сваё асобнае аб'яднаньне 
“Жанчыны Беларусі”. Яднаньне бе- 
ларускіх кабетаў адбываецца з 
тымі ж цяжкасьцямі, што й яднань- 
не партыйных апазыцыйных струк- 
тураў." 

Т.С. 


: та а. Менскам. 





Наша Ніва [11] 12 сакавіка 2001 











Наш чалавек у 


Алесь Чобат 


Хацелася б верыць аптымістыч- 
ным прагнозам "“паяднанай (?) 
апазыцыі” пра перамогу яе "адзі- 
нага (?) кандыдата” на прэзы- 
дэнцкіх выбарах, верыць, што 
асядзе на галоўным крэсьле краі- 
ны "наш чалавек у Менску”. Ме- 
навіта верыць, бо ані як гэта 
зрабіць, ані што будзе далей -- 
ніхто не разважае. Усім здаецца, 
што адразу ж распачнецца дэмак- 
ратызацыя ў палітыцы, лібэраліза- 
цыя ў гаспадарцы ды беларусіза- 
цыя ў культуры і асьвеце. 





Хто гэта мае рабіць? Прэзыдэнт. 
Бо ён -- “наш чалавек у Менску”. 
Ну, у Менску няхай сабе, а ў Бара- 
навічах, Бабруйску, Барысаве? А ў 
Смургонях, Скідзелі, Сьвіслачы? 
Хто там мае рабіць беларусізацыю, 
лібэралізацыю і дэмакратызацыю”? 
Які ў рэспубліцы насамрэч працэнт 
дэмакратаў, лібэралаў, людзей на- 
цыянальнай культуры? Колькі іх у 
дзяржаўнай адміністрацыі і па-за ёй 
- сярод тых, хто мог бы ў тую адмі- 
ністрацыю прыйсьці, зьмяніўшы ця- 
перашніх мажнаўладцаў”? Мізэрны 
працэнт. Бо толькі працэнт - супраць 
дзевяноста дзевяці. “. 

Нават калі, у выніку ўдалай агіта- 
цыі, 5090 плюс адзін выбаршчык 
прагаласуюць за беларусізацыю, 
лібэралізацыю і дэмакратызацыю, 
гэта яшчэ ня значыць, што тыя пра- 
цэнты будуць рабіць тое, за што 
галасавалі. Дый невядома яшчэ, ці 
сапраўды хочуць тыя працэнты таго, 
за што галасавалі... Бо агітацыя -- 
матка, а выбарцы -- дзеці. 

Адным словам, першае, на што 
наступіць - як на граблі -- “наш 
чалавек у Менску”, гэта кадры, людзі. 


Няма людзёў“ нёма рэформаў: Таму". 


абсалютна слушна сьцьвярджаюць, 








меркаваньне экспэрта 


АНАТОЛЬ ГУЛЯЕЎ 


што “палітыка - гэта мастацтва 
магчымага”. А будзеш хацець і рабіць 
немагчымае - скончыш як іншыя 
патрыёты й рамантыкі, кшталту 
Гамсахурдзія, Эльчыбея ці Мілоша- 
віча. Дарэчы, Лукашэнка таксама 
прыйшоў да ўлады рамантыкам, але 
вельмі хутка апрытомнеў і заняўся 
практычнай палітыкай. Іначай даўно 
б ужо пагарэў... 

Мне асабіста апошняя дэкада на 
Беларусі ўсё часьцей нагадвае 
“Гісторыю гораду Глупава” Салты- 
кова-Шчадрына. Пашумелі, пак- 
ружлялі, пачалі, кінулі, зноў пачалі, 
зноў кінулі.. Гэтак было пры Кебічу 
з Шушкевічам. Гэтак пры Лукашэн- 
ку. Гэтак будзе і пры “нашым ча- 
лавеку ў Менску”, бо ён здолее 
зрабіць толькі тое, што даз- 
воліць яму старая і маладая “бю- 
ракратыя”. 

Наўмысна пішу пра “маладую”, а 
не пра “новую” бюракратыю. У на- 
шай намэнклятуры дзеці, у боль- 
шасылі сваёй, -- гэта пеыхалягічныя 
копіі бацькоў- “калгасьнікаў”. Праві- 
нцыялы. Горшыя ці лепшыя, але 
выканаўцы. У нас усё новае, гэта 
тое, што ў Нямеччыне, Польшчы, 
нават у Расеі - даўно старое. 

Клян, каб яго халера! Клян кля- 
наў.. “Градыцыйнае грамадзтва” - 
без аніякае традыцыі па-за “выпіць 
і закусіць”. На халеру тут каму якія 
рэформы? Тое набліжэньне да Эў- 
ропы ці Расеі? Трэба, каб “стабіль- 
насьць” была, каб жылі так, як 
звыклі. 

Цяперашні бюджэт Рэспублікі 
Беларусі абцяжараны ня так войс- 
кам, паліцыяй ды адміністрацыяй, як 
вечнымі датацыямі на сельскую гас- 
падарку. Бо іначай здохнем з гола- 
ду. Лепш мець стратныя бульбу, 
збожжа, мяса і малако, чым ніякіх. 


“Тамў й пяеўць туды, як у прорву; 
грошы, бэнзын, салярка. Таму ніхто 


віцэ-прэзыдэнт Беларускай Асацыяцыі Журналістаў 

Зь перадвыбарчае актыўнасьці мінулага тыдня запомнілася толькі пера- 
дача "Падзея" на БТ зь Сяргеем Навоевым, які ліў бруд на свабодныя праф- 
саюзы, у прыватнасьці, на салігорскі - новая хваля кампрамату. Але ў мяне 
такое адчуваньне, што ў наступны тыдзень-другі заявяць пра сябе новыя 
моцныя кандыдаты. Гэта будуць людзі з намэнклятуры “ ці былой, ці сёнь- 
няшняй. На маю думку, менавіта яна адыграе вядучую ролю ў тым, як скла- 
дуцца падзеі. Той-іншы прыгадвае прозьвішча рэктара БДУ Казуліна. 

Да Домаша ёсьць увага ў намэнклятурных колах -- ён працаваў ва ўлад- 
ных структурах, да яго прыглядаюцца, але праблема ў тым, што яго актыўна 
падтрымлівае апазыцыя, а, значыцца, не падтрымае Расея, для якой бела- 
руская апазыцыя ва ўладзе -- гэта МАТО пад Смаленскам. Што тычыцца про- 
дажу буйных беларускіх прадпрыемстваў, накшталт "Белшыны”, расейцам, 
простай сувязі з выбарамі я тут ня бачу. Экспансія расейскага бізнэсу - 


аб'ектыўны працэс. 


УХІЗНАХОХ “НЗ 


АНАТОЛЬ КЛЯШЧУК 


ў вёсцы не запраўляе свайго “ВМУЎ” 
альбо “дзявяткі” на местачковай 
бэнзакалёнцы. Навошта, калі мож- 
на ў калгасе. І катэджы “спэцыялі- 
стаў” растуць, як грыбы. 

118 раёнаў, ад 17 да 23 калгасаў 
у кожным.. Каля 2500 “працаўні- 
коў”-крывасмокаў! Што перад імі 
войска, паліцыя ды адміністрацыя.. 
Паспрабуй, крані тую кампанію, дык 
яна сапраўдны - а ня кніжна-газэт- 
ны! - голад зробіць за месяц - як той 
Гамсахурдзія. І найперш у Менску, 
бо ўжо даўно не раён кантралюе 
калгас, а калгас кантралюе раён. Ня 
вобласьць кантралюе раён, а раён 
кантралюе вобласьць. Бо калі тую 
датацыю ты мусіш даць, дык уже 
ня ты дабрадзей, але ён рэкецір. 

Асаблівасьць нацыянальнай гаспа- 
даркі ў тым, што чым горпі справы ў 
калгасе, тым болыцыя зыск і ВЫГОДЫ 
маюць калгасныя “спэцыялісты”. 

Кіраўнічыя пасады абласнога 
ўзроўню за апошнюю дэкаду занялі 
людзі ад “прадсядацельскіх целяфо- 
наў”. Гэта яны рэальна вызначаюць 
кірунак разьвіцьця палітыкі, гаспа- 
даркі, асьветы й культуры. Што ім 
“прэзыдэнцкі кантроль” у той “кан- 
трольцы” тыя ж “свае хлопцы”. Клян! 

А ртороз, калі нават і дойдзе да 
тых “рэформаў”, то ніякага супраці- 
ву ня будзе. Дэмакратызацыя? Калі 
ласка! Пятнаццаць партыяў на мя- 
стэчка і сотня дацзыбао на плоце 
каля кінатэатру -- выбірайце сабе з 
дваццаці кандыдатаў хоць брыгадзі- 
ра на фэрме. Лібэралізацыя? Няма 
праблемаў! Дачка ад сельсавету 
спрыватызавала сталоўку, сын ад 
калгасу клюб з крамай - і хоць тра- 
ва хай расьце па тым камунізьме.. 
Беларусізацыя? Не пытаньне! Заг- 
наць тую савецкую школу з І ве- 
расьня “на мову”: няхай на занятках 
малоцяць сабе трасянкай. 

Адным словам, да ўсякай моды 
клян клянаў можа прыстасавацца. 
Абы не чапалі тых грошыкаў, бэн- 
зыну і саляркі. “Дайця нам самас- 
таяцяльнасьць, но астаўця срад- 
ства..” А па-калгаснаму вельмі 
культурна выходзіць (слухайце Ра- 
дыё Горадні ў 6:40!): “нада штоб к 
нам прыслушалісь..” 








Лукашэнку правільней было б менаваць 
кансэрватарам: ён захаваў “небольшой колхоз” 
у першасным выглядзе. Але надышоў час 
рэканструкцыі або руйнаваньня. 


Ніякіх рэформаў тут быць ня 
можа, пакуль “небольшой колхоз” 
не перастане піць кроў з Рэспублікі 
Беларусі. 

Усе беларусы без вынятку - гэта 
вясковыя дзеці на савецкім халяў- 
ным авансе. Пры саветах нам было 
дабра, - і ня будзем брахаць! Са- 
вецкі лад быў для бедакоў-белару- 
саў ідэальным. Толькі што быў ён, 
па-першае, коштам Расеі, і скон- 
чыўся ён - па-другое. Аляксандра 
Лукашэнку правільней было б мена- 
ваць кансэрватарам: ён захаваў 
“небольшой колхоз” у першасным 
выглядзе. Але надышоў час рэканст- 
рукцыі або руйнаваньня. І тут дыле- 
ма. Зруйнаваць нядоўга, але з чым 
застанемся? Альбо - добра было б 
рэстаўраваць і цягаць у Верцялішкі 
пад Горадню экскурсантаў з Эўропы. 
Ды хто дасьць грошы, гэта ж дора- 
га, хай яго халера. 

Ня трэба, аднак, крыўдзіць вяс- 
коўцаў -- вёска 1 без калгасу выжы- 
ве, а вось калгас бязь вёскі здохне. 
Але ж у Рэспубліцы Беларусі той 
калгас наўкола! Школа, тэхнікум, 
інстытут, Акадэмія. Цэх, фабрыка, 
канцэрн, банк, міністэрства, Студыя, 
тэатар, суполка, Саюз Пісьменьні- 
каў разам з Вольгай Іпатавай, кіна- 
студыя “Беларусьфільм”, “Сла- 
вянскі базар” -- усё гэта той самы 
“небольшой колхоз”. 

Час сумаваць. У сэнсе - падсумо- 
ўваць. Што мае рабіць “наш чала- 
век у Менску”? Перш за ўсё - клян 
разбурыць. Каб кожны сам свае 
грошы лічыў. Скончыць ужо даўно 
трэба з тымі “льготамі” і “датацы- 
ямі” - пакінуць толькі дзяржаўныя 
рэзэрвы для скупкі гатовай прадук- 
цыі. 

Тады й выявіцца “хто ёсьць У/РО”. 
Тады й будзе відаць, ёсьць яшчэ 


людзі ў Беларусі ці няма. Ёсьць - 
выжывем, а няма -- здохнем. Бог ня 
роўна дзеліць. Але справядліва. 

І тут паўстае тое ж самае пы- 
таньне пра людзей. Бо “разбурыць 
клян”, у Менску седзячы, - гэта ж 
папросту сьмеху варта. Той клян ня 
ў Менску жыве, ня ў Горадні ці 
Гомлі. Ён там жыве, адкуль усе 
выйшлі. Ён у кожнай дзірцы жыве. 
На “клян” наехаць - тое самае, што 
родную матку жывой у зямлю зака- 
паць. У тым і фокус. Першым эўра- 
беларусам будзе той, хто родную 
матку ў зямлю закапае. Беларусі- 
зацыя, калі пойдзе, дык ня зь вёскі, 
але з Эўропы - зь вёскі адно саве- 
тызацыя ішла. І дайшла. “Наш чала- 
век у Менску” мае найперш 
зьнішчаць - такая ягоная гадкая 
доля. Згарэць мае. Пракляты быць 
мае. Таму і ахвотнікаў мала - а 
каторыя ёсьць, камбінуюць, як бы, 
прайграць Лукашэнку: няхай народ 
зь ім “насёрбаецца”. 

Надыходзячыя выбары будуць ня 
бойняй, але фарсам. Цыркам. Камэ- 
дыяй. А вось пасьля выбараў дадзе- 
на будзе кожнаму - як прапісана ў 
Эвангельлі ад Лукі: “Хто мае, таму 
дадзена будзе, а хто ня мае, таму 
адымецца і тое, што мае”... 

Лукашэнка - эпоха, Ідэя. Перабіць 
яго можа толькі іншая эпоха, Ідэя. 
Ідэя мае быць у тым, каб паламаць 
“небольшой колхоз” - у сьветапог- 
лядах, штодзённым побыце, у непа- 
рыўнай сувязі з “матчынай хатай”. І 
яе парабкаўшчынай. Ну а калі 
наша “паяднаная (?) апазыцыя” зь 
яе “адзіным (?) кандыдатам” так іне 
адарвалася ад абавязку перад па- 
рабкаўшчынай традыцыі.. Ніхто 
зь ёй гаварыць ня будзе. І грошай ня 
дасьць. 

Канец. Кропка: 





Працяг са старонкі 1. 

Прычым легітымізавацца ня 
толькі ў вачах беларускага грама- 
дзтва і Масквы, але і “міжнароднай 
супольнасьці”. А для легітымнасьці 
яму, мяркуецца, будзе патрэбны 
сапраўды дэмакратычны канкурэнт. 

Па-першае, тое, што так мярку- 
юць “аналітыкі”, не гарантуе, што 
такой сама думкі трымаецца Лука- 
шэнка. Апошні можа зарэгістраваць 
адно Чыгіра ды Калякіна, дый зада- 
воліцца. Па-другое, калі апазыцыя 
зьбіраецца дараваць Лукашэнку і 
ягонаму выбаркаму незаконную не- 
рэгістрацыю некага з канкурэнтаў, 
дык хай яна будзе гатовая дараваць 


Тупікі і выхады 


ім і лёгкую, але вырашальную фаль- 
сыфікацыю ў дзень галасаваньня - 
калі народ ня выйдзе пратэставаць 
зараз, ня выйдзе ён і пасьля. Па- 
трэцяе, той, хто з добрае душы за- 
яўляе: “Хай ідуць усе, а там паба- 
чым, хто пройдзе рэгістрацыю” -- 
відавочна зыходзіць з пасылу, што 
ўсе кандыдаты аднолькава здольныя 
выйграць у Лукашэнкі. Гэта аблуда. 
Ня ўсе здольныя выйграць. Няма 
магчымасьці пэрсанальна назваць 
тых, каго, з тых ці іншых прычынаў, 


раскруціць немагчыма, пакуль не 
абнародаваныя зьвесткі апошніх 
дэталёвых сацыялягічных дасьледа- 
ваньняў, якія праводзіліся ў лютым- 
сакавіку. Але што ня ўсе і нават не 
палова зь іх “ факт. Такі сцэнар - 
яшчэ адзін тупік. 

Калі вышэй прааналізаваныя сцэ- 
нары - тупіковыя і найбольш выгад- 
ныя для Масквы і яе кандыдата 
Лукашэнкі, дык выйсьце мае паля- 
гаць у процілеглых ім. 


Барыс Тумар 


Наша Ніва [11] 12 сакавіка 2001 





ЫШ о з усіх старон 


Атручаныя расізмам. 


Расейскі праваабарончы цэнтар “Мэмарыял” 
пра становішча ў Чачэніі 


З сакавіка Міжнародная фэдэ- 
рацыя лігаў правоў чалавека і ра- 
сейскі цэнтар «Мэмарыял» выс- 
тупілі ў Парыжы з просьбаю аб 
стварэньні міжнароднага вайско- 
вага Трыбуналу, які б судзіў за зла- 
чынствы супроць чалавецтва ў 
Чачэніі. Расейскія праваабаронцы 
называюць сытуацыю ў Чачэніі 
«катастрафічнай» і патрабуюць 
прыцягненьня да крымінальнай 
адказнасьці за вайсковыя злачын- 
ствы прэзыдэнтаў Ельцына, Пуці- 
на, генэралаў Шаманава, Карнуко- 
ва, Казанцава й Квашніна. Гэта не 
стасуецца з думкаю камісара Рады 
Эўропы па правох чалавека Гіль- 
Роблеса, які заявіў, наведаўшы 
Чачэнію на пачатку сакавіка, што 
назіраюцца «зрухі да лепшага» ў 
параўнаньні зь мінулым годам. 


ФІЛЬТРАЦЫЙНЫЯ ЯМЫ 


Нядаўняя вандроўка ў Чачэнію 
ледзь ня скончылася трагічна для 
карэспандэнткі «Новой газеты» 
Анны Паліткоўскай. Патрапіўшы ў 
45-ы полк ПДВ ля вёскі Хатуні, 
Анна на свае вочы пабачыла філь- 

-“трацыйны-нункт: дзьве ямьБ дыя- 
мэтрам каля б м для мужчын і каля 
З м для жанчын. У абедзьвюх ся- 
дзелі людзі. Выйсьці зь ямы можна і 
бязь сьледзтва - за 500 даляраў або 
зброю. Паліткоўская зьвярнулася па 
тлумачэньні да камандзіра палка, 
пасьля чаго паступіў загад затры- 
маць яе. Вайскоўцы дапытвалі жур- 
налістку некалькі гадзінаў, потым 
пасьля пагрозаў расстрэлу перадалі 
вайсковаму пракурору, дзе яе зноў 
дапытвалі. Памочнік Пуціна Ястр- 
жэмбскі заявіў, што ніякага затры- 
маньня не было. Прадстаўнік прэзы- 
дэнта ў Чачэніі Ў. Каламанаў за- 
пэўніў, што сам дасьледуе фільтра- 

“ цыйны пункт ў 45-м палку. Зьвесткі 
пра тое, што пры кожным расейскім 
фармаваньні ёсьць такія ямы, пас- 
тупалі й раней. Аднак доказ атры- 
маны толькі цяпер, дзякуючы Палі- 
ткоўскай. 

Акурат у тыя дні, калі камісар 
Рады Эўропы па правох чалавека 
прыехаў сустракацца з Кадыравым, 
разьнесьліся весткі пра іншыя 
страшныя знаходкі. У падвалах і 
ямах на тэрыторыі дачнага пасёлка 
Здароўе знайшлі больш за 60 тру- 
паў са сьлядамі катаваньняў і ка- 
лецтваў. На галовах і плячох ахвя- 
раў - нажавыя парэзы, у людзей 
зьвязаныя рукі й пазавязваныя 
вочы. Усім зробленыя “кантрольныя 
стрэлы” ў скронь ці патыліцу. Тры 
трупы - жаночыя. 

Паводле зьвестак судмэдэкспэр- 
таў усе гэтыя людзі былі забітыя 1- 
8 месяцаў таму. Ужо апазнаныя 
людзі, якіх раней затрымалі расей- 
скія вайскоўцы і якія пасьля гэтага 
зьніклі. Рэальны факт: 38-гадовы 
Адам, ляяльны да расейскіх уладаў, 
бацька трох дзяцей, быў забраны на 
ўезьдзе ў Грозны два месяцы таму. 
Ягонае цела было апазнанае ў па- 
сёлку Здароўе, родныя выкупілі 
яго за З тыс. даляраў. У Адама 


н 





было страшэнна скалечанае ката- 
ваньнямі цела. 

Паводле інфармацыі “Мэмарыя- 
лу” больш за 2 тыс. мірных чачэнцаў 
лічацца зьніклымі бязь зьвестак. 
Мэдыкі “Мэмарыялу” скардзяцца, 
што ў іх ужо не стае плястыкавых 
пакетаў для пакаваньня целаў. Пра- 
цаваць даводзіцца ў супрацьгазах з- 
за моцнага тленьня целаў. Раз целы 
належаць людзям, забітым 1-8 ме- 
сяцаў таму, значыць, іх забівалі ўжо 
пасьля таго, як вайскоўцы аб- 
весьцілі пра ўстанаўленьне поўнага 
кантролю над Грозным. Так што 
тлумачэньні камандаваньня, што 
забітыя й закатаваныя былі баеві- 
камі, зьнішчанымі падчас актыўнай 
фазы вайны, - хлусьня. 

Вайскоўцы бяруць закладнікаў 
дзеля заробку, забіваюць дзеля бес- 
кантрольнасьці, а катуюць най- 
больш для ўласнага задавальненьня, 
сьцьвярджаюць у “Мэмарыяле”. 


ПАЛКОЎНІК ЮРЫ БУДАНАЎ 


27 сакавіка 2000 г. камандзер 160- 
га танкавага палка палкоўнік Юры 
Буданаў захапіў 17-гадовую жы- 
харку мястэчка Тэнгі-Чу Эльзу 
(Геду) Кунгаеву, завёз яе ў свой 
полк і пасьля зьдзекаў і згвалта- 
ваньня задушыў. У гэты ж час яго- 
ны падначалены Мікалай Фёдараў 
«прасаваў» Тэнгі-Чу артылерый- 
скімі ўдарамі. Была ўзбуджаная 
крымінальная справа - рэдкі для 
расейскага войска выпадак. Амаль 
праз год вайсковая пракуратура 
Паўночнакаўкаскай вайсковай ак- 
ругі скончыла разбор справы і на- 


““кіэавала матэрыялыі ў сут Бўдана-” : 


ва абвінавацілі ў наўмысным забой- 
стве з папярэднім выкраданьнем, а 
таксама ў перавышэньні службовых 
паўнамоцтваў з прымяненьнем 
гвалту, які меў цяжкія вынікі. 

Вайсковыя экспэрты спачатку не 
пацьвердзілі факту згвалтаваньня 
Эльзы Буданавым, а зрабілі высно- 
ву, што «раны на целе Кунгаевай, 
якія сьведчылі пра згвалтаваньне, 
нанёс адзін з трох салдатаў тэрміно- 
вай службы, якім Буданаў даручыў 
схаваць труп». Гэтак вайсковая 
Фэміда пастаралася хоць неяк ура- 
таваць гонар свайго ведамства -- 
«забіў, але ня гвалціў». Салдатаў жа 
абвінавацілі ў «папярэдне не абяца- 
ным пакрывальніцтве асабліва цяж- 
кага злачынства». Аднаму зь іх да- 
даткова было прад'яўленае абвіна- 
вачаньне ў «глумленьні з трупа». 
Аднак крымінальную справу суп- 
раць гэтых трох салдат амаль адра- 
зу прыпынілі па амністыі. 

Пазьней судова-мэдычная экспэр- 
тыза ўсё ж канстатавала сьляды 
групавога згвалтаваньня. Буданаў на 
судзе заявіў, што ён ня гвалціў, а 
задушыў дзяўчыну за тое, што тая 
нібыта была снайпэркаю, забівала 
расейскіх вайскоўцаў. З пункту гле- 
джаньня палкоўніка, такое тлума- 
чэньне яго цалкам апраўдвае, для яго 
натуральным зьяўляецца недаказа- 
нае абвінавачваньне ў снайпэрстве. 


У Буданава шмат абаронцаў, мно- 
гія расейскія газэты абвесьцілі яго 
нацыянальным героем. Сотні людзей 
прыходзяць да растоўскага СІЗА, 
дзе ўтрымліваецца Буданаў, а так- 
сама да будынку суду, скандуюць 
лёзунгі падтрымкі, патрабуюць спы- 
неньня працэсу. Рвуцца, каб абняць 
забойцу ці паціснуць яму руку, 
шпурляюць яму кветкі. 

З-за такой грамадзкай ухвалы 
згвалтаваньні-забойствы сталіся 
практыкай (побач з рабаваньнямі й 
зьнішчэньнем паселішчаў). Падоб- 
ным чынам былі зьнішчаныя паселі- 
шчы Алхан-Юрт у сьнежні 1999 г., 
Шалі ў студзені 2000 г., Алды ў 
лютым 2000 г. (апошні эпізод дасьле- 
дуе расейская вайсковая пракурату- 
ра). Сапраўдную колькасьць зла- 
чынстваў выявіць немагчыма: ахвя- 
ры й сьведкі баяцца даваць пака- 
заньні сьледчым у пагонах, да таго 
ж у чачэнскай традыцыі згвалтава- 
ная кабета ня мае шанцу стварыць 
або працягваць сям'ю. 


Юры Буданаў 


.. “Мэмарыял” лічыць, што фэдэ- 
ральныя войскі дзейнічаюць мэта- 
дам «невыбіральнага тэрору»: патэн- 
цыйнымі ворагамі лічацца ўсе чачэн- 
цы незалежна ад полу, веку і ляяль- 
насьці. Нават у немаўлятах дэмара- 
лізаваныя вайскоўцы бачаць патэн- 
цыйных камбатантаў. Можна сабе 
ўявіць, які падарунак атрымае Ра- 
сея ў выглядзе арды, што некалі 
дэмабілізуецца ды вернецца ў расей- 
скія гарады й вёскі. 

На пачатку «антитеррористи- 
ческой операцци» аб'ектам філь- 
трацыі былі абвешчаныя «все лица 
мужского пола от 10 до 60 лет». 
Апошнія месяцы сталі затрымліваць 
і жанчын: расейцы шукаюць «снай- 
пэрак». Пры доглядзе на блёк-пас- 
тох падставы для затрыманьня жан- 
чын яшчэ больш эфэмэрныя, чым у 
выпадку з мужчынамі. Так, довадам 


«снайпэрства» можа зьяўляцца::. 


адсутнасьць завушніц, 


ШТО АДБЫВАЕЦЦА 
“ ЗРАСЕЯЙ? 


Можна сьмела сьцьвярджаць, 
што чачэнская вайна перастала 
быць праблемай толькі чачэнцаў, 
яна стала агульнарасейскай праб- 
лемай. Расейскае грамадзтва раско- 





Нічога супольнага 


паміж украінскімі і беларускімі падзеямі 


Працяг са старонкі 1. 


Разнароднасьць антыкучмаўскай 
апазыцыі замінае каардынацыі дзе- 
яньняў, а нешматлікасьць шэрагаў 
выносіць на авансцэну падзеяў 
авантурыстаў і люмпэнаў. Гэтак, У 
пятнічных падзеях рэй вялі не гало- 
вы парлямэнцкай апазыцыі і не 
інтэлектуалы-лідэры апазыцыі па- 
запарлямэнцкай, а правадыры 
ЎНА-ЎНСО, арганізацыі, для якой 
самарэкляма ды прыгожыя жэсты 


заўжды былі важнейшыя за інтарэ- 
сы супольнае справы. Гэтаксама 
было і з палатачным гарадком на 
Хрышчаціку, вечна п'яныя жыхары 
якога палохалі месьцічаў сваімі 
бруднымі бушлатамі. 

Лідэры апазыцыі Кучму ўспрыма- 
юцца большасьцю ўкраінцаў як крэ- 
атуры той часткі алігархіі, якая 
спачатку рабавала краіну разам з 
Кучмам, а пасьля не падзяліла з 
Кучмам грошы. Даказаць адварот- 
нае, стварыць магутны, адзіны рух 


апазыцыя пакуль не змагла. 
Кучма ж ня раз падкрэсьліваў, 
што ня пойдзе беларускім шляхам - 
ня будзе замахвацца на паўнамоцт- 
вы парлямэнту і судовай улады, ня 
будзе ўмешвацца ў культуру і згор- 
тваць украінізацыю, ані абмяжо- 
ўваць свабоду прыватнага бізнэсу. 
Нічога супольнага між бела- 
рускімі падзеямі 1996 г, і тым, што 
робіцца ў Кіеве цяпер, няма. Апроч 
падабенства карцінкі, здыманай 
тымі самымі апэратарамі, ды агуль- 
най тэндэнцыі ўзмацненьня пазыцы- 
яў Расеі з-за неэфэктыўнасьці нацы- 
янальных эканомік, абумоўленай не- 
дастатковасьцю рэформаў. 


Барыс Тумар 





ленае на дзьве няроўныя часткі -- 
сумленная меншасьць, якая патра- 
буе канца вайны й справядлівага 
суду над злачынцамі, і бдльшасьць, 
якая патрабуе «закатаць чачэнцаў 
пад асфальт». Хлусьня бальшыні 
афіцыйных СМІ, ура-патрыятызм, 
апраўданьне крыві атручвае расей- 
скае грамадзтва. Градус расізму 


аз, 





ААТ, 


Паводле некаторых дасьледа- 
ваньняў, да 6090 масквічоў варожа 


ставяцца. ня толькі да каўказцаў, 


але й да мурынаў, азіятаў, індусаў, 
кітайцаў. 


Сьвятлана Курс, 
паводле матэрыялаў 
Иру.Йго.Оге, 
юои.зітапа.ти, 

тут, реўй.ги 

і цэнтру “Мэмарыял” 


























Беларуская Музычная Альтэрнатыва працягвае сваю 
дзейнасьць. На пачатку сакавіка выйшаў альбом ” Йгген- 
ды Вяпікага Княства" (гістрычная музыка Беларусі). У 
альбом (на касэтах і кампакт-дысках) увайшлі кампазы- 

[. цыі хору “Унія”, гуртоў ““амэлот”, "Вялікае Княства”, 
“Контрадане а, “Стары Ольса". Дыск адпісаны на адной з 
найлепшых польскіх фірмаў - "“ Такце”. 


“Пачалася праца над трэцім альбомам з сэрыі ” Ёсзльныя 
танцы”, які павінен выйсьці пры канцы сакавіка - пачат- 
ку красавіка. Вядуцца перамовы пра ўдзел у праекце 
гуртоў НЕМ, “Крама”, "Палац", "Крыві", "еі", “Новае 
Неба”. Каманды, ахвотныя патрапіць у альбом, павінны 
даслаць запіс на беларускай мове на адрас: 220085, 
Менск, а/с 5 (Супрановіч Віталь) 


Па пытаньнях набыцьця касэтаў і дыскаў можна 
зьвяртацца да БМА на пэйджэр: 211-85-85 аб.БМА.. й 



































Беларусь 
Хусэйну 


Брытанская газэта ., Райу 


ай адзнакі. ., Теіедтар/. сьцьвярдэкаеў што Бела- 


русь, парушаючы эмбарга ААН, узя- 
лася мадэрнізаваць сыстэму суп- 


гграцьпаветранай абароны: Іраку: 


«Дзяржаўная беларуская кампанія 
«Белтэхэкспарт» пагадзілася ўдас- 
каналіць ірацкія сродкі СПА, пера- 
абсталяваць ірацкія ваенна-павет- 
раныя сілы й забясьпечыць падрых- 
тоўку ірацкіх войскаў да абслуго- 
ўваньня тэхнікі. Памеры кантракту 
ацэньваюцца ў 90 млн. даляраў”. 


Б.Т. 


Наша Ніва [11] 12 сакавіка 2001 





ворчасьць Дзяніса Раманюка 
добра вядомая чытачам “НН”. 
10 гадоў на нашых старонках 
зьяўляліся ягоныя фатаздымкі, 
малюнкі й артыкулы. Ягоныя тво- 
ры шматкроць выстаўляліся ў 
Вільні. А гэтым разам з фотамас- 
тацтвам Раманюка зноў можна 
пазнаёміцца-і ў Менску. 11 сакавіка 
ў Музэі сучаснага выяўленчага 
мастацтва адкрылася ягоная маш- 
табная выстава "Аўтапартрэт на 
фоне Вільні”: 





У інтэрвію Літоўскаму тэлеба- 
чаньню Дзяніс Раманюк акрэсьліў 
свой, як фотамастака, даробак 
гэткім чынам: "На мяжы ХІХ іХХ 
ст. “віленскі альбом” першым ства- 
рыў Ян Булгак. Ягоная віленская 
спадчына стала клясыкай фотамас- 
тацтва. На зломе ХХ і ХХІ ст. ства- 
рыць “віленскі альбом” давялося 
мне”. І гэта праўда. 

Польская школа фатаграфіі пакі- 
нула Вільню. Спробы гэткіх фатог- 
рафаў, як Марыюш Германовіч ці 
Войцэх Пражмоўскі, пераасэнсаваць 
цяпершчыну Вільні, непазьбежна 
зьбіваюцца на элегічную рэтраспэк- 
цыйнасьць. Стомленасьць віленскім 
матэрыялам адчувае й літоўская 
школа фатаграфіі. Творы Альгіман- 
таса Кунчуса, Антанаса Суткуса, 
Повіласа Карпявічуса ці Ільлі Фішэ- 
ра, што склалі “залаты фонд” вілен- 
скае тэматыкі, належаць цяпер мі- 
а стагодзьдзю. Росквіт літоў- 
рН і менавіта тады былі створа- “ 
ныя, бадай, найлепшыя фотапарт- 
рэты гэтага гораду. Цяперашняе 
пакаленьне літоўскіх творцаў гля- 
дзіць на Вільню як на эрзац, туры- 
стычны аб'ект. І калі тут тчэцца 
тканіна нейкага людзкага жыцьця, 
фатографы глядзяць на яе экзыстэн- 
цыйна. То бок, адбітае на здымках 


зусім неабавязкова характэрна ві-. 


ленскае. А Вільня, шматкроць парт- 
рэтаваная, растыражаваная, пра- 
цягвае жыць сваім непаўторным: 
жыцьцём, нёзалёжна ад ўў ткаплын- ” 
ных культурных, моўных ці палі- 
тычных рэаліяў. . : 
Дзяніе Раманюк жыве-зь Вільняю. 
І ў гэтым -- вялікая розьніца між ім 


“ і ягонымі калегамі. Ад 1992 г., калі” 


ён пачаў навучаньне ў Віленскай 
мастацкай акадэміі, і дасёньня ён 
жыве тут, застаючыся самім сабой. 
Беларускім мастаком, шчыльна 


атаграфіі Прыпаў. на Я. 


ДЗЯНІС РАМАНЮК 


АБ. УСІМ. ПАТРОХУ 





стам Менску, дзе нарадзіўся й пачаў. 
свой творчы шлях. Дзе значнае мес- 


“ца ў нацыянальнай культуры зай- 


маў ягоны бацька, Міхась Раманюк, 
і дзе ён выкладаў мастацтва сам.- 
Таму творы Раманюка зьвяртаюцца 


найперш да беларускага гледача, 
“прапануючы яму своеасаблівае 
віленскае люстэрка, :у якім ён ба-.. 


высокіх бухматыка аблоках Е над .гора- 
дам, што лятуць сюды аднекуль з- 
над Поланку ці Горадні, адбітак на, 
спрадвечных мурах, пастаўленых: 
задоўга да таго, як.былі пакроеныя 
цяперашнія мапы, адбітак у хвалях 


- дахоўкі, кожная зь якіх нясе цеплы- 
ню чалавечых рук... Штодзённыя: 
вандроўкі проста па вуліцах; па . Вільня, а яе паветра, шматкроць. 





юць Дзянісу Раманюку бачыць бяс- 
концую зьмену станаў прыроды, 
(-.бнвятла й паветра, калі кожны пра- 
мень, што мяняе кут свайго па- 
дзеньня, мяняе і ўсё навокал. Гэтае 
пільнае. ўзіраньне нясе з сабою 


безьліч адкрыцьцяў. Ужо ня толькі. 


аб'ект адлюстраваньня, старая 


ж 





адбітае ад сьценаў сьвятыняў, на- 
поўненае гулам званоў і напоенае 
: водарам блізкіх лясоў і далёкіх па- 
лёў, становіцца самадастатковым. 

Першапачаткова Дзяніс Раманюк 

гставіў перад сабою куды больш 
“сыўплую задачу. Ён пачынаў з жан- 
равых і пабытовых фатазацемак, 
падгледжаных у віленскіх закутках, 
куды не патрапляюць зазвычай ту- 
рысты, з партрэтаў людзей, якія 
жывуць зь ім побач, з краязнаўчых 
фотаэсэ пра мэмарыяльныя мясьці- 
ны... Гэта былі нізкі “Дзеці Зарэчча”, 
“Студэнты”, “Мае суседзі”. Але 
прыкладзеныя адзін да аднаго, гэтыя 
здымкі па прашэсьці гадоў набры- 
нялі зусім іншым зьместам. Ужо 
цяпер багата таго, што яшчэ выяў- 
лена на віленскіх здымках Раманю- 
ка, няма ў жыцьці. Вільня няўхіль- 
на мяняецца. Прападаюць здаўна 
вядомыя пляны, захінутыя новымі 
аб'ектамі, выпетрываюцца знаёмыя 
пахі й сьціхаюць звычныя гукі. Ця- 
пер здымкі Дзяніса Раманюка маюць 
і гістарычную каштоўнасьць. Ён 
пасьпеў зафіксаваць той злом эпо- 
хаў, пра які ня дбалі іншыя ягоныя 
калегі. 

Горад, як натуральны жывы ар- 
ганізм, дае новыя сюжэты, дорыць 
новыя ракурсы таму, хто шукае яго- 
най нязьменнасьці. Коміны, дахі, 
крыжы, дрэвы. Прыйсьці пасьля сот- 
няў папярэднікаў і пабачыць тое, 
што ім пабачыць ня выпала. У тым 
і ёсьць пякучая радасьць першаад- 


гікрывальніка, Вільня на здымках 


Раманюка - пазачасавая, спрадвеч- 
ная. У ягоны аб'ектыў не патрапля- 
юць аб'ектыўна банальныя рэчы. 
Шыльды, вітрыны, побыт.. Застаец- 
ца адно Вільня, як сон, што можа 
прысьніць адно той, хто можа і ўмее 
любіць. А таму беларускі глядач не 


 адчуеў Раманюковых здымках ані 
гадчужанасьці, ані адсунутасьці, ані 


аддаленасьці. 
І ягоны аўтапартрэт у віленскіх 


“здымках наўмысна становіцца ня 


У. астрэках; па віленскіх гарах дазваля- ««.больш чым сылюэтам, алегарычным, 
.- знакам, што запрашае да супольна- 


га сузіраньня. Сам партрэт аўтара 


. ўяўляе сабой павялічаны ў шмат 


разоў... ягоны ўласны цень, які 
несьвядома трапіў на некаторыя 


. фатаздымкі. Драбностка на тле вя- 


лізарнай панарамы Вільні канца ХХ 
-- пачатку ХХіІст.. 


Сяргей Харэўскі 









Бліскучая 
прэм ера 
студэнцкага 
спэктаклю 
“Больш, чым 
дождж” 

у Купалаўскім 


У пятніцу ўвечары ля Купалаўс- 
кага актыўна гуртаваўся народ. 
Маладыя акторы і паэты, студэнты 
і выкладчыкі з Акадэміі мастацтваў, 
сьвецкія прыгажуні 1 акулы рэклям- 
нага бізнэсу (сярод якіх прыкметна 
вылучаўся гаспадар апальнага “Мэ- 
джыку” Юры Будзько) сьпяшаліся 
заняць месцы ў залі, дзе за некалькі 
хвілінаў мусіў распачацца, калі ве- 
рыць афішам, незвычайны спэк- 
такль. Па-першае, экспэрымэнталь- 
ны, што само сабой прывабна. Па- 
другое, плястычны - слоўца малаз- 
разумелае, але элегантнае, проста з 
касмэтычнага салёну. Частка нашае 
адукаванае публікі здагадвалася, 
што плястычны - гэта бяз словаў, 
накшталт пантамімы. Аднак, калі 
пантаміма - дык пры чым тут Чэ- 
хаў? А калі Чэхаў - дык чаму ўсё 
гэта завецца “Больш, чым дождж”? 
Гэткіх твораў у расейскага клясыка 
“няма. Затое ў амэрыканца "Тома 


ВЯЧАСЛАЎ ЦУРАНАЎ 


Уэйтса ёсьць песьня “Іг 5 Моте Тпап 
Каіп”, зусім ня ў чэхаўскім стылі. 
Словам, суцэльная загадка. І ўся 
гэтая бясслоўная расейска-амэры- 
канская блытаніна - у Купалаўскім, 
спаконвечным бастыёне беларуш- 
чыны! 

З гэтымі думкамі я ўладкоўвала- 
ся ў залі. Але рэальнасьць спэктак- 


лю апынулася мацнейшай за ўсе 
“мае разважаньні. Восем актораў 


дасканала разыгрывалі адвечную 
камэдыю чалавечых стасункаў, якой 
яна паўстае ў асяродзьдзі інтэлігэн- 
тных, бездакорна выхаваных лю- 
дзей. Гэта не была пантаміма. Акто- 
ры нічога не “паказвалі”, яны про- 

ста жылі ў прасторы душы, дзе сло- 
вы ўвогуле непатрэбныя. Так выгля- 
дае добры сучасны балет недзе ў 
Эўропе ці ў Амэрыцы, дзе акторы - 
ня проста гнуткія лялькі, але жы- 
выя людзі, сьведамыя ў сваіх эмоцы- 
ях і здольныя выяўляць іх праз пля- 
стыку цела. Гэткіх актораў - як, 
зрэшты, і опэрных сьпевакоў - рых- 
туюць паводле сыстэмы Станіслаў- 
скага. У нас жа ў балеце можна 
ўбачыць хіба толькі нудныя фуэтэ 
дый аэробіку ў стылі Елізар'ева. А ў 
драматычным тэатры на нас звы- 
чайна абрынаюцца. вадаспады не- 
патрэбных словаў, у якія ніхто ня 
верыць. Ці не таму апошнім часам 


беларускія рэжысэры палюбілі вы- 
разнасьць маўчаньня і экспрэсію 
прыгожага жэсту? Прыкладам, у 
спэктаклях Віталя Баркоўскага раз- 


маўляюць мала і без імпэту. Увесь ' 


сэнс і смак - у запаволеных рухах, 
якія дадаюць пэрсанажам адухоўле- 
насьці і надзвычайнай, амаль мітыч- 
най велічнасьці. 

.У спэктаклі Паўла Адамчыкава - 
а менавіта ён апынуўся аўтарам 
купалаўска-чэхаўскае прэм'еры - 
нат не спатрэбілася запавольваць 


“рухі, бо там не было надакучлівай 


балбатні, якую трэба ўраўнаваж- 
ваць і асэнсоўваць, надаючы ёй ней- 
кай адмысловай значнасьці. Можна 
рухацца шпарка, у тэмпе гульні. І 
тут маладыя акторы дэманструюць 
проста-ткі надзвычайную фізычную 
форму і валоданьне целам. Падобна, 
што ў Беларусі вырасла новая генэ- 
рацыя тэатральных артыстаў, якія 
дасканала ведаюць, што такое пра- 
фэсіяналізм. Цікава, што ледзь ня 
ўсе ўдзельнікі сёлетняй прэм'еры 
(Вольга Фадзеёва, Сьвятлана Ані- 


кей, Аляксандар Малчанаў, Андрэй .. 


Гладкі і Іван Патапаў) разам вучы- 
ліся ў вядомага тэатральнага пэда- 
гога Лідзіі Манаковай. Зрэшты, у 
Манаковай калісьці вучыліся і Па- 
вал Адамчыкаў, і Зоя Белахвосьцік, 
якая стварыла ў спэктаклі незабыў- 
ны вобраз уразьлівае лэдзі з пляш- 
каю ў торбачцы. Яшчэ адзін удзе- 
льнік спэктаклю - Мікалай Кіры- 
чэнка - таксама быў для гэтых ак- 
тораў настаўнікам на працягу ўсіх 
чатырох год навучаньня. Павал 
Адамчыкаў таксама выкладае ў 
Акадэміі мастацтваў, і свой першы 
спэктакль - “Туці-фруці” - ён рабіў 


менавіта з гэтымі студэнтамі. Цэлая 


школа атрымліваецца! І напэўна ня 


ў рэчышчы расейска-савецкага тэ- 
атру, які ў нашых умовах часьцяком 
нацягвае на сябе вопратку беларуш- 
чыны. Вось толькі не пасуе яму гэ- 
тая вопратка... 

А новы тэатар увогуле ня хоча 
аніякіх апранахаў. Ён паўстае з сту- 
дэнцкіх эцюдаў і імправізацыяў. Ён 
дыстылявана-чысты і прынцыпова 
бясслоўны, бо ўсё яшчэ трызьніць 
ўражаньнямі першакурсьніка, якому 
не дазваляецца ў сваіх імправізацы- 
ях карыстацца моваю. Ён ня любіць 
бутафорыі. Ягоная прыроджаная 
стыхія - гэта чорны квадрат сцэны, 
не ўпрыгожаны нічым, акрамя сак- 
сафону, што зьвісае накшталт чэ- 
хаўскага ружжа (і, канечне ж, “стра- 

е” ў фінале). Гэты тэатар хаваец- 
ца за Чэхава - бо не рызыкуе адк- 
рыта прызнаць, што сам стварае для 
сябе сюжэты. Што асноўная мэта- 
фара, празь якую ён спрабуе зразу- 
мець чалавечы лёс, узятая зь дзіця- 
чае гульні - ці, калі заўгодна, з са- 
мага першага акторскага практыка- 
ваньня: 10 студэнтаў, 9 крэёлёў. А 


калі націскаеш на яго з пытаньнямі 


- маўляў, дзе той Чэхаў? - пачынае 
распавядаць пра чалавечую трагіка- 
мэдыю, уцелясьнёную ў чэхаўскіх 
п'есах. “Зрэшты, мы ня мелі на ўва- 
зе аніякага канкрэтнага твору. Дый 
увогуле, усё гэта ў рэклямных мэ- 
тах...” А я міжволі згадваю карціну 
аднаго менскага мастака-самавука: 
укрыжаваньне вачыма Хрыста. Пад 
крыжом стаяць, вядома ж, менчукі 


.ў сваіх звычайных менскіх вопрат- 


ках. Мастак жыў на суседняй вулі- 
цы, і многіх зь ягоных мадэляў я 
штодзень сустракала ў хлебнай кра- 
ме. Вось дзе сапраўдная чалавечая 


трагікамэдыя! 
Юлія Андрэева 


Ё о о о о гугарка ў РЭДАКЦЫІ «НН» 


пер 


Усеагульную занепакое- 
насьць выклікала інфармацыя 
пра гатоўнасьць Лукашэнкі пе- 
радаць пад кантроль расейскіх 
інвэстараў «Белшыну» і «Кры- 
ніцу». Зь іншага боку, гэта абя- 
цае найбуйнейшыя за апошнія 
гады ўкладаньні ў беларускую 
эканоміку, што задыхаецца ад 
адсутнасьці інвэстыцыяў. Не- 
залежныя эканамісты адразу 
зьвязалі пляны раптоўнай, без 
папярэдняга публічнага абмер- 
каваньня, прыватызацыі, з ад- 
крытым і ўскосным фінанса- 
ваньнем выбарчай кампаніі 
Лукашэнкі, якая абяцае стаць 
для Беларусі беспрэцэдэнтнай. 
Мы папрасілі падзяліцца сваім 











бачаньнем сытуацыі Васіля Шлындзікава, былога дырэктара 
«Амкадору», аднаго з заснавальнікаў Аб'яднанай Грамадзянскай 
Партыі і лідэра камітэту «Выбар-2001» -- фактычна перадвыбар- 
нага штабу для незалежнага кандыдата ў прэзыдэнты. 


Васіль Шлындзікаў: Купіць кан- 
трольныя пакеты акцыяў нашых 
прадпрыемстваў могуць перш за ўсё 
замежныя інвэстары, у тым ліку і 
расейскія. Альбо гэта могуць зрабіць 
людзі, якія стаяць ля дзяржаўных рэ- 
сурсаў і займаюцца камэрцыяй разам 
з уладай -- тыя, хто прадае і купляе 
нафту, нафтапрадукты, віно і нават 
яблыкі, бо, па сутнасьці, усё гэта 
сёньня манапалізавана дзяржавай. І 
камэрсантамі, якія працуюць пад пат- 
ранажам улады. Яны маюць магчы- 
масьць ужо сёньня купіць найбольш 
эфэктыўныя прадпрыемствы. Трэцяя 
група, якая прэтэндуе на ролю ўлась- 
нікаў, -- гэта найвышэйшыя мэнэд- 
жэры прадпрыемстваў. У выпадку, 
калі б гэтыя тры групы сумесна бралі 
ўдзел у прыватызацыі, разам з усім 
народам, -- гэта было б пачаткам 
стварэньня дэмакратычнай дзяржа- 
вы і канкурэнтнай эканомікі. Але 
дырэктарат з прыходам сёньняшня- 
га рэжыму да ўлады фактычна адх- 
ілены ад прыватызацыі. Наадварот, 
дзяржава спрабуе нацыяналізаваць 
ужо прыватызаваныя прадпрыем- 
ствы. Хаця менавіта найвышэйшыя 
мэнэджэры зьяўляюцца самымі эфэк- 
тыўнымі ўласьнікамі. 

У выпадку прыватызацыі прадп- 
рыемстваў “прыдворнымі” бізнэсмэ- 
намі ствараецца алігархічная мадэль 
капіталізму --- лацінаамэрыканская 
мадэль, якая рэзка падзяляе людзей 
на бедных і звышбагатых, робіць 
гацыяльную сыстэму нестабільнай і 
пастаянна правакуе перавароты й 
бунты. Калі Беларусь пойдзе гэтым 
шляхам, нічога добрага яе не чакае. 

Калі казаць пра замежны капітал, 
дык, з улікам сёньняшняй сытуацыі, 
нашыя прадпрыемствы могуць 
купіць толькі расейцы. Пра заходніх 
інвэстараў нават гаворка ня йдзе. 
Калі тут ня здолеў працаваць 
“Форд”, тут ня здолее працаваць 
ніхто. 

У прынцыпе, у Беларусі ўсё пад- 
рыхтавана для таго, каб можна было 
купіць нашыя прадпрыемствы за 
бясцэнак. Па-першае, самастойныя 
дырэктары буйных, жыцьцяздоль- 
ных прадпрыемстваў мэтанакіравана 
замяняюцца на больш зручных, пас- 
лухмяных людзей -- якраз напярэ- 
дадні прэзыдэнцкіх выбараў. З чаго 
б гэта раптам Феакцістава зь Бела- 
рускага мэталюргічнага камбінату 
хацелі зрабіць крымінальнікам? Гэта 
ж дырэктар савецкай фармацыі, а 
там выхоўвалі зусім іншыя кадры -- 
яны ня здатныя парушыць закон. 
Проста мэнталітэт ня той. Наступ- 
ны -- Палякоў зь “Белшыны”. Не 
было ніякай патрэбы замяняць Па- 
лякова зараз. Альбо Калугін зь “Бе- 
ларуськалію”. Навошта было яго 
пхаць у гэтую “палатку”? Відавочна 
-- усё рабілася, каб пасьля выз- 
валіць яго ад пасады генэральнага 
дырэктара. 

Або яшчэ: навошта нам было пяць 
курсаў валют? Жывем жа цяпер з 
адным. А вось прамысловасьць, калі 
яе прымушалі прадаваць сваю пра- 
дукцыю па заніжаным валютным 
курсе, сплачвала нібыта дадатковы 
падатак на экспарт. З аднаго боку, 
дзяржава сьцьвярджае, што экспарт 
-- тэта прыярытэт, а зь іншага - 
усе экспартныя прадпрыемствы 


абкладаюцца дадатковым аброкам. 
У выніку -- за апошні год запазыча- 
насьць прамысловасьці павялічыла- 
ся ў 1,6 разу нават з папраўкай на 
інфляцыю. І гэтыя аслабленыя ў вы- 
ніку пасьлядоўнай і мэтанакірава- 
най палітыкі прадпрыемствы лёгка 
купіць за бясцэнак. Так, “Белшыне” 
нейкі банк “Авангард” гатовы пра- 
цягнуць братэрскую руку. Крыху 
ажывілася біржа каштоўных папе- 
раў, ідзе скупка акцыяў нашых 
прадпрыемстваў:  “Амкадору”, 
“Крыніцы” -- за апдшнюю расейцы 
прапануюць 40 млн. даляраў. 


Чаго нам баяцца 
расейцаў? Яны 
такія самыя, 
як імы 





-- Вы зьвязваеце рост крэдытор- 
скай запазычанасьці з абавязко- 
вым продажам валютнае выручкі 
па заніжаным курсе. Чаму ж сё- 
лета, калі мы маем адзіны курс 
валют, сытуацыя не пачала нарма- 
лізавацца? Ці, можа, запазыча- 
насьць вырасла не ў прадпрыем- 
стваў-экспартэраў, а ў тых, якія 
працуюць на ўнутраны рынак? 

-- Не, у асноўным, у экспартэраў. 
А лепей ня робіцца таму, што сёньня 
паўтараецца сытуацыя 1994-95-х, 
калі курс быў замарожаны, а інфля- 
цыя вялікая. Цяпер інфляцыя скла- 
дае 590 у месяц, Атрымліваецца, што 
затраты прадпрыемства растуць на 
590, а прадукцыя прадаецца па той 
сама цане ў далярах. А прадпрыем- 
ства нясе страты і бяднее. І такая 
палітыка будзе працягвацца -- пры- 
намсі, у год выбараў, калі трэба 
прадэманстраваць “стабільнасьць”. 
А інфляцыя складзе ня пяць, а бо- 
лей адсоткаў. 

-- Калі ўлічыць, што ўлады па- 
ставілі мэту давесьці сярэдні заро- 
бак да 100 даляраў, у колькі разоў 
павялічыцца запазычанасьць 
прадпрыемстваў за гэты год? 

-.“ Цяжка сказаць, але яшчэ разу 
ў паўтара -- дакладна. 

-- Як Вы сказалі, за завод 
“Крыніца” гатовыя даць сорак 
мільёнаў. Тады як рэальны ягоны 
кошт складае мо чатыры мільёны 
даляраў. Аналітыкі “Радыё Свабо- 
да” лічаць, што расейскія бізнэсмэ- 
ны проста інвэстуюць у перадвы- 
барчую кампанію Лукашэнкі. 

-. Завод можа і каштуе чатыры 
мільёны, можа крыху болей, але сам 
беларускі піўны рынак колькі каш- 
туе? Фактычна, гэта плата за абя- 
цаны кантроль над рынкам. Іначай 
ніводзін бізнэсмэн не рызыкнуў бы 
даваць грошы, калі б ня меў гаран- 
тыі, што будзе мець такі кантроль. 

-- Вы кажаце, што “прыдвор- 
ныя” бізнэсмэны ўжо зараз здоль- 
ныя прыватызаваць беларускія 
прадпрыемствы. Маецца на ўвазе, 
што яны маюць дастатковыя 
фінансавыя сродкі альбо проста 
дастатковыя сувязі з уладнымі 
структурамі? 





-2 Некалькі чалавек маюць такія 
магчымасыці. 

--Тэтыя некалькі -- дэпутаты 
палаты прадстаўнікоў? 

-- Некаторыя зь іх насамрэч 
зьяўляюцца дэпутатамі палаты 
прадстаўнікоў. 

-- Ці ёсьць шанцы, што падчас 
прэзыдэнцкіх выбараў гэтыя 
людзі будуць падыгрываць ня 
толькі Лукашэнку, але і альтэрна- 
тыўным кандыдатам? 

-- Яны людзі рацыянальныя, а 
рацыянальныя людзі ніколі ўсіх яек 
у адзін кошык не кладуць. 

--. Яны гатовыя падтрымаць лю- 
бую кандыдатуру, якая будзе мець 
рэальныя шанцы, альбо ў іх ёсьць 
ужо нейкі свой прэтэндэнт? 

--- Здаецца, яны будуць падтрым- 
ліваць кандыдатуру, якая будзе 
мець найболыныя шанцы. Прынамсі, 
я так бы рабіў на іхным месцы. 


Колькі ўжо ідуць 


размовы пра 
інтэграцыю, а 
Беларусь бяднее на 
вачах - іўсётут 





-- Пасьля прэзыдэнцкіх выба- 
раў, калі ўлада зьменіцца, ці можа 
краіна разьлічваць на заходнія 
інвэстыцыі? Альбо давядзецца, як 
раней, абапірацца толькі на ра- 
сейскія? 

-- Патрэбны будзе нейкі час, каб 
новая ўлада прадзмзястравала Ча- 
ходнім інвэстарам, што да нас мож- 
на ісьці, што ў нас можна ўкладаць 
грошы. Замежныя інвэстары адразу 
ня пойдуць. Хутчэй пойдзе расейскі 
капітал. 

-- Цяпер Лукашэнка робіць 
нейкія авансы расейскім інвэста- 
рам, якія хочуць тут укладаць гро- 
шы. Ці мусяць кандыдаты ад апа- 
зыцыі нешта абяцаць расейскім 
бізнэс-структурам? Скажам, даць 
гарантыі банку “Авангард”, што 
ягоныя інтарэсы тут ня будуць 
закранутыя? 

--. Усё будзе залежаць ад таго, 
хто падтрымае апазыцыйнага кан- 
дыдата. Ужо сёньня ў нас шэсьць 
кандыдатаў -- далей іх будзе болей. 
І кожны кандыдат шукае нейкую 
падтрымку. І той, хто яе дае, разу- 
мее, што не абавязкова пераможа 
ягоны кандыдат. Але, у любым вы- 
падку, падтрымка на выбарах не 
патрабуе такіх ужо вялікіх сродкаў... 
Што такое пара мільёнаў даляраў, 
калі “капіталаўкладальнікі” 
разьлічваюць атрымаць ад гэтага 
нейкія прэфэрэнцыі ў будучыні. 

--Ці можа ў Беларусі скласьці- 
ся сытуацыя, аналягічная расейс- 
кай, калі малы й сярэдні бізнэс 
апынецца ў руках мэнэджэраў, а 
буйныя прадпрыемствы нафтаап- 
рацоўкі, мэталюргія, здабыча сыра- 
віны -- у руках алігархаў? І ці бу- 
дзе гэтая сытуацыя адпавядаць 
нашым нацыянальным інтарэсам? 

-- Яб зрабіў усё, каб прадпрыем- 
ствы апынуліся ў руках мэнэджэраў, 
бо мэнэджэр, які верыць ва ўласнае 
прадпрыемства, -- гэта найбольш 
эфэктыўны ўласьнік, ён клапоціцца 
пра калектыў. Наступны па эфэк- 
тыўнасьці ўласьнік -- замежны. 
Аднак ён пра калектыў думае ў 
апошнюю чаргу. Галоўнае для яго --- 
прыбытак. Найменш эфэктыўны 
ўласьнік -- сам калектыў. Папрос- 
ту, утвараецца яшчэ адзін калгас, а 
сытуацыя ў нашых калгасах сёньня 
ўсім вядомая. Калі мы хочам, каб 
нашая эканоміка была нацыяналь- 
най, яе трэба перадаць ва ўлас- 
насьць грамадзянам сваёй краіны. А 
гэта могуць быць толькі мэнэджэры 





найвышэйшага зьвяна. Аднак такія 
прадпрыемствы, як Трактарны або 
Аўтазавод, наўрад ці выратуюць у 
рынкавых умовах нават мэнэджэры- 
ўласьнікі. Іх будучыню немагчыма 
ўявіць без замежных інвэстараў, 
уваходжаньня ў транснацыяналь- 
ныя карпарацыі, што вырабляюць 
аналягічную прадукцыю. 

--Аякія прадпрыемствы каман- 
ды мэнэджэраў выратуюць”? 

-- Дрэваапрацоўку, невялікія -- 
на 2-3 тыс. чалавек --- машынабу- 
даўнічыя заводы, станкабудаўніцт- 
ва... 

-- А “дзяржаватворчыя” нашыя 
прадпрыемствы -- гарадзенскі 
“Азот”, «Беларуськалі», бабруйс- 
кую “Белшыну”, “Нафтан”, магі- 
лёўскае “Хімвалакно”, Жлобінскі 
мэталюргічны, мазырскую нафта- 
перапрацоўку, прадпрыемствы 
вайсковай прамысловасьці, --- якія 
заўжды вызначалі кірункі 
разьвіцьця дзяржавы... 

--- Яны ніколі нічога не вызначалі 
й не вызначаюць. Яны такія ж бяс- 
праўныя рабы, як і ўсе астатнія. 
Што вызначаў Феакцістаў? Праца- 
ваў на сваім заводзе, а зараз выму- 


шаны зьехаць і працаваць на іншую 


краіну. Што вызначаў Палякоў? 
Ратаваў сваё прадпрыемства, ка- 
лектыў. Цяпер ён не працуе. Зь імі 
ніхто ўвогуле ня раіцца. Калі б раі- 
ліся, гэткай прыватызацыі наагул не 
было б. 

-- Не было б курсу на збліжэнь- 
не з Расеяй? 

-- Ашто мы маем ад збліжэньня 
з Расеяй? Збліжацца можна з краі- 
най больш разьвітай, якая можа 
табе нечым дапамагчы --- напрык- 
лад, тэхналёгіямі, фінансавымі рэ- 


“сурсамі “Апаній мона діНамагаві 


Расея нашаму Трактарнаму альбо 
“Гарызонту”? Тэхналягічны ўзро- 


вень там на заводах ніжэйшы, срод“ 


каў няма, бюджэт Расеі роўны бю- 
джэту сярэдняй эўрапейскай краіны. 
Галоўнае для дзяржавы -- не рэа- 
лізоўваць сьлепа ідэі абсалютна не- 
кампэтэнтнага ў эканамічных пы- 
таньнях чалавека, хай сабе й прэзы- 
дэнта, а даць прадпрыемству магчы- 
масьць самому вызначаць, з кім суп- 
рацоўнічаць. Колькі ўжо год ідуць 
размовы пра інтэграцыю, а Беларусь 
бяднее на вачах - і ўсё тут. 

-- Вяртаюся да пытаньня... Калі 
нашыя буйныя прадпрыемствы - 
“Нафтан”, мазырскі завод, жло- 
бінскі завод -- аддаць у рукі мэ- 
нэджэраў, усё адно вынікне патрэ- 
ба ў інвэстыцыях на падтрымань- 
не магутнасьцяў, а тым больш на 
разьвіцьцё. Ніхто, акрамя Расеі, на 
першы час нам іх ня дасьць. Не 
сакрэт таксама, што. дырэктары 
гэтых прадпрыемстваў былога са- 
юзнага падпарадкаваньня ў свой 
час былі прысланыя сюды з Расеі, 
зьяўляюцца этнічнымі расейцамі. 
І нарэшце, прадпрыемствы будуць 
залежаць ад паставак расейскай 
сыравіны, цэны на якую цяпер 
зьніжаныя, дзякуючы Лукашэнку, 
які абмяняў на гэта палітычную 
незалежнасьць. Ці ня здарыцца 
так, што, аддаўшы прадпрыемствы 
нібыта мэнэджэрам, мы празь 
нейкі час аддамо іх у рукі тых 
самых расейскіх інвэстараў? 
Толькі дзяржава аддасьць прадп- 
рыемствы мэнэджэрам задарма (у 
мэнэджэраў няма грошай), а інвэ- 
старам наўпрост магла б прадаць 
за грошы? Або ці не было б больш 
мэтазгодным усё-ткі шукаць інвэ- 
стараў на Захадзе, як гэта ў свой 
час рабіла для стратэгічных прад- 
прыемстваў Украіна? 

-.“ Гэта рабілі і Вугоршчына, і 
Польшча. У любым разе, калі будзе 
праводзіцца сапраўдная прыватыза- 
цыя, трэ будзе шукаць для многіх 
прадпрыемстваў менавіта заходніх 
партнэраў. І не сьпяшацца прадаць 
гэтыя прадпрыемствы -- асабліва 
тыя, ито вызначаюць аблічча краі- 

ны -- першаму-лепшаму. Гэта трэ- 
ба рабіць разумна, узважана, адкры- 
та, галосна. Зразумела, ёсьць прад- 
прыемствы, якія ня знойдуць інвэс- 
тараў ні на Захадзе, ні на Ўсходзе. 

-- Іх трэба будзе згортваць, зак- 
рываць ці ўсё ж такі падтрымлі- 
ваць? 

-- Калі мэнэджэры пагодзяцца 





Сініцын - 
палітык-банкрут. 
Пашкевіч - проста 
слабы чалавек, 

і гэтым усё сказана 





забраць, аддаваць ім. Што яны пась- 
ля будуць рабіць --- гэта іхныя праб- 
лемы. Не дзяржаўная гэта справа - 
займацца рознымі здыхлякамі. 

--А якія прадпрыемствы адно- 
сяцца да гэтай катэгорыі? 

-- Ды палова ад усіх. Бо часам 
прасьцей пабудаваць новы завод, 
чым рэфармаваць стары. 

-- У такім выпадку, значна 
ўзрасьце беспрацоўе, бо «мэнэджэ- 
ры» будуць звальняць людзей, зак- 
рываць нерэнтабэльныя ўчасткі і 
здаваць плошчы пад офісы ды 
склады... 

-- А чым мы розьнімся ад іншых? 
Беспрацоўе да 1096 -- карысная зья- 
ва для грамадзтва. Лепш плаціць 
гэтым беспрацоўным датацыі, чым 
трымаць на заводах п'яніцаў, якія 
раскладаюць калектыў. Што толку, 
"што ў' нас бёспрацоўе 290, а ў 
Польшчы 1490? Там беспрацоўны 
100 даляраў атрымлівае, а ў нас 
сярэдні рабочы г- 70; :- ц. 

-- Перад гутаркай з Вамі мы 
размаўлялі з Станіславам Багдан- 
кевічам. Ён ня бачыць нічога кеп- 
скага ў прыходзе расейскіх інвэс- 
тараў на «Белшыну» ды «Крыні- 
цу». Якая, маўляў, розьніца, чые 
будуць грошы -- абы на карысьць. 
Дык Вы згодныя зь ім? Ці гэта 
тэарэтызаваньні лібэрала, адарва- 
нага ад жыцьця? 

-- Ён мае рацыю. Чаго нам баяц- 
ца расейцаў --- яны такія самыя, як 
і мы. Калі ў “Амкадор” уваходзілі 
два буйныя расейскія прадпрыем- 
ствы, я шмат год кіраваў расейскімі 
заводамі. Ведаю і кадры, і мэнталі- 
тэт іхных людзей і ня бачу тут нічога 
дрэннага. Пытаньне толькі ў тым, 
чаму гэтая прыватызацыя актывізу- 
ецца напярэдадні выбараў як адк- 
рытая форма падтрымкі рэжыму. 
Вось гэта як бы з аднаго боку не- 
прымальна. Але зь іншага боку, калі 
прыватызацыя будзе ажыцьцёўлена. 
адкрыта, бяз стратаў для краіны -- 
я ня бачу тут нічога благога. 

-- Што Вы думаеце наконт 
скандальнай заявы Сініцына пра 
пагрозу рабаўніцкай прыватыза- 
цыі і неабходнасьць датэрміновых 
выбараў прэзыдэнта? Датэрміно- 
выя выбары выгадныя Лукашэнку, 
бо апазыцыя да іх яшчэ не гатео- 
вая. А палата прадстаўнікоў, да 
якой Сініцын апэлюе, кішэнная ў 
поўным сэнсе гэтага слова. Таму 
першае, што прыходзіць у галаву: 
значыць, на Лукашэнку ціснуць 
нейкія расейскія колы, якія пат- 
рабуюць ад яго прадпрыемстваў, а 
Лукашэнка ня хоча іх аддаваць, 
але й ня мае, як не аддаць, бо ра- 
сейцы загналі яго ў тупік. Ён хоча 
стварыць перад вымагальнікамі 
ілюзію таго, што ёсьць колы, якія 
яму перашкаджаюць, і адначасова 
стварыць ілюзію дэмакратыі -- 
палата прадстаўнікоў разглядае 
магчымасьць датэрміновых выба- 
раў. Тым самым у Лукашэнкі па- 
шыраецца прастора манэўру, ства- 
раецца ўражаньне, што ён «не 

пасьпявае» перадаць беларускую 
ўласнасьць тым людзям з Расеі, 
якія на яго ціснуць, а тыя, каму 
«пасьпявае», мусяць быць удвая 
болей удзячнымі яму. Мая лёгіка 
слушная? 

-- Цалкам магчыма. З аднаго 
боку, Сініцын ведае, пра што гаво- 
рыць, ведае тых людзей, пра якіх 
гаворыць. Такія размовы ўжо даўно 
ідуць сярод апазыцыйных эканамі- 
стаў, і мы са зьдзіўленьнем назіра- 
ем за тым, што адбываецца вакол 
нашых прадпрыемстваў. А зь інша- 
га боку, Лукашэнка і безь Сініцына 
знайшоў бы нагоду правесьці выба- 
ры датэрмінова. Магчыма, Сініцын 
падыгрывае з аднаго боку прэзыдэн- 
ту, а з другога -- апазыцыі. У лю- 
бым разе Сініцын, які стаяў у пачат- 
ках таго, што робіцца ў Беларусі 
апошнімі гадамі, наўрад ці будзе за- 
патрабаваны ў Беларусі як палітык, 
гэта палітык-банкрут. 

-.- Тое самае тычыцца і Пашке- 
віча? 

-- Я не хацеў бы пераходзіць на 
асобы. Хто яго ведае. Пашкевіч -- 
нашмат меншая па маштабах фігу- 
ра. Ня ён прыводзіў Лукашэнку да 
ўлады, ня ён усталёўваў гэты курс. 
Ён проста слабы чалавек, і гэтым 
усё сказана. 

-- Ёсьць такое меркаваньне: 
Лукашэнка, колькі б ён бяды ні 
нарабіў для нацыі, культуры, усё 
ж такі не аддаў беларускіх прад- 
прыемстваў. Дзе гарантыя, шшуць 
нам у сваіх лістах чытачы, што 
кандыдат ад апазыцыі, які зараз 
ідзе пад лёзунгамі зьмякчэньня 
курсу, большай павагі да нацыя- 
нальных інтарэсаў, нацыянальнай 
культуры, апынуўшыся пры ўла- 
дзе, не спрадасьць прамысловасьці 
за бясцэнак? 

-- Лукашэнка -- гэта сабака на 
сене. Што значыць «не аддаў»? Ён 
іх давёў да галечы. Абсталяваньне 
на ўсіх нашых прадпрыемствах зно- 
шанае дашчэнту, карпусы будавал- 
іся па нормах 30-х -- іх утрымань- 
не абыходзіцца так дорага, што 
таньней было б разбурыць іх і збу- 
даваць новыя -- я не кажу, што ўсе, 
але шмат якія. Лукашэнка за сем год 
давёў нашую прамысловасьць да 
дэградацыі, і, каб падняць яе, пат- 
рэбныя інвэстыцыі. Яны могуць быць 
унутранымі альбо замежнымі. 
Польскія банкі сёньня на 8090 нале- 
жаць замежнаму капіталу. Дык што 
-- Полышча прададзеная? І Бела- 
русь ня будзе прададзеная, калі 
беларус будзе атрымліваць добры 


заробак, добра жыць, будзе створа- 
ная спакойная мірная абстаноўка. А 
чый капітал будзе выкарыстаны -- 
неістотна. Галоўнае, каб у Беларусі, 
людзі добра жылі. 

--. Якія прадпрыемствы, акрамя 
“Крыніцы”, “Белшыны” і “Бела- 
руськалію”, Лукашэнка, на Вашу 
думку, зьбіраецца прыватыза- 
ваць? 

-. Нафтаперапрацоўчы комплекс 
і, напэўна, “Крышталь” -- занадта 
ж салодкі кавалачак. 

--А хімічныя заводы? 

- “Хімвалакно” -- ня думаю.. Яны 
занадта энэргаёмкія і састарэлыя 
тэхналягічна. Дый няшмат пасьпееш 
за паўгоду прыватызаваць... У нас 





Лукашэнка -- гэта 
сабака на сене. 
Што значыць, 

ён «не аддаў 
прадпрыемстваў» ? 
Ён іх давёў 
да галечы 





чыноўнікі даўжэй паперы афармля- 
юць (сьмяецца). 

-- Калі пасьля выбараў зьмені- 
цца ўлада, якія прадпрыемствы 
апынуцца ў горшай сытуацыі -- 
тыя, што залежаць ад расейскай 
сыравіны, але арыентаваныя на 
сусьветны ранак, альбо тыя, што 
працуюць на беларускай сыравіне, 
але прадаюць прадукцыю ў асноў- 
ным у Расею? 

-- Ні пасьля выбараў, ні да выба- 
раў эканамічная сытуацыя не зьмя- 
няецца, яна інэрцыйная. Пасьля 
выбараў палітыка дзяржавы будзе 
прадказальнай і будзе вызначацца 
законамі, а не дэкрэтамі й указамі, 
што зьмяняюцца, як пальчаткі. Бу- 
дзе стабільнасьць, а стабільнасьць 
-- гэта прадказальнасьць, а прадка- 
зальнасьць -- гэта посьпех, гаран- 
тыі нейкія, урэшце. Што тычыцца 
расейскага рынку, дык наша пра- 
мысловасьць цяпер адтуль выцясь- 
няецца, і так будзе, пакуль мы ня 
зробім яе канкурэнтаздольнай. 

г.“ Ціня варта было б кандыда- 
там ад дэмакратычнай апазыцыі 
выступіць зь нейкай супольнай 





заявай што да прыватызацыі, ці 
вы лічыце, што тут лепей было б 
захоўваць маўчаньне? 

--- Я лічу, што рацыю будзе мець 
той, хто паскорыць гэтыя працэсы. 
Пакуль уласнасьць ня будзе на са- 
мой справе перададзеная народу, 
нічога ў нас ня зьменіцца ў лепшы 


бок. Зірніце:на суеедзяў --- Літва, .; 


Латвія, тая ж Польшча -- там не 
сьпяшаліся зь цяжкой прамысло- 


.васьцю, буйнымі прадпрыемствамі, , 


структурызацыю праводзілі. Але 
зірніце, як у іх разьвіваецца малы й 
сярэдні бізнэс -- краіна ж зьмяня- 
ецца на вачах, --а ўсё таму, што 
прыватная ўласнасьць на зямлю, га- 
рантаваная дзяржавай, адсут- 
насьць гэтых кантралёраў, што 
рабуюць нашых прадпрымальнікаў. 
І мы павінны ісьці шляхам 
Польшчы, а не гадаваць тут сваіх 
алігархаў. 

--- Вы ў 1999-м былі адным з ар- 
ганізатараў перадвыбарчай кам- 
паніі Чыгіра. Чаму яна праваліла- 
ся -- сама па сабе ня мела шанцаў 
на посьпех, або з-за арышту Чыг- 
іра, або з-за таго, што распачала- 
ся вайна ў Косаве, якая непрыем- 
на ўразіла беларусаў? 

--- Усяго было патроху -- най- 
перш разлад у апазыцыі, і арышт 
Чыгіра з Ганчаром, і зьнікненьне За- 
харанкі, і вайна, якая адцягнула 
ўвагу міжнароднай супольнасьці ад 
Беларусі. 

-- Арышт Чыгіра надзвычай 
моцна ўдарыў па той кампаніі. Вы 
не баіцеся, што ўлады зараз зноў 
прыбегнуць да арыштаў -- толькі 
гэтым разам не кандыдатаў, а ар- 
ганізатараў іхных кампаніяў? Не 
баіцеся арышту? 

--- Тады арыштавалі Чыгіра, ця- 
пер -- ужо ягонага сына. Калі пачы- 
наюць зь дзецьмі палітыкаў змагац- 

-- Найперш -- разлад, сказалі 
Вы. А ці здолее апазыцыя зараз 
унікнуць разладу? 

--- Мне здаецца, што так. 

-- На якім этапе? 

--- Пасьля рэгістрацыі кандыда- 
таў. Калі Лукашэнка ня зробіць “на- 
туральны адбор”, што само сабою 
вырашыць пытаньне выбару... 

--А ці можна яму пакідаць гэты 
адбор”? . 

-- Тут колькі людзей, столькі 
думак. Але з гэтых чатырох канды- 
датаў (а яны ўсе прыблізна роўныя) 
каго б ні “зарэзаў” Лукашэнка -- 
хтосьці ды пройдзе. Усіх жа ня вы- 
ражаш. 


Н е “ 
аша Ніва 90 гадоў таму 

В.Васюлькі, Віл. губ. Вілейскага пав. У гаспадара Ігната Кл-іча жон- 
ка ўчыніла блінкі з аржаной мукі, ды туга рошчыну абвязала. Вось, як 
пачало цеста кіснуць, стало яно ўверх падымацца ды, ня могучы вы- 
лезьці праз абвязку, пачало пры гэтым пуктаць, а пасьля і добра 
сьвістаць. Гэта было ўночы. Гаспадыня чула і маўчала, наймітка так- 
жа пачула і ў страху пачала прыслухоўвацца, а гэты час маленькі хлоп- 
чык, што зь ёй спаў, пакрануўся і таўкануў яе нагой, дык яна ўскочы- 
ла і пачала крычаць, бо, ускочыўшы, убачыла перад сабой гаспадыню 
ў кашуліі думала, што гэта зданьнё. Гаспадар, усхапіўшыся з прасон- 
каў, кінуўся наўцёкі, але замест у дзверы трапіў лбом у сьцяну і так- 
сама закрычаў, колькі хапала духу. У мамэнт паднялася ўся сям'я, па- 
выбягалі на вуліцу з крыкам. Пабудзіліся суседзі. Адны думалі, што 
пажар; другія, што зладзеі. Даведаўшыся, што ў хаце паказаўся страх, 
ніхто не адважваўся ўвайсьці туды. Але, калі ўжо прыйшлі і разглед- 
зеліся, што ўвесь страх зрабілі бліны, пачалі сьмяяцца з гаспадара, ка- 
торы сваіх бліноў баіцца. 

Грыш-віч 


В.Сялец, Віл. губ. Лідзкі п. Ганчарскай вол. Нейкі Язэп Ж. наняў у на- 
шай вёсцы кватэру 1 абвесьціў сябе знахарам; лечыць ён, націраючы 
сьпіртам, і ад кожнай хваробы робіць адно і тое. Хваліцца, што выга- 
няе добра раматус, падвей, рожу 1 інш. Што на ўсю Расею такіх, як ён, 
знахараў ёсьць усяго толькі 40 чалавек. Туманіць голаў людзям добра 
ўмее, а тыя і пруць да яго, несучы свае цяжка запрацаваныя капейкі, 
каторыя шкадуюць на праўдзівага доктара. 

С.Сялецкі: 


м амаМіцкевіча. 
Ету. (1999). 


ЗАПРАШАЕА На ПУБЛіЧНУЮ нЕкЦЫЮ 


13 сакавіка 
Тацьцяна ВАЛОДЗІНА 


«Сэмантыка пабытовых рэчаў 
у беларускім космасе» 





Лекцыя адбудзецца ў Цэнтральнай бібліятэцы 
імя Янкі Купалы (актавая заля) па адрасе: вул.Харужай, 16 
Пачатак а 18.30. 








На пачатку стагодзьдзя першая беларуская паэтка пісала 
“Хрэст на свабоду"; у сярэдзіне стагодзьдзя пазыўныя бела- 
рускай службы радыё "Вызваленьне" адкрываліся радкамі 
першага паэта нацыі “Свабоднае слова, ты, роднае слова!" 

На пачатку новага стагодзьдзя мы зьвяртаемся да нашых 
слухачоў -- усіх, хто даражыць свабодай, любіць вольнае 
слова: стварыць новую анталёгію вершаў пра свабоду, за якую 
беларусы змагаліся ў мінулыя вякі, безь якой немагчыма годна 
ўвайсьці ў ХХІ стагодзьдзе. 

У этэры будуць гучаць толькі новыя творы, напісаныя спэ- 
цыяльна для гэтай перадачы. Шліце вашыя вершы на адрас: 
Менск-5, паштовая скрынка 111, а таксама ў рэдакцыю "Нашай 
Нівы”, пазначайце зваротны адрас і тэлефон. 

Новыя вершы волі ” год 2001-шы, штодня, хвалі “Свабоды”. 

Беларускія паэты - пра свабоду -- на “Свабодзе” -- дзеля 
свабоды. 


БЕЛАРУСКАЯ СЛУЖБА РАДЫЁ СВАБОДА 


КН2 ХВАЛІ 


22:00- 23:30 6010, 6170 
9845 
5995 
7295 


9750 


«і 06:00 - 07:00 
9615 Ку 
15460 ю 

ХВАЛІ 


Сярэднія хвалі -- 576 і 612 кгц 
Адрас: 220005 Менск -5, піс 111; Уіпопгадзка 1, Ргапа 110 00 С2 


Інтэрнэт: ммм.зуароаа.огу 


НАСТРОЙЦЕСЯ НА “СВАБОДУ”! 










Калье Магдалень 


Шаноўная Рэдакцыя і дарагі чы- 
тачу, у Ме49--50 “НН” за 2000 г. 
быў надрукаваны артыкул айца 
мітрата Аляксандра Надсана "Та- 
ямніца брыльянтавага калье Маг- 
далены Радзівіл”, у якім аўтар 
вінаваціць айцоў Фабіяна Абран- 
товіча, Андрэя Цікоту і біскупа 
Ф.Бучыса ў злоўжываньні чужым 
дабром, адкрытай хлусьні і мэр- 
кантыльнай маніпуляцыі ахвяр- 
нымі намерамі іншых асобаў. 

У сувязі з гэтым, Ордэн айцоў 
марыянаў адчувае абавязак і бяс- 
спрэчнае права ўнесьці гістарыч- 
ную яснасьць у падзеі, апісаныя 
а.Надсанам. Як казалі ў старажыт- 
ным Рыме -- апіаіиг еі аііега раг5 
(няхай будзе пачуты і іншы бок). 


ж ж ж 


Княгіня Магдалена Радзівіл у 1916 
г. ахвяруе на заснаваньне ў Рыме 
духоўнай сэмінарыі для беларусаў 
грэка-каталікоў брыльянтавае калье. 
За гэтую справу ўзяліся айцы Фран- 
цішак Будзька, Лукіян Хвецька І пра- 
фэсар духоўнай сэмінарыі ў Санкт- 
Пецярбургу Фабіян Абрантовіч, у яко- 
га да лепшых часоў і схавалі калье. 
У лютым'1920 г. памірае а. Будзька. У 
1923 г. Хвецька трапляе пад арышт. 

А.Абрантовіч пасьля Пецярбургу 
працуе ў Менску рэктарам духоўнай 
сэмінарыі, а потым, разам зь біску- 
пам Лазінскім, -- у Наваградку. У 1925 
г. Лазінскі быў прызначаны ардына- 
рыем Пінскай япархіі, а Абрантовіч, 
маючы немалы досьвед, дапамагаў 
уладыку. Новая япархія знаходзілася 


. ў цяжкім эканамічным становішчы, і. 


а.Фабіян вырашыў прадаць капье-і 
частку грошай пазычыць Лазінскаму - 
на стварэньне духоўнай сэмінарыі ў 
Пінску”; Але, памятаючы, ішто адказ- 
насьць за каштоўны дар ляжыць не 
гна ім адным, Абрантовіч узгадняе 
свае дзеяньні з а.Хвецькам, які ў. 
пютнім” 1925; г. быў вызвалёны” з 
бальшавіцкай няволі. Падчас сустрэ- 
чы ў Шыманове пад Варшавай а.Лу- 
кіян падтрымаў ідэю а.Фабіяна, але 
да справы з калье паставіўся даволі 
абыякава”, усьведамляючы, што пры 


“ тагачаснай польскай: палітыцы .зай-” 


мацца гэткай справай небясьпечна. 
Абрантовіч прадае калье ў Наваград-- 
ку за 15 000 даляраў. Частку грошай 
ён укладае ў нерухомасьць, якую 
набывае ў Наваградку, а 10 000 па- 
зычае біскупу Лазінскаму". 

А.Фабіян разумеў, што справу, за 
якую калісьці ўзяліся тры сьвятары, ён 
павінен рэалізаваць адзін. Праца ў 
Пінскай духоўнай сэмінарыі мела 
мала супольнага зь беларушчынай, 
таму ў 1927 г. Абрантовіч уступае ў 
кляштар айцоў марыянаў у Друі, вя- 
домы сваёй беларускай скіраванась- 
цю, і прывозіць туды частку грошай, 
якія меў за прададзенае калье. 

Тым часам а.Хвецька, які ў 1926 г. 
стаўся рэктарам Усходняга Інстытуту ў 
Любліне, нечакана патрабуе выдаць 
яму частку грошай на патрэбы гэтай 
навучальнай установы. Ліст да Абран- 
товіча Хвецька напісаў па-польску, і 
гэта ўзрушыла а.Фабіяна больш, чым 
ягоныя патрабаваньні й несправядл- 
івыя абвінавачаньні ў прысваеньні 
калье: «Чаму.. беларусы, якія даўней 
ліставаліся і размаўлялі паміж сабой 
па-беларуску, сёньня пра беларускую 
справу паміж сабою жадаюць спра- 
чацца па-польску?» 

У лісьце ад 8 сакавіка 1927 г. 
ксёндз Хвецька далікатна пытаецца ў 
Абрантовіча, якое «мудрае, раста- 
ропнае ! пакаёвае вырашэньне гэтай 
справы» прапануе сам а.Фабіяне. 

Кс.Абрантовіч адказаў свайму сяб- 
ру вельмі “непакаёвым" тонам: 
«Вярні назад кола гісторыі, у якой хіба 
/ Божая прадбачнасьць мае свой 
удзел, прынамсі на 12 год, а абяцаю 
табе, што ня буду з вам! дзяліць та- 
ямніцаў і ў Менск не паеду. 

Вярні прынамсі маю прысутнасьць 
У Цябе ў Шыманове І тры гады таму 
Г скажы, каб аддаў табе калье -- ад- 
дам. 

Нават І сёньня, адмоўся ад фаль- 
шывых закідаў супроць мяне - прыс- 
ваеньня рэчы -- над якой я нават ня 
г меў права да апекі, успомні сабе мэту 
ўсёй справы і тое, што ёсьць для спаўу- 


“справы яўныя І я заўсёды гатовы 


ПАЛЕМІКА 





АЛЯКСЕЙ ЧАРНЯЕЎ 


Маа 2172 і 


паводле аўтара, а. Абрантовіча пры- 
мусіў неспакой, выкліканы кс.Хвець- 
кам, і ўчыніў ён гэта дзеля таго, каб 
хутка забясьпечыць грошы марыянам. 
Падобныя запаветы (Тезіатепіцт) 
пісалі і пішуць усе манахі перад сваімі 
законнымі шлюбамі. Гэта фармаль- 
насьць, якая выконваецца згодна з 


неньня гэтай справы ў Б. Лазінскага ў 
рэзэрве - хоць усе ўжывай»”. 
Вельмі цікавую пазыцыю тут зай- 
мае а.Надсан. З аднаго боку, ён 
прызнае няшчырасьць Хвецькі, які, 
каб завалодаць грашыма, гатовы аб- 
вясьціць Абрантовіча злодзеем. 
А.Надсан не бярэ пад увагу ні факту 
сустрэчы сьвятароў у Шыманове, ні канстытуцыямі ва ўсіх каталіцкіх ордэ- 
нават гатоўнасьці а.Фабіяна ў. любы нах. Аднак, пакуль жывы аўтар запа- 
момант аддаць калье, капі гэтую: вету, ня можа быць і мовы пра настуя- 
справу пажадае давесьці да канца ствы, у ім прадбачаныя. Цьвердзіць, 
сам кс.Хвецька. Аўтар некалькі разоў што сваім запаветам а.Абрантовіч пе- 
цытуе ягоныя лісты-з-нападамі-на радаў.скарб Магдалены Радзівіл ма- 
Абрантовіча, але ніводнага. разу.-- . рыянам і пазбыўся прэтэнзіяў. 
лісты а.Фабіяна, дзе той адкрыта  кс.Хвецькі, проста сьмешна. 
бароніць сваё імя і беларускую спра- Дарэчы, да княгіні Радзівіл зьвяр- 
ву.'Вось, да прыкладу; ліст агАбран- "таліся і іншыя ахвотнікі скарыстацца 
товіча ад 20 сакавіка 1927 г.: ейнай фундацыяй, у тым ліку і сьвя- 
«Ставячы мне такі цяжкі папрок, ты тар Окала-Кулак, аднак Магдалена 
зьневажаеш сябе самога, бо мае адказвала адмеўна, спадзеючыся, 


перад Богам і людзьмі геадеге Друі". 
сіюпет уйсаюомз теае ўздгць . Пасля- “інцыдэнту з калье"“.княгіня- 
справы з майго гаспадараньня). ня толькі надалей. захавала добрыя 

Калі цябе турбуе тое, што я, аня ты;- адносіны з а. Абрантовічам і.а.Ціко- 
якому больш было тайнаў даверана, там (тагачасным ігуменам Друйска- 
давёў справу да канца, то дзе ты быў га кляштару), але і грашова падт- 
дагэтуль? 1е5 арзепі5 опі іогі (адсут- рымлівала дзейнасьць марыянаў у 
ныя ня маюць рацыі) тым больш, што Друі. Неаднойчы ў сваіх лістах да 
я да цябе ў гэтай справе прыяжджаў Цікоты Магдалена Радзівіл пісала, 
/ цябе яна зусім не цікавіла». што адчувае дакоры сумленьня, бо ў 

Ужо ў першым лісце да кс.Хвецькі такі крытычны момант для Бацькаў- 
а.Абрантовіч прапануе яму зьвярнуц- шчыны жыве на чужыне і вельмі 
ца да княгіні ў справе ейнай ахвяры, мала ёй дапамагае”. 
што сам адразу ж і чыніць. Вядома, У 1928 г. а.Абрантовіч быў прыз- 
ксяндзу Хвецьку гэта не прыйшло ў начаны адміністратарам для грэка- 
голаў. Ён спрабуе намовіць Лазінска- каталікоў Расеі. Незадоўга да ягона- 
га, каб той не плаціў Абрантовічу га ад'езду ў Харбін адносіны княгіні 
доўгу, зьвяртаецца да біскупа Эдуар- да марыянаў у Друі пачалі зьмяняц- 
да Ропа, львоўскага мітрапаліта ца. Усё часьцей І часьцей у сваіх 
Шаптыцкага, даводзячы, што справа лістах яна стала выказваць незада- 
Любліна важнейшая за Друю і што вальненьне. Ня дужа падабалася 
Фабіян жахлівы чалавек. княгіні, што ў часопісе, які выходзіў 

У лісьце да княгіні Радзівіл а.Аб- у Друі, друкаваліся габрэі, без асаб- 
рантовіч шчыра распавядае пра лёс лівага аптымізму яна ставілася да 
калье, пра доўгую абыякавасьць выкладчыцкага кантынгенту гімназіі, 
кс.Хвецькі да гэтай справы і пра рап- але больш за ўсё Магдалена ча- 
тоўную “вайну” за грошы. А.Надсан, мусьці не залюбіла Друйскага кляш- 
цытуючы ад пачатку да канца "ўвесь" тару сёстраў эўхарыстак, якім апека- 
ліст Абрантовіча, дазваляе сабе за- валіся марыяне. 
быцца на адзін-адзіны сказ пра тое, Калі а.Надсан, спасылаючыся на 
што да свайго ліста а.Фабіян далучае ліст Цікоты ад 27 красавіка 1928 г., 
таксама копію расьпіскі Лазінскагааб піша: «...забраўшы ад княгіні ўсё, 
выплаце доўгу за калье”. Згаданы 
сказ замінаў бы аўтару вінаваціць 
Абрантовіча ў тым, што ён схаваў ад 
княгіні гэты доўг. 

Пасьля высьвятленьня справы з 
княгіняй ні ў каго не засталося сумне- 
ваў у справядлівасьці а.Абрантовіча. 
У красавіку 1928 г. Хвецька напісаў 
да кс.Фабіяна ліст, у якім адрокся ўсіх 
сваіх закідаў. Хаця праз год а.Хвецька 
яшчэ спрабаваў нагаворваць на 
а.Фабіяна і ў друйскім кляштары, і ў 
колах касьцельнай гіерархіі. Гэта 
вывела а.Фабіяна зь цярпеньня, і ён 
паабяцаў падаць на Хвецьку ў кана- 
нічны суд, а ў якасьці сьведкаў зап- 
расіць біскупа Лазінскага, мітрапаліта 
Андрэя і княгіню. 

У сваім артыкуле а.Надсан вельмі 
дзіўна. прадставіў справу законнага 

“запавету а.Фабіяна. Напісаць запавет, 


выцягнуць ад яе яшчэ больш», ён 
мае на ўвазе просьбы а.Андрэя. 
Першая тычылася выданьня «Гісто- 
рыі Беларусі» а.Гадлеўскага. Княгіня 
адмовіла: «Гісторыя - гэта прадмет, 
які залежыць ад погляду аўтара... я 
ўпэўнена, што а.Гадлеўскі і я не 
глядзім на яе з аднаго пункту гле- 
джаньня». Яшчэ а.Андрэй прасіў кня- 
гіню дапамагчы сёстрам эўхарыст- 
кам. Магдалена выказала сваё мер- 
каваньне на гэты конт вельмі карэк- 
тна: «Што датычыць жаночага кляш- 
тару, то магчыма ён І стане калісьці 
ўпрыгожаньнем Царквы, але ўсё гэта 
музыка будучыні. Я ж жадаю дапа- 
магаць кангрэгацыям, якія ўжо існу- 
юць па бО год і выдаюць багатыя 
плёны». 

Княгіня, дапускаючы магчымасьць, 





што гроіны знайшлі варты ўжытак У " 


айцы Абрантовіч і Цікота хацелі 


7 што айцы марБіяне выкарыстоўваюць 
“ейныя грошы іна гэтыя справы, у 
“наступных лістах стала больш выраз- 


на выказваць незадаволенасьць. 
Гэтак, да а.Фабіяна яна пісала: «Як жа 
ня страціць галавы вясковай дзеўцы 
(млеўзка агімка), ня толькі пераме- 
ненай у "Хрыстовую Нявесту", але да 
таго ж яшчэ пакліканай, каб іншых 
вучыць і фармаваць, а гэта ўсё без 
збавеннага навіцыяту пад кіраўніцт- 
вам дасьведчанай асобы, у ася- 
родзьдзі іншых, З тым жа прывілеем, 
што Ёё яна (дзевак) ...А. Цікота, сам 
будучы толькі некалькі дзён законь- 
нікам у новаўваскрослым Ордэне, 
адкуль можа мець досьвед на сама- 
вольнае стварэньне кляштару, без 
устаноўленых рэгулаў, у краіне, дзе ад 
соцень год ніхто законьніц / ня ба- 
чыў» “. 

Натуральна, што княгіня Радзівіл 
ведала пра Друю ня толькі ад айцоў 
марыянаў. Вакольная польская шлях- 
та не магла прабачыць марыянам 
дзейнасьць спаміж «хлопаў». Аб 
тым, што марыяне цягнуць у кляштар 
“цемень”, яны крычалі ў віленскай 
прэсе і паведамлялі 


Маа зка 


паходжаньні” княгіня выказала генэ- 
ралу Ордэну айцоў марыянаў біскупу 
Ф.Бучысу: «На чале духоўных сэмі- 
нарыяў (у значэньні - супольнась- 
цяў) ужо шмат год знаходзяцца сьвя- 
тары халопскага паходжаньня, а ва 
ўсім былым Расійскім Царстве хало- 
лы паказалі, якое іхнае паняцьце аб 
пачцівасьці»'. 

“ У студзені 1931 г. у сувязі з экана- 


З мічным банкруцтвам. княгіня адмаў- 


ляецца матэрыядьна- падтрымліваць- . Лазінскаму;. адказваючы. на падзяку. 


за дапамагу ў адбудове сэмінарыі. 


Друю грашыма: 

-еБольшасьць: усягог ант. Я. мала, 
“знаходзіцца Ў бальшавікоў... Тую 
драбніцу, што маю ў Польшчы, яшчэ 
.зьменшылі праз падаткі, дары для 

аць каўшчыны, рэквізыцы!, І, што 
яшчэ горш, празь несумленную адмі- 
ністрацыю.. А тое, што маю з дахо- 
даў, пасьля адлічэньня працэнтаў за 
даўгі, выплаты пэнсій старым працаў- 
нікам альбо іхным удовам хапае мне 
толькі на вельмі сьціплае жыцьцё ў 
кляштары на вёсцы. Таму больш 
прашу ад мяне нічога не спадзявац- 
ца, бо нічога больш даць не магу». 
Ліставаньне паміж княгіняй і а.Ціко- 
там доўжылася далей. А.Андрэй аж 
да 1932 г. ня ведаў, што з пачатку 
1930-га паміж княгіняй і марыянамі 
ў Польшчы ішла зацятая вайна. 
Надсан бачыць асноўнай прычынай 
канфлікту толькі "таямніцу калье”, 
якая была толькі няўдалым фіналам 


- прыкрай і добра вядомай марыянам 


гісторыі. 

На пачатку мінулага стагодзьдзя 
княгіня Магдалена фундавала ў Вар- 
шаве на вуліцы Манюшкі касьцёл 
Дзіцяткі Езуса і адпаведныя “будынкі 
для душпастырства каталікоў «літоў- 
скага паходжаньня». У 1915 г. арцы- 
біскуп Какоўскі паведаміў княгіні 
Радзівіл, што забараняе ў сваёй 


'япархіі асобнае душпастырства на- 


цыянальных меншасьцяў. Працу ў 
гэтым касьцёле ярарх прапанаваў 
айцам марыянам. А паколькі тады 
пераважная большасьць марыянскіх 
святароў мела літоўскае паходжань- 
не, сытуацыя мала зьмянілася. Аднак 
пасьля радыкальных зьменаў ва 
ўнутранай палітыцы Польшчы на 
пачатку 30-х і зьяўленьнем у вар- 
шаўскай парафіі сьвятароў-палякаў 
захаваць літоўскі характар душпас- 
тырства было немагчыма". 

Княгіня Радзівіл, ведаючы, што ня 
можа паўплываць у гэтай справе на 
варшаўскага біскупа, пачала высь- 
вятляць адносіны з тагачасным генэ- 
ралам Ордэну айцоў марыянаў біску- 
пам Язэпам Сіповічам, раз-пораз 
нагадваючы яму, што ягоныя духовыя 
сыны жывуць у ейных памяшканьнях 
(прыкасьцельныя збудаваньні былі 
ўласнасьцю Магдалены). 

Генэрал Бучыс у шматлікіх і доўгіх 
лістах тлумачыў, што ейныя прэтэнзіі 
да марыянаў ня маюць падставаў, 
што ў Польскай дзяржаве існуе Кан- 
стытуцыя і Канкардат з Рымам, які 
рэгулюе справу мовы ў сьвятынях, 
але ўсё было дарэмна. Бучыс афі- 


ў належныя 
“'юрганы'ўлады.-" з: 
о. Свае меркаваньні аб«'сьывятарекім 

цыйна зьвяртаўся да варшаўскага 
“біскупа. ў . справе душпастырства 


літоўцаў пры касьцёле Дзіцяткі. Езуса, 


“але атрымаў адмову. - 


- 


Княгіня ня думала адступацца і, каб 
крануць зацьвярдзелыя сэрцы мары- 
янаў, згадала пра даўнюю крыўду ад- 
Кс. Абрантовіча. Біскуп Бучыс ня ведаў 
раней гэтай справы і акрэсьліў па- 
водзіны а.Фабіяна адным сказам: 
« Учынак кс.Абрантовіча, які пані мне 
апісала ў лісьце з дня 15 б.м., сапраў- 
ды годны наганы». Княгіня зразуме- 
ла, што генэрал хоча высьвятляць 
справу, і хуткім лістом пасьпяшалася 
яго ўлагодзіць: «Лрашу н/ аб чым не 
пісаць а.Абрантовічу пра тое, што ў 
апошнім лісьце я данесла. Ніколі я 
да яго слова папроку не прамовіла І 
жалю да яго ніякага ня маю”. 

Расчараваная ў марыянах, княгіня 
абяцае айцу Бучысу прымусіць ягоны 
Ордэн пакінуць парафію Дзіцяткі Езу- 
са праз пасярэдніцтва Лігі Нацыяў, 
дзе ў сакратарыяце працавала брата- 
вая княгіні Габрыела Радзівіл. Гэтая 
міжнародная арганізацыя атрымала 
ад Магдалены яшчэ цяжэйшае за- 
даньне, чым марыяне. Мела яна 
знайсьці манаскі ордэн, паводле за- 
конаў якога пасаду генэрала ня можа 
займаць паляк'”. 

Пасьля доўгіх безвыніковых спрэ- 
чак з марыянамі, расчараваная гіе- 
..рархіяй, Касьцёлу, і, Лігай Нацыяў, 
пасьля, кансультацыі, (паводле, яе 
словаў) з “мудрымі айцамі зь іншых 
шляхетных ордэнаў", Магдалена 
Радзівіл кідае на шалі апошняе сваё 
патрабаваньне: вярнуць укладзеныя 
ў Друю грошы, галоўным чынам, 
выручаныя за калье. 

Тое, што княгіня нічога ня ведала аб 
звароце доўгу а.Цікоту Пінскай куры- 
яй, - чарговая няпраўда з артыкулу 
а.Надсана. Пра тое, што Цікота нічога 
не казаў княгіні аб прынятым доўгу, 


“яна напісала толькі аднойчы біскупу 


азінскі адначаёсва выслаў апош- 


нюю суму доўгу: а.Цікоту ў Друю ! 
падзяку княгіні ў Нямеччыну, якую 


“Магдалена атрымала хутчэй: за паве- 
гдамленьне ад а.Цікоты аб сплача- 


ным доўгу. Пра гэта яна.даведалася 
ў часе сустрэчы з а.Цікотам у Нямеч- 


г чыне, пра. што апошні паведамляе ў. 


лісьце, паўтараючы, паводле тага: 
часных этыкетных нормаў, ВвяДОМЫЯ 


“княгіні рэчы: «..курыя ў Пінску ў пер- 


шым месяцы 1931 году была ласкавай 
выплаціць доўг, .. атрыманы за дар 
Найшаноўнейшай. Хаця, калі я аса- 
біста быў у Годэсбэргу, інфармаваў 
Княгіню Пані, як гэтымі грашыма 
распараджаюся, сёньня яшчэ раз 
хачу цьвердзіць, што аб ейнай волі 
памятаю»?. 

У гэтым лісьце, як у папярэдніх, 
а.Цікота падрабязна расказвае княгіні 
пра Друю, рамонты, пра тое, што ў 
Рыме вучацца пяць беларускіх сэмі- 
нарыстаў. 

У 1932 г. княгіня даслала а.Андрэю 
ліст, дзе назвала яго ашуканцам. 
А.Надсан цытуе яго ў сваім матэры- 
яле і называе “апошнім дакумэнтам 
сумнай гісторыі”. Пытаньняў паўстае 
вельмі шмат. Чаму княгіня, якая ў 
шматлікіх лістах даказвала а.Бучысу, 
што Ордэн павінен вярнуць ёй гро- 
шы, ніколі не напісала пра гэта ні 
а.Цікоту, ні а.Абрантовічу? Ці ня 
дзіўна, што марыяне ў Рыме на генэ- 
ральнай капітуле разглядаюць справу 
даўгоў Ордэну Магдалене Радзівіл, а 
Цікота ў той час піша поўныя падзякі 
лісты Княгіні Пані? Чаму Магдалена 
Радзівіл піша а.Цікоту ліст з абвіна- 
вачаньнямі ў апошнюю чаргу, калі 
той зьяўляецца “першым злодзеем”? 
Урэшце, чаму княгіня ставіць Цікоту 
перад фактам толькі пасьля таго, як 
афіцыйны ўрад Ордэну ў Рыме адмо- 
віўся вяртаць фундацыю на падставе 
кананічнага права і дарчага акту, пра 
які шмат разоў безвынікова спрабуе 
нагадаць княгіні Бучыс. 

На той момант, калі княгіня пісала 
ліст да а.Цікоты, ёй, вядома, ужо не 
прыходзілі на думку ўласныя словы, 
якімі яна ў свой час ацаніла дапамогу 
а.Фабіяна Пінску: «...праца ц/ 'давра- 
чыннасьць для веры. зьяўляецца 
добрым учынкам і можа выпрасіць 
блаславеньне на край, нашаму сэр- 
цу больш блізкі. Калі сэмінарыя ў 
Пінску... спрычыніцца да ўздыму па- 
цінскага духавенства на Беларусі, то 
тым самым можа праваслаўных ва 

Пра гісторыю хрысьціянства ў Беларусі вельмі 
цяжка пісаць - сумная яна і балючая 


ўлоньне Сапраўднага Касьцёлу пры- 
весьці, але прыходзяць такія хвіліны, 
“калі за лацінскім ксяндзом я бачу 
“фанатыка-паляка, прашу мне гэта 
выбачыць? “З. 

Няпраўда і тое, што ліст княгіні да 
а.Цікоты быў апошнім. У сакавіку 
таго ж 1932 г., а.Цікота піша да 
княгіні: «Надмер працы не дазволіў 
мне дагэтуль адказаць на ліст КНЯГІНІ 
Пані і пераслаць ёй адпісы ейных 
даўніх лістоў, зь якіх яўна вынікае, 
што ані кс.Абрантовіч, ані я, не зас- 
лужылі на пастаўленыя нам закіды. 
Але адчуваю, што зраблю гэта лепш, 
калі сам стану парад Княліняй Пані, як 
толькі надарыцца на гэта момант»! 

“Далей” а.Цікота “расьпісвае самыя 
розныя магчымасьці сустрэчы, зь якіх, 
на жаль, княгіня не пажадала скары- 
стаць. 


те к гет ра а Й 
фо ж 


А.Надсан назваў гэтую гісторыю 
сумнай. Сумнай яна была і для мяне, 
калі чытаў пра "амаральнасьць” на- 
шых айцоў, пра іхную хлусьлівасьць, 
а зусім сумнай яна сталася тады, калі 
заўважыў, як зь іхных лістоў зьніка- 
юць радкі, як замоўчваюцца некато- 
рыя лісты, як коштам “кананізацыі” 
адных у нягоднасьць зрынутая выса- 
кароднасьць іншых. 

Магчыма, уся гэтая сумная гісторыя 
выглядала б зусім інакш, каб 80-га- 
довая княгіня жыла ў той час не за 
мяжой, а на радзіме, ня маючы апекі 
“мудрых дарадцаў зь іншых пачэс- 
ных ордэнаў". 

Ня ведаю, ці можна гісторыю ма- 
рыянаў у Друі скончыць сказам: «А 
марыянаў у Дру! і сьлед прастыў, як 
быццам нічога там беларускага ніколі 
/ не бывала», як гэта чыніць а.Аляк- 
сандар. 

Ці праца айцоў марыянаў у Хар- 
біне - гэта не працяг яе? А сьмерць 
а.Абрантовіча ад катаваньняў у Бу- 
тырскай вязьніцы, гібель а.Цікоты ў 
Тайшэцкім лягэры, блуканьні шмат- 
лікіх марыянаў -беларусаў па бара- 
ках Сыбіры, Казахстану, Чукоткі - ці 
ўсё гэта не балючы працяг нашай бе- 
ларускай Друі? Ці з гісторыі Друйс- 
кага кляштару магчыма выкрасьліць 
лютую сьмерць айцоў Кашыры і 
Ляшчэвіча - сёньня сьвятых нашай 
зямлі? Ды ці магчымай была б сёнь- 
няшняя місія ў Лёндане, каб у свой 
час Друя не ўзгадавала айцоў Час- 
лава Сіповіча, Язэпа Германовіча, 
Тамаша Падзяву, Францішка Апя- 
чонка? 

Ня споўніліся прароцтвы княгіні 
Радзівіл і адносна сёстраў эўхарыстак. 
Гэтыя “вясковыя дзеўкі" сапраўды 
страцілі галаву, але не ад пыхі, а ад 
гора, калі, застаўшыся на вялікіх пра- 
сторах Беларусі адзіным жаночым 
Ордэнам, узялі на свае плечы над- 
мерны цяжар, несьлі ў нялюдзкі час 
праўду Хрыста ў спусьцелыя безь 
сьвятароў і касьцёлаў прыходы. 

Пра гісторыю хрысьціянства ў Бела- 
русі вельмі цяжка пісаць - сумная 
яна і балючая. Яшчэ больш сумнаю 
робіцца тады, калі на яе няшчыра 
пасягаюць. Тым ня менш, даказвае 


гэта сумная і даволі заблытаная гісто- 
рыя непахісны і моцны для беларусаў 
пастулят: жыць для нашай: Радзімы 
заўсёды было лягчэй загмяжоей, бо 
тыя, што там жылі і жывуць, лепей 
ад нас бачаць, як тут трэба праца- 
ваць, маліцца і змагацца. 
Вячаслаў Пялінак, 
марыянін (МІС) 


Спасылкі і заўвагі: 

! Абрантовіч Фабіян да Радзівіл 
Магдалены 1927.3.12 Даст. Полон. 
Ф, у: Генэральны Архіў а.Марыянаў, 
Рым. 

г Тамсама. 

з Абрантовіч Фабіян да Хвецькі 
Лукіяна 1927 З “4 “Дакт. эт. Полон 
1, у: Генэральны Архіў а.Марыянаў, 
Рым. 

4 Абрантовіч Фабіян да Радзівіл 
Магдалены 1927.3.12 Даст. Полон. 
Ф.1, у: Генэральны Архіў а.Марыянаў, 
Рым. 

з Абрантовіч Фабіян да Хвецькі 
Лукіяна 1927.3.26 Дакт. Полон 1, у: 
Генэральны Архіў а.Марыянаў, Рым. 

е Абрантовіч Фабіян да Хвецькі 
Лукіяна 1927.3.14 Дакт. эт Мс. Полон 
1, у: Генэральны Архіў а.Марыянаў, 
Рым. 

7 Тамсама. 

8. Абрантовіч Фабіян да Хвецькі 
Лукіяна 1927.3.20 Дакт. Полон Ф.1, у: 
Генэральны Архіў а.Марыянаў, Рым. 

? Абрантовіч Фабіян да Радзівіл 
Магдалены 1927.3.12 Даст. Полон. 
Ф.1, у: Генэральны Архіў а«.Марыянаў, 
Рым 

9 Абрантовіч Фабіян да Хвецькі 
Лукіяна 1927.5.12 Дакт. эт Мс. Полон 
1, у: Генэральны Архіў а.Марыянаў, 
Рым. 

" Радзівіл Магдалена да Абранто- 
віча Фабіяна 1928.4.25 Мс.Пол. Ф.2, 
у: Генэральны Архіў а.Марыянаў, 
Рым. 

?. Радзівіл Магдалена да Цікоты 
Андрэя 192827.21. Мс. Пол. Ф.Я, У: 
Генэральны Архіў а.Марыянаў, Рым. 

З радзівіл Магдалена да Цікоты 
Андрэя 28.13. Мс. Пол. Ф.2, у: Генэ- 
ральны Архіў а.Марыянаў, Рым. 

“ Радзівіл Магдалена да Абранто- 
віча Фабіяна 1928.4.25 Мс.Пол. Ф.2, 
у: Генэральны Архіў а.Марыянаў, 
Рым. 

5 Радзівіл Магдалена да Франціш- 
ка Бучыса 1930.04.22 Мс. Полон. Ф.1, 
у: Генэральны Архіў а.Марыянаў, 
Рым. 

9 Радзівіл Магдалена да Франціш- 
ка Бучыса 1930.03.21 Мс. Полон. Ф.4, 
у: Генэральны Архіў а.Марыянаў, 
Рым. 

7. Тамсама. 

8. Тамсама. 

Э Цікота Андрэй да Радзівіл Маг- 
далены 19321.5 Мс. Пол. Ф.З, у: Ге- 
нэральны Архіў а.Марыянаў, Рым. 

2 Радзівіл Магдалена да Абранто- 
віча Фабіяна 1928.5.18 Мс.Пол. Ф.2, 
у: Генэральны Архіў а.Марыянаў, 
Рым. 

" Цікота Андрэй да Радзівіл Маг- 
далены 1932.3 28 Мс. Пол. Ф.1, у: 
Генэральны Архіў а.Марыянаў, Рым. 


ЖАНтвіЯ ЧуОіУНУ. 





Магіў атіса Уегііа 


к і трэ было чакаць, айцы мары- 
яне не маглі пакінуць мой арты- 
кул “Таямніца брыльянтавага 
калье Магдалены Радзівіл" без 
адказу. Ліст а.Пялінака, мусіць, і 
ёсьць такім адказам. Амаль на са- 
мым пачатку ён піша, што “Ордэн 
марыянаў адчувае абавязак і бяссп- 
рэчнае права ўнесьці гістарычную 
яснасьць у падзеі, апісаныя а.Надса- 
нам”. 

Жаданьне "ўнесьці гістарычную 
яснасьць" можна толькі вітаць. Мы 
ўсе памыляемся. Спрэчкі, у якіх вы- 
казваюцца розныя, нават супрацьлег- 
лыя, думкі, дапамагаюць выснаваць 
больш зраўнаважаны і праўдзівы 
погляд на справу. Але яны карысныя 
толькі пры ўмове, што абодва бакі 
жадаюць пазнаць праўду, а не дака- 
заць любым коштам сваю слуш- 
насьць. У лісьце а.Пялінака насьця- 
рожвае тое, што перш, як даказаць, 
ён папракае мяне ў выбарачнасьці, 
фрагмэнтарнасьці і “прамой маніпу- 
ляцыі гістарычнымі крыніцамі”. Вы- 
ходзіць, як у аповесьці шкоцкага 
пісьменьніка Бруса Маршала, дзе 
адна пратэстанцкая цётка кажа дру- 
гой: “Сайпо!іс5 аге уугопа іеппу. Еуеп 
і! еў аге гід, Іпеу аге умопа (Ка- 
талікі ня маюць рацыі, Джэні. Яны ня 
маюць рацыі, нават калі маюць ра- 
цыю)”. 





мннЎ- адказе. а.Пяпінака я не знайшоў 


нічога асабліва новага пра калье. 
Ёсьць выняткі зь невядомых мне 
лістоў Абрантовіча да Хвецькі, але 
яны больш цікавыя для характарыс- 
тыкі гэтых двух сьвятароў. Шмат.мес- 
ца аўтар ахвяруе пытаньням, якія ня 
маюць дачыненьня да тэмы, як на- 
прыклад, погляды княгіні на жаночыя 
манаскія законы або справа касьцё- 
лу Дзіцяці Ісуса ў Варшаве. 

Каб адказаць на ўсе закіды а.Пялі- 
нака, спатрэбіўся б доўгі артыкул. Ня 
думаю, каб рэдактар "НН” падзякаваў 
мне за гэта. Таму пастараюся абме- 

«жавацца-некалькімі пракЯадамі. 

Перадусім хачу прызнацца, што ў 
тэксьце ліста а.Абрантовіча да княгіні 
Радзівіл ад 12 сакавіка 1927 г. я пра- 
пусьціў празь недагляд адзін сказ. 
Вось урывак ліста з прапушчаным 
сказам, пазначаным курсівам: "...я 
забясьпечыў 10 тысяч пазыкаю а.Бі- 
скупу ЯЛазінскаму на 5 гадоў пад 596 
у год, бо дзеля посьпеху трэба было 
прадаць крыху таньней. Хол/ю пакві- 
таньня далучаю. За рэшту я купіў 
нерухомасьць у Наваградку. Усё гэта 
разам я перадаў кляштару марыянаў 
у Друі, куды сам уступіў". Я ўдзячны 
а.Пялінаку за тое, што ён заўважыў 
пропуск, чырванею ад сораму і пра- 
шу прабачэньня ў чытачоў. Аднача- 
сова падкрэсьліваю, што прапушча- 
ны сказ ня мае сутнага значэньня, ён 
толькі пацьвярджае папярэдні сказ. 
Таму дзіўна гучаць словы а.Пялінака: 
“На гэтай белай пляме аўтар скары- 
стаў, каб, ня надта сябруючы з праў- 
дай, у наступных доўгіх разважань- 
нях абвінавачваць Абрантовіча за 
тое, што ён схаваў ад княгіні гэты 
доўг". Калі б а.Пялінак прывёў уры- 
вак зь ліста, як гэта зрабіў я, было б 
ясна, што, незалежна ад прапушча- 
нага сказу, Абрантовіч нічога не сха- 
ваў, і таму абвінавачваць яго ў гэтым 
ніхто ня мог. 

У маім артыкуле ёсьць гутарка пра 
тэстамант а.Абрантовіча, згодна зь 
якім ён пакідаў усё, што выручыў за 
продаж калье, Друйскаму кляштару. 
Вось як піша пра гэта а.Пялінак: “У 
сваім артыкуле а.Надсан вельмі 
дзіўна прадставіў справу законнага 
запавету а.Фабіяна. Напісаць запавет, 
паводле аўтара, а.Абрантовіча пры- 
мусіў неспакой, выкліканы кс.Хвець- 
кам, і ўчыніў ён гэта дзеля таго, каб 
хутка забясьпечыць грошы марыя- 
нам”. Крыху ніжэй ён дадае: 
“Цьвердзіць, што сваім запаветам 
а.Абрантовіч перадаў скарб Маг- 
далены Радзівіл марыянам і паз- 
быўся прэтэнзіяў кс.Хвецькі, проста 
сьмешна”. 

У вышэйзгаданым лісьце да княгіні 
Радзівіл а.Абрантовіч пытаецца: 
“Можа, тады Княгіня будзе ласкавая 
напісаць мне, ці я добра зразумеў 
мэту ахвяры..”. Княгіня адказала 17 
сакавіка 1927 г.: "Асоба, якая выме- 
неныя прадметы дала.., прызначыла 
свой дар выключна на карысьць 
Беларусі, а галоўным чынам для Грэ- 
ка-Каталіцкай Царквы. Скарыстаць 


яго для іншай мэты было б выразным 
прысваеньнем сабе чужой (г.зн. грэ- 
ка-каталіцкай, беларускай) улас- 
насьці. Мараю гэтае асобы было зас- 
наваць у Рыме ўніяцкую калегію”. 
Такі адказ не пакідаў сумневу, для 
каго і зь якой мэтаю была дадзеная 
ахвяра. Прыблізна ў тым самым часе 
Абрантовіч атрымаў у справе калье 
ад Хвецькі два лісты, адзін 8-га і 
другі 23 сакавіка. У апошнім лісьце 
той піша: "..прашу ўмець справу па- 
лагодзіць, бо я хлусіць ня буду”. 

Навязваючы да сказанага Хвець- 
кам, я напісаў у маім артыкуле: “Ай- 
цец Абрантовіч палагодзіў справу ў 
свой спосаб. 1 красавіка 1927 г. у 
прысутнасьці сьведкаў... ён падпісаў 
тэстамант”. Далей падаю адпаведныя 
пункты тэстаманту. Гэта ўсё. Пра кня- 
гіню Радзівіл і а.Хвецьку ні слова. 

Адносна тэстаманту а.Пялінак па- 
ясьняе: "Падобныя запаветы (Тезіа- 
тепішт) пісалі і пішуць усе манахі 
перад сваімі законнымі шлюбамі”. Я 
не законьнік, але ў законных кансты- 
туцыях крыху цямлю. А.Абрантовіч 1 
красавіка 1927 г., калі напісаў тэста- 
мант, быў яшчэ ў навіцыяце, і да 
законных шлюбаў, якія ён склаў З 
жніўня 1927 г., яму заставалася чаты- 
ры месяцы. Навошта было так сьпя- 
шацца? 

Мусіць, каб даказаць правіль- 
насьць учынку а. Абрантовіча, а.Пялі- 
нак працягвае: “Дарэчы, да княгіні 
Радзівіл зьвярталіся: і іншыя ахвотнікі 
скарыстацца ейнай фундацыяй, У 
тым ліку і сьвятар Окала-Кулак, ад- 
нак Магдалена адказвала адмоўна, 
спадзеючыся, што грошы знайшлі 
варты ўжытак у Друі”. Ён паклікаец- 
ца на ліст княгіні ад 25 красавіка 1928 
г., не падаючы зьместу. Вось, тым 
часам, ейныя словы: "..я атрымала 
ліст ад а.Окала-Кулака ў справе, у 
якой піша а.Хвецька да шаноўнага 
Айца. Мой погляд ёсьць ім ведамы, 
але адной з характэрых рысаў дзея- 


Ноў, -ці.хо-ў дабрачыннай, ці ў рэлігій- 


най галіне, ёсьць, што зусім не зва- 
жаюць на волю ахвярадаўцы і дадзе- 
ныя на азначаную мэту грошы ўжы- 
ваюць на'нешта' іншае: без“наймен- 
шага сораму". Пра Друю і "варты 
ўжытак" грошай няма ўспаміну... 

ідзем далей. А.Пялінак піша: "Тое, 
што княгіня нічога ня ведала аб зва- 
роце доўгу а.Цікоту Пінскай курыяй, 
- чарговая няпраўда з артыкулу 
а.Надсана”. У маім артыкуле пры- 
ведзеныя словы княгіні Радзівіл зь 
ліста да біскупа Лазінскага ад 15 кра- 
савіка 1931 г.: “..а.Цікота.. забраў доўг 
ад Вашай Эксцэленцыі, нічога мне 
пра гэта не сказаўшы, пра што я да- 
ведваюся толькі цяпер зь ліста Эксцэ- 
ленцыі". У лісьце ад 8 жніўня 1931 г. 
да Бучыса яна піша: "Даведваюся зь 
ліста а.Біскупа Лазінскага, што част- 
ка сумы, атрыманай з продажу каш- 
тоўнасьцяў, якую а.Абрантовіч яму 
пазычыў.., была перасланая ў касу 
аа.Марыянаў паўтара ці два гады 
таму назад". У сапраўднасьці, пазы- 
ка была зьвернутая ў пачатку 1931 г. 
Цікота паведаміў княгіні пра зварот, 
але толькі.. 5 студзеня 1932 г., больш 
як 8 месяцаў пасьля ліста княгіні да 
Лазінскага. З урыўку прыведзенага 
а.Пялінакам ліста Цікоты вынікае, 
што ён гаварыў з княгіняю пра грашо- 
выя справы, калі гасьціў у яе. На- 
колькі мне вядома, Цікота апошні раз 
адведаў княгіню ў Годэсбэргу 15 
жніўня 1930 г. Наўрад ці тады магла 
быць гутарка пра пазыку, якая яшчэ 
не была зьвернутая. Такім чынам, ня 
я, а княгіня Радзівіл цьвердзіла, што 
ня ведала пра зварот пазыкі, і хай 
прабачыць мне а.Пялінак, але я веру 
ёй. Яна не маніпулюе датамі. 

Між іншым; княгіні было тады 70 
гадоў (нарадзілася ў 1861 г.), аня 80. 
Ня ведаю, чаму а.Пялінаку было трэ- 
ба дадаваць ёй дзесяць гадоў, можа, 
каб магчы сказаць, што 80-гадовая 
княгіня жыла ў той час пад апекай 
«мудрых дарадцаў зь іншых пачэсных 
ордэнаў”. 

Апошні прыклад, якога не магу 
прамінуць маўчаньнем. А.Пялінак 
піша: “Ня ведаю, ці можна гісторыю 
марыянаў у Друі скончыць сказам: 
«А марыянаў у Дру! І сьлед прэстыў, 
як быццам нічога там беларускага 
ніколі І не бывала», як гэта чыніць 
а.Аляксандар". Айцец Аляксандар 
нічога падобнага ня чыніць, ён толькі 
прыводзіць словы а.Віктара Шутові- 


ча зь ягонага ліста да а.Хрызастома 
Тарасэвіча ў Чыкага ад 1 верасьня 
1938 г.: “А марыянаў нашых у Друі і 
сьлед прастыў! Усё загладзілі, зату- 
шавалі, як быццам нічога там бела- 
рускага ніколі і не бывала". 

Прыпісваньне апанэнту словаў, 
якіх той не казаў, або якія казаў нех- 
та іншы, каб пасьля паддаць іх кры- 
тыцы, як гэта робіць а.Пялінак, нагад- 
вае змаганьне Дон Кіхота зь ветра- 
камі. Толькі ў выпадку Дон Кіхота 
гэта было бясшкоднае дзівацтва. А як 
назваць тое, што робіць а.Пялінак? 
Можа, маніпуляцыя, у якой ён пап- 
ракнуў мяне? Між іншым, Тлума- 
чальны слоўнік беларускай мовы дае 
наступныя значэньні слова “маніпу- 
ляцыя”: «махінацыя, махлярства, 
падробка». 

Я ніколі не сумняваўся ў патрэбе 
падаць да агульнага ведама гісторыю 
калье, але ўсё адкладаў, бо ведаў, 
што для многіх яна будзе балючай. 

Гісторыя калье княгіні Радзівіл - 
гэта частка гісторыі спробаў адра- 
джэньня Грэка-Каталіцкай Царквы ў 
Беларусі ў пачатку мінулага стагодзь- 
дзя, пра што марылі найлепшыя 
сыны і дочкі беларускага народу. 
Вялікі сьвятар, патрыёт Іі паэта Казі- 
мер Сваяк (а.Канстатын Стаповіч) 
пісаў: "Думка аднэй Бацькаўшчыны 
Беларусі спалучае народ целам. Унія 
злучае душу народу”. 

Улады і духавенства" Каталіцкай 
Царквы ў Польшчы бачылі ў адра- 
джэньні Беларускай Грэка-Каталіц- 
кай Царквы пагрозу для іхнага "5іапи 
розіа4апіа”. З другога боку, папская 
камісія "Рго Киуззіа" зь яе ідэяй "На- 
вярненьня” Расеі ня мела часу на 
такія дробязі, як духоўныя патрэбы 
беларусаў, у існаваньні якіх як асоб- 
най нацыі яе сябры мелі паважныя 
сумневы. На чале Камісіі быў фран- 
цускі езуіт Францішак Дэрбіныьі, а 
адным зь ягоных верных паплечнікаў 
- генэрал марыянаў Францішак Бу- 
-.ныс. Вынік -. Харбін, куды, былі, выс- 
ланыя друйскія марыяне. Такім чы- 
нам, палякі пазбылся нявыгадных 
беларусіх сьвятароў, а камісія “Рго 
Виз5іа” займела: сваю: “місію” для 
навярненьня Расеі. Адзінымі ахвя- 
рамі былі беларусы, але хто зь імі 
лічыўся? Таму на пытаньне а.Пяліна- 
ка, ці праца марыянаў у Харбіне не 
была працягам працы ў Друі, можа 
быць толькі адзін адказ: “На жаль, 

ак". Княгіня Радзівіл не давала ка- 

лье для Друі, а тым больш для Хар- 
біна, але, як яна прыгадала Бучысу ў 
лісьце ад 8 жніўня 1931 г.: “..на справу 
навучальнай установы ў Рыме, у якой 
маглі б узгадоўвацца маладыя людзі 
на сьвятароў каталіцкага ўсходняга 
абраду, прызначаныя для навучань- 
ня і пашырэньня сьв.Веры сярод бе- 
ларускага народу на беларускай 
мове” 

Доўгія гады сьвятарства навучылі 
мяне не судзіць людзей. Таму і ў 
артыкуле я высьцерагаўся гаварыць 
пра маральнасьць асобаў, хоць пры- 
ходзілася зьвяртаць увагу на мараль- 
ны аспэкт іхных учынкаў, 

А.Пялінак сканчае свой адказ ска- 
зам: "Тым ня менш, даказвае гэта 
сумная і даволі заблытаная гісторыя 
непахісны і моцны для беларусаў па- 
стулят: жыць для нашай Радзімы заў- 
сёды было лягчэй за мяжой, бо тыя, 
што там жылі і жывуць, лепей ад нас 
бачаць, як тут трэба працаваць, ма- 
ліцца і змагацца”. Калі ён хоча ска- 
заць тое, што я думаю пасьля прачы- 
таньня гэтых радкоў, дык гэта ня 
вельмі прыгожа. Не заўсёды ад нас 
залежыць, дзе жывем. Затое як мы 
жывем, вельмі залежыць ад нас. Бі- 
скуп Сіповіч, зь якім я меў гонар пра- 
цаваць праз 35 гадоў, правёў амаль 
усё сваё дарослае жыцьцё далёка ад 
Бацькаўшчыны і памёр на чужыне. 
Тым ня менш, дай Бог кожнаму зра- 
біць столькі для Беларусі, колькі зра- 
біў ён. 

Прачытаўшы ўважліва ліст а.Пялі- 
нака, я не знайшоў у ім нічога, што б 
змусіла мяне зьмяніць маю думку. 
Адносна “гістарычнай яснасьці” 
лепш прамаўчаць.. Калі ён ці хто 
іншы ня мае лепшых аргумэнтаў, дык 
лічу далейшую дыскусію на гэтую 
тэму бескарыснай. Оіхі! 

Рымляне казалі з Арыстотэлем: 
Атісі5 Рабо, зед тадіз атіса хегі'а5. 
Варта нам пра гэта памятаць. 


Аляксандар Надсан, Лёндан 





Юбілейны год Вэрдзі! Для аду- 
каваных спажыўцоў музычнай 
відэапрадукцыі і наведнікаў опэ- 
ры сёлета -- сапраўдны фэст! 

Спадарожнікавыя тэлеканалы 
штотыдня трансьлююць клясычныя 
і новыя запісы опэраў юбіляра, дру- 
куюцца біяграфіі, рыхтуюцца прэм- 
"еры. У Інтэрнэце паўстаў спэцыяль- 
ны сайт “Уегаі іп Те могі” - 
“Вэрдзі ў сьвеце”, Вр:/ /“““. 
Біцзерреўегаіогв /сагіеПопе /. На- 
ціснуўшы колькі клявішаў, можна 
даведацца, якія опэры Вэрдзі ідуць 
у гэтым месяцы ў ІЦанхаі або ў якіх 
тэатрах Эўропы ці Амэрыкі пастаў- 
лены “Рыгалета”. 

Адзінае, чаго ня ведае разумная 
машына, дык гэта слова “Менск” ані 
Міп5К, як пішацца яно на інтэрнэ- 
таўскіх старонках, у ангельскіх і 
амэрыканскіх кампутарных знцык- 
ляпэдыях. Хаця на “Кіеў” пошука- 
вая сыстэма адгукаецца і адразу 
выдае рэпэртуарны сьпіс ані ня гор- 
шы, чым у якой-небудзь Вене ці 
Парыжы. 

А вось мы, беларусы, ня дбаем, не 
дасылаем зьвестак пра сябе на ад- 
паведныя электронныя адрасы. Вось 
і застаецца Беларусь белаю плямаю 
на опэрнай мапе сьвету. І гэта пры 
тым, што ў беларускай Опэры вэр- 
дзіеўскіх пастановак - на цэлы паў- 
намэтражны фэстываль, які абяца- 
юць нам у гэтым месяцы. Можна 
будзе паглядзець “Аіду”, “Рыгале- 
та”, “Гравіяту”, “Набука”, “Баль- 
маскарад”, а галоўнае - навюткага 
“Трубадура”, праца над якім ідзе 
шпаркаю хадою. Дырыгаваць усімі 
гэтымі спэктаклямі будзе Аляксан- 
дар Анісімаў, які адмыслова прыяж- 
джае ці то з Парыжу, ці то з Кёль- 
ну. (Дарэчы, менавіта “Грубадурам” 
адчыніўся сёлетні сэзон у “Іа 
Зсаіа”.) У найбліжэйшых плянах 
беларускай Опэры яшчэ адна вэрдзі- 
еўская прэм'ера - “Атэла”... 

Бы запытаецеся, навошта менчу- 
кам Вэрдзі, дый яшчэ ў гэткай неве- 


рагоднай колькасьці? Тым болей, 


што галасоў, прыдатных для вэрдзі- 


Яшчэ ў сьнежні я задумала на- 
пісаць артыкул пра кампазытара 
Мікалая Аладава, ды ўсё неяк не 
ставала часу “сьвежым вухам” пе- 
раслухаць ягоную музыку, безь 
мітусьні пакорпацца ў нотах. І вось, 
задаволеная ўласнай рашучасьцю, я 
адклала надзённыя справы 1 пайш- 
ла ў Нацыянальную бібліятэку. 
Паднялася на трэці паверх, праціс- 
нулася праз завалу канторскай 
мэблі і ўбачыла на дзьвярах абве- 
стку: “б сакавіка фанатэка зачыня- 
ецца на рамонт”. ; 

“Паўзучая перабудова” ў Нацы- 
янальнай бібліятэцы вось ужо не- 
калькі гадоў доўжыцца ў бяскон- 
цасьць безь відавочнага выніку. 
Пакуль маляры і цесьлі асьвяжа- 
юць чарговы кавалак калідору, су- 
седнія памяшканьні, ужо адраман- 
таваныя, з падвойнаю хуткасьцю 
трухлеюць і брудзяцца, так што іх 
зноў трэба паднаўляць. Куды пад- 
зелася былая ўтульнасьць старой 
“ленінкі”, дзе колісь гуртавалася 
нашая вальнадумная моладзь? Тут 
прызначаліся спатканьні, ладзіліся 
доўгія размовы... Памятаю, адной- 
чы падчас нязмушанай гамонкі пра 
савецкую ўладу ды тое, як зь ёю 
змагацца, нехта ўгледзеў, што ў 
аднаго з суразмоўцаў падазрона 
адтапырваецца кіцэня. Хлопца па- 
сяброўску схапілі ў абдымкі і вы- 
цягнулі зь пінжака дыктафон, які на 
той час быў рэдкасьцю ў студэнцкай 
сябрыне. Цяпер той хлопец ізноў 
нядрэнна ўладкаваўся і нават уд- 
зельнічае ў антылукашэнкаўскіх 
пікетах. 

Затое ў фанатэцы заўжды было 
ціха. Тут слухалі музыку. Колісь 
тамака заўжды была чарга. Пры- 
ходзілі маладыя кампазытары і вы- 
канаўцы - вучыцца рамяству. Пры- 
ходзілі музыказнаўцы - напакоў- 
ваць галовы інфармацыяй. Пры- 
ходзілі энтузіясты - харэографы й 


еўскага «гарачага» вакалу, у “талоў- 
ным тэатры краіны” ня знойдзеш. А 
калі й адшукаеш якога-небудзь лю- 
дзкага барытона, дык тэнара напэў- 
на ня будзе, сапрана, як заўжды, 
расхварэецца, і ўвесь спэктакль 
пратрымаецца на хоры і аркестры. 
А якія ў нас пастаноўкі! Гэткіх, 
мабыць, у цэлым сьвеце ня зной- 
дзеш. А ўся праблема ў тым, што ў 
беларускай Опэры зараз няма 
ніводнага рэжысэра. Ані галоўнага, 


фанатэка 


рэжысэры, выхавацелькі зь дзіця- 
чых садкоў і спартсмэны. Яны пра- 
седжвалі ў фанатэцы дзень пры дні, 
дакучаючы гаспадыням-бібліятэкар- 
кам недасьведчанасьцю і дзяцінымі 
роспытамі. Пераважна ім карцела 
падабраць адпаведнае музычнае 
суправаджэньне для собскіх ідэяў ці 
твораў; аднак яны ня мелі наймен- 
шага ўяўленьня пра свае патрэбы і 
шукалі навобмацак. Часта пры- 
ходзілі бацькі, каб запісаць для 
дзіцяці беларускую казку альбо ка- 
лыханку... Прайгравальнікі былі ста- 
рыя, кружэлкі - заежджаныя, але ў 
непараўнальна лепшым стане, чым 
у нотна-музычнай бібліятэцы на 
Партызанскім праспэкце. 

Аднак цяпер гэткія параўнаньні 
ўжо ня маюць сэнсу. У ліпені 2000 г. 
фанатэка на Партызанскім зачыні- 
лася на рамонт і, паводле самых 
аптымістычных ацэнак, адкрыецца 
не раней за студзень 2002-га. Гэткім 
чынам, у Менску да апошняга часу 
заставалася толькі адна агульна- 
даступная фанатэка - куды, зрэш- 
ты, пускаюць толькі асобаў з вы- 
шэйшай ці няпоўнай вышэйшай аду- 
кацыяй. 

І вось цяпер гэты астатні агмень 
таксама згас. Яшчэ адзін крок на 
шляху паступовага ператварэньня 
нашае сталіцы ў Тамбоў. 

Застаецца яшчэ фанатэка ў Ака- 
дэміі музыкі. Але чужых туды не 
пускаюць. Дый, на думку саміх сту- 
дэнтаў, там папросту няма ўмоваў 
для паўнацэннага слуханьня - нават 
для “сваіх”. (Нездарма ж кансэрва- 
торцы атрымоўваюць чытацкі білет 
у Нацыянальную бібліятэку не на 
трэцім курсе, як усе нармальныя 
людзі, а на першым.) А экзамэны ж 
здаваць трэба! Вось і трывожацца 
студэнты з розных вучэльняў: “Як 
мы будзем здаваць іспыты”” І на- 
праўдзе - як? 

ЮА. 


КУЛЬТУРА 





ані проста пастаноўшчыка, які б 
больш-менш сур'ёзна займаўся рэ- 
пэртуарам дый падтрымліваў акто- 
раў у належнай творчай форме. А 
тут Вэрдзі зь ягоным маштабам і 
драматызмам, зь ягонай абвостра- 
най праўдай жыцьця і чалавечых па- 
чуцьцяў. 

І аднак бяз Вэрдзі нам ніяк не 


абысьціся. Нездарма ж бедарусы, 


здаўна мелі асаблівы сантымэнт да 
ягоных опэраў. Яшчэ з тых легендар- 


Археалёгія Беларусі. У 4 т. Т. З. 
Сярэднявечны пэрыяд (ІХ-ХІІІ 
се.) / Я.Зьвяруга, Т.Каробушкіна, 
П.Лысенка, Г.Штыхаў; Навук. рэд. 
П.Лысенка. - Мн.: «Беларуская 
Навука», 2000, 554 с.: іл. І5ВМ 985- 
08-00321-5 


Праект выданьня энцыкляпэдыі 
“Археалёгія Беларусі” пасьпяхова 
перасёк экватар, і вось маем ужо 
трэці том, нават таміну - каля 550 
старонак. 

Ёсьць пэўныя адрозьненьні ад 
папярэдніх выпускаў: шмат новага 
археалягічнага матэрыялу, зьявіліся 
гістарычныя нарысы пра гарады (па- 
водле летапісаў), даведкавы апарат 
дасягнуў эўрапейскага ўзроўню: 
ёсьць рэзюмэ па-ангельску і па-ра- 
сейску, сьпіс літаратуры, паказьнікі 
імёнаў і геаграфічных назваў. Акра- 
мя таго, колькасьць аўтараў скара- 
цілася з 7 да 4, а чым менш аўтараў, 
тым кніга лепшая. 

У новым выпуску праглядаецца 
пасьляваенная беларуская трады- 
цыя, згодна зь якой археоляг можа 
публікаваць толькі той матэрыял, 
які “накапаў” сам. Праца папярэдні- 
каў ікалегаў звычайна ня ўлічваец- 
ца, каб не сказаць -- замоўчваецца. 

Дык што засталося за бортам 
кнігі? Ня ўлічаныя матэрыялы пап- 
росту нацыянальнага значэньня. 
Калі да вайны раскопвалі Давыд- 
Гарадок, былі знойдзеныя рэшткі 
драўлянай царквы з пахаваньнямі ў 
дубовых саркафагах. Сярод іх былі 
княскія: нябожчыкі мелі пры сабе 
драўляныя булавы - сымбалі княс- 
кай улады. На жаль, цяпер яны вя- 
домыя толькі па фатаздымках (якім 
таксама не знайшлося месца ў гэтай 
кнізе). Полацкія княскія пахаваньні 
былі адкрытыя ў 1970-х у мурава- 
най прыбудове да Сафійскага сабо- 
ру. Што там было менавіта, куды 
дзеліся тыя матэрыялы - невядома. 
Ніякіх падрабязнасьцяў пра гэтыя 
знаходкі “Археалёгія Беларусі” не 
падае. 

Археалёгія - гэта перш за ўсё рэ- 


ных часоў, калі Італійскі Легіён на 
чале з Адамам Міцкевічам хаця б 
сымбалічна паўдзельнічаў у бараць- 
бе за незалежную Італію. У красаві- 
ку 1848 г. польска-ліцьвінскія ваяры 
Італійскага Легіёну ўвайшлі ў паў- 
станцкі Мілян. У Эўропе буяла Вяс- 
на народаў; у паветры, разам з 
п'янкім пахам язьміну, лунаў прывід 
свабоды... А вуліцы Міляну поўніліся 
музыкаю Вэрдзі. У “Іа Эсаіа” штод- 
ня давалі альбо “Набука”, альбо 
“Макбэт”, і кожны спэктакль 
міжволі ператвараўся ў патрыятыч- 
ную маніфэстацыю. “Уі-уа Уе-гаі!” - 
скандаваў натоўп. Але патаемны 
сэнс гэтага воклічу быў зусім іншы: 
“Хай жыве Віктар Эмануіл, кароль 
Італіі!” (Уегаі расшыфроўвалася як 
УШогіо Епттапцеіе Ее Г'ПаПа - 
непацьверджаны яшчэ тытул кара- 
ля Сардыніі, які праз 13 гадоў ад- 
новіць незалежную італійскую дзяр- 
жаву.) У часе абвяшчэньня незалеж- 
насьці аб'яднанае Італіі сотні людзей 
сьпявалі “Уа репзіего” - хор паняво- 
леных габрэяў з опэры “Набука”. 
Цяпер гэтая музыка штодня гу- 
чыць на хвалях беларускага радыё 
“Свабода” ў якасьці застаўкі да 
“Верша на “Свабоду”... Наш Вэрдзі. 
Наша патаемная мара пра кагосьці, 
хто распаліць нам душы і павядзе ў 
бітву за нашу і вашу свабоду. Хто 
пакажа нам яснае зорнае неба. Хто 
прымусіць нас сьпяваць, і плакаць, і 
адчуваць сябе жывымі істотамі, а не 


- марыянэткамі ў. спрытных'руках. 
. лялькавода. Музыка Вэрдзі вызва- 


ляла італьянцаў з палону і ператва- 
рала іх у народ. Музыка беларускіх 
кампазытараў у лепшым выпадку 
была забаваю для падлеткаў, дока- 
зам культурніцкіх дасягненьняў “на- 
роднае” ўлады ці прадмэтам інтэ- 
лектуальных спэкуляцыяў. У чым 
прычына - у агульным заняпадзе 
творчага духу, што назіраецца цяпер 
у цэлым сьвеце, ці ў атмасфэры ай- 
чыннага кампазытарскага саюзу, дзе 
кожны чацьверты - народны ар- 
тыст БССР? 

Сучасных опэрных кампазытараў 
у Беларусі можна пералічыць на 


чазнаўства, крыніца 
сыравіны для гісторыі. 
Але часта археолягі 
намагаюцца выйсьці 
за межы сваёй навукі 
1 выступіць у якасьці 
гісторыкаў, мастацт- 
вазнаўцаў. Ці патрэб- 
на было гэта рабіць у 
“Археалёгіі Беларусі” 
- спрэчнае пытаньне. 
“Як асабісты від 
дробнай  плястыкі 
можна разглядаць ві- 
сячыя пячаткі-булы”, 
--. сьцьвярджэньне 
бясспрэчнае, але ў гістарычнай кнізе 
пячаткі лепш вызначаць як знакі 
пры пісьмовых дакумэнтах і крыні- 
цу гістарычнай інфармацыі. Або 
зьвесткі пра надпісы на мурах наяў- 
ных на сёньня цэркваў? Гэта - не 
археалёгія, бо яны не ў зямлі. Які 
прыгаданыя тры полацкія рукапісы 
ХП-ХІУ ст. І славуты крыж Эўф- 
расіньні Полацкай аўтары не адва- 
жыліся праігнараваць, хоць і адвялі 
яму менш месца, чым у папярэдніх 
“Очерках”. 


сярадзёеванавы перыі 
ПА-Яв гм 

пальцах адной рукі. Пайшоў з жыць- 
ця таленавіты Ўладзімер Солтан, 
чыя опэра “Дзікае паляваньне кара- 
ля Стаха" пратрымалася на сцэне 
больш за пяць год. Цяжка расхварэў- 
ся Зьміцер Смольскі - аўтар опэры 
“Сівая легенда”, таксама паводле 
Караткевіча, якая карысталася гля- 
дацкім посьпехам ажно шэсьць гадоў 
запар. Дарэчы, опэрны рэжысэр Ся- 
мён Штэйн аднойчы паспрабаваў 
назваць Смольскага “нашым бела- 
рускім Вэрдзі”, аднак кампазытар 
толькі рагатаў ды махаў рукамі. 
Маўляў, ня трэба перабольшваць 
дый безгустоўна параўноўваць сябе 
зь вялікімі. Што ж тычыцца гэтак 
званых “беларускіх клясыкаў”, дык 
яны засталіся дзесьці ў 30-х, у баг- 
не сацрэалізму, 1 наўрад ці ў каго 
ўзьнікне ахвота іх адтуль выцягваць. 

Атрымалася так, што сёньня ў 
рэпэртуары Нацыянальнага опэрна- 
га тэатру захавалася адна-адзіная 
опэра беларускага кампазытара - 
“Візыт дамы” Сяргея Картэса, які па 
сумяшчальніцтве працуе дырэкта- 
рам гэтага опэрнага тэатру. Нездар- 
ма ж ён у 1996 г. падпісваў сумна- 
вядомы ліст у падтрымку Лукашэнкі! 
Хаця ня ўсё тут аж гэтак проста. 
Прэм'ера адбылася ў лютым 1996- 
га, ліст быў падпісаны ўвосень. Дый 
сюжэт з Фрыдрыха Дурэнмата вык- 
лікае асацыяцыі, якія наўрад ці спа- 
дабаліся б сёньняшняй ўладзе, калі 
б тая разумелася ў тэатры. Але для 
яе галоўнае; што лібрэта 'спзры”яа- 
пісанае пазрасейёку: А значыць, без " 
усялякай прэтэнзіі на адраджэнскі 
дух (ці, як кажуць італьянцы, 
Кізотдітетю) - і нават без мэлёды- 
яў, якія можна было б сьпяваць на 
плошчы. 

Так што размаўляць пра сёньняшні 
стан айчыннае опэры пакуль няма з 
кім. І ў гэтым відавочны знак: няма 
пра што гутарыць, музы маўчаць. 
Але на красамоўным фоне гэтага 
маўчаньня яшчэ выразьней чуваць 
цудоўныя мэлёдыі Вэрдзі. Нашага 
Вэрдзі. Нашага, як Бог. Як Багдано- 
вічава зорнае неба над галавой. 


Юлія Андрэева 





У кнізе не стае сап- 
раўднай археалягіч- 
най “кухні”, выкладу 
мэтодыкі, некуды 
зьнікла дэндрахрана- 
лёгія, хімічныя аналі- 
зы і г.д. Відаць, не ха- 
піла “друкарскіх 
плошчаў”. 

Што ў кнізе ўпер- 
шыню, дык гэта пля- 
ны важных помнікаў 
(Менск на Менцы, 
Менск на Сьвіслачы), 
апісаньне і малюнкі 
важных комплексаў 
(Ізьбішча). Матэрыял у асноўным 
стары, але сабраны зручна - пад 
адной вокладкай і з падрабязнымі 
адсыламі да іншых працаў (акрамя 
найноўшых, хоць у тэксьце яны 
прыгадваюцца). Няма агульных кар- 
таў па археалёгіі Беларусі - гэта 
традыцыйная хіба нашых выдань- 
няў. Але й тое, што ёсьць, ня толькі 
прафэсіянала, але й аматара архе- 
алёгіі прымусіць набыць кнігу. А 
вось гісторыка --- наўрад ці. 
Валеры Пазьнякоў 





«Забыты беларускі пісьменьнік 


нага віленскага і - шырэй 


прыватнасьці, 


Роткірх прысьвяціў некалькі 


Х ст. Васіль фон Роткірх пад 
псэўданімам Тэабальд апісваў усялякія незвычайнасьці з тагачас- 


беларускага жыцьця. У 
апавяданьняў 


віленскаму дзіваку Яцку Крышталевічу, вулічнаму імправізатару 
вершаў. Прычым у расейскамоўных апавяданьнях Крышталевіч 
нязьменна гаворыць па-беларуску. Адна толькі гэтая постаць га- 
радзкога блазна пачатку ХІХ ст. цалкам зьмяняе звыклае ўяўлень- 
не пра тагачасную беларускую культуру -- нібыта спрэс сялянс- 
кую, сэнтымэнтальную і прымітыўную». 


СТАРОНКІ НЕАСВОЕНАЙ КУЛЬТУРЫ - У ЭСЭ СЯРГЕЯ ПАЎЛОЎСКАГА 
У АДНЫМ З НАСТУПНЫХ НУМАРОЎ «НН». 


“тч 

Юрась Бушлякоў 


5 сакавіка -- дзень нараджэньня 
чалавека, пра якога ў Беларусі ве- 
дае ці ня кожны. А бальшыня, пэў- 
не ж, ня толькі ведае пра яго, але 
й прыпомніць пры нагодзе нешта зь 
ягоных твораў. За школьнае пары 
кожны вучыўся ягоных баек, так 
што прыгадаць хоць што, прынамсі 
загаловак, можна, здаецца, без 
праблем. Чалавек, пра якога тут 
мова, жыў ледзь ня цэлае стагодзь- 
дзе, пакінуўшы па сабе нямала зна- 
каў як у літаратуры, так іў цэлым 
у летапісе Савецкай Беларусі. І 
хвалячы яго, і ганячы, кожны 
прызнае маштаб гэтай асобы, Га- 
ворка, вядома ж, пра Кандрата 
Крапіву. 

Ня так даўно ў купэ цягніка, што 
ехаў з аднае эўрапейскае сталіцы ў 
другую, маім суседам аказаўся сым- 
патычны малады чалавек з пашпар- 
там малазнанае ў нас дзяржавы 
Бэліз. Пачуўшы беларускую мову, 
спадарожнік -- эмігрант з Расеі й 
уладальнік бэліскае турыстычнае 
фірмы -- загаварыў па-расейску й 
расказаў мне пра беларускі пэрыяд 
свайго жыцьця. Выявілася, што 
«новы бэлізец» за Савецкага Саюзу 
пажыў з бацькам-вайскоўцам гадоў 
два ў Віцебску, дзе ў садку й пась- 
пеў пазнаць славутыя Крапівоўскія 
байкі. «Дыплямаванага барана» ён 
цытаваў зь мілаю прыемнасьцю. З 
такою самаю прыемнасьцю памянё- 


ную байку цытуюць апошнім часам .. 


беларускія газэты, хоць на тое ёсьць, 
ужо іншыя прычыны. 

Сатыра Крапівы 1920-х -- саты- 
ра здаровага чалавека, таленаві- 
тая сатыра без дазаваньня й аг- 
лядкі. Ну хіба што зь пераборамі ў 
бязбожніцтве, але на тое былі ды- 
рэктывы часу, а ім, як вядома, вык- 
лікаў Крапіва не рабіў. Наадворот, 
зброяй сатырыка праводзіў іх у 
жыцьцё -- так інапісалася Крапі- 
воўская «Біблія», глум з Бога й 
Бібліі, паэма, якую, як сьцьвярджае 





новыя кнігі, 
дасланыя ў рэдакцыю 





Мітрафан Доўнар-Запольскі: Біблія- 
графічны паказальнік / Укл. В.Скалабан 
ды інш. “ Менск: Нацыянальная біблія- 
тэка Беларусі, 2001. - 120 с. - Наклад 150 
ас. і5ВМ 985-6557-18-6 

У кнігу ўвайшлі храналягічны паказьнік 
друкаваных працаў М.Доўнар-Запольс- 
кага, сьпіс літаратуры пра жыцьцё, дзей- 
насьць і творчую спадчыну гісторыка. У 
дадатку зьмешчаны пералік архіўных 
фондаў, у якіх захоўваюцца дакумэнты 
пра М.Доўнар-Запольскага й успаміны 
М. Улашчыка пра свайго настаўніка. Кніга 
выдадзеная з дапамогаю Рэчыцкага гар- 
выканкаму. 

Працы катэдры гісторыі беларус- 
кае літаратуры Беларускага дзя- 
ржаўнага ўнівэрсытэту: Навуковы 
зборнік: Вып. 1 / Укл. М.Хаўстовіч. - 
Менск, 2091. - 100 с. - Наклад 100 ас. 
І5В М 985-6299-79-9 

Беларуская лінгвістыка: Выпуск 50 
/ Нац. акадэмія навук Беларусі: Ін-т 
мовазнаўства; Рэд. калегія: А.Падлужны 
(адк. рэд.) ды інш. “ Менск: Беларуская 
навука, 2001. - 96 с. - Наклад 300 ас. 
І5ВМ 985-08-0422-Х 

У 50 выпуску “Беларускае лінгвістыкі” 
варта вылучыць артыкулы. В.Курцовай 
пра кнігу П.Бузука "Спроба лінгвістычнае 
геаграфіі! Беларусі" (Менск, 1928) і дась- 
ледзіны Г.Арашонкавай пра норму й ва- 
рыянтнасьць формаў роднага склону 
назоўнікаў. Каштуе 2,5 т.р. 

В.Бірукова, У.Крук, А.Міхальчанка. 
Што, дзе, калі на Беларусі ў 2001 г.: 
Каляндар знамянальных і памятных дат. 
7. Менск: ЗАТ “Бонэм", 2001. - 16 с. - 
Наклад 3000 ае. 

Гарады Беларусі на старых паш- 
тоўках: Альбом / Аўт; тэксту й укл. 
В.Целеш / Бел. і анг. мовамі. - 2-е выд. 
7. Менск: Беларусь, 2001. - 2556 с. - На- 
клад 3000 ас. І5ВМ 985-01-0353-1 

Сабраны выявы беларускіх местаў і 
мястэчак на паштоўках к. ХІХ “ пач. ХХ 
ст. Кніга цудоўна аздобленая І вельмі 
хутка раскупляецца. Каштуе 3,2 т.р. 

П.Місько. Ружовыя ліўні: Вершы. - 
Менск: Мастацкая літаратура, 2001. - 
142 с. - Наклад 1000 ас. І58М 985-02- 
0089-0 

Павал Місько, больш вядомы як дзіця- 
чы пісьменьнік, у новай кнізе паэзіі раз- 
важае пра месца й ролю беларуса-інтэ- 
лігента ў сваёй краіне. Каштуе 600 р. 


Віктар Мухін 


ў сакавіку 2001-га пісьменьніцкі 
тыднёвік «ЛіМ», ведалі на памяць 
ці ня ўсе. Вось і даводзь, начытаў- 
шыся «ЛіМа», што беларусы -- не 
народ бязбожнікаў. Зрэшты, на за- 
ранку 1930-х ратавацца даводзіла- 
ся й апалягетам бязбожніцтва. Ра- 
тунку шукаў і былы ўзвышэнец 
Крапіва, крэсьлячы створанае раней 
ягонымі таварышамі -- вінаваціў, 
скажам, Уладзімера Дубоўку ў пры- 
хаванай антысавецкасьці й твор- 
часьць паэтаву абвяшчаў антыпра- 
летарскаю. Ліў, значыць, ваду на 
млын бальшавіцкіх пагромнікаў, у 
ласку ўбіваўся. А можа, проста 
рабіў так, як яму прыродная яго 
кемлівасьць падказвала? Каб вы- 
жыць. І каб у п'есах сваіх не засум- 





ягоныя калегі з Інстытуту моваз- 
наўства, а значыцца, болей бела- 
рускага дазвалялася мець і мове, 
выпхнутай тым часам на пэрыфэ- 
рыю жыцьця. Хто ня верыць, хай 
параўнае рэдагаваную Крапівом у 
1960-х акадэмічную «Граматыку 
беларускай мовы» з той, якую Кра- 
півовы наступнікі выпусьцілі ў ся- 
рэдзіне 1980-х. 

Але й у моўных пытаньнях жа- 
даньне не астацца ад курсу партыі 
нярэдка брала сваё. Фёдар Янкоўскі 
прыпамінаў у сваіх запісах, як ба- 
раніў Крапіва пры рыхтаваньні Бе- 
ларускай Савецкай Энцыкляпэдыі 
формы імёнаў на -ій (-ый) (формы, 
заўважым, небеларускія) -- лічыў, 
што толькі яны павінны застацца ў 


разам абвясьціла пра свой «клопат» 
аб беларускай мове -- а клопат 
палягаў у яе далейшай русіфікацыі 
аж да зьліцьця з расейскаю -- Кра- 
піва выступіў аўтарам праграмнага 
артыкулу, дзе з усёй сваёй партый- 
наю прынцыповасьцю задаў луп- 
цоўкі тым, каму савецкая беларус- 
кая мова «недастаткова беларус- 
кая». Шмат якія літаратары не да- 
валі веры -- няўжо Крапіва сам мог 
такое пісаць, не ягоная ж манера, не 
ягоны стыль? Пісаў -- не пісаў, 
галоўнае, падпісваў. І па-хлапеча- 
му крыўдаваў, што людзі, пішучы 
па-беларуску, ужываюць словы, 
якіх няма ў слоўніку, які ён, Канд- 
рат Крапіва, адрэдагаваў. Сьмяяў- 
ся з гэтага ў сваім дзёньніку мудры 


Чалавек, падзелены на два, - 


Кандрат 


нявацца. Ці лёгка давалася гэта 
яму, чалавеку зь пяром сатырыка? 

Прывучаны ў пару высечак да 
пільнасьці, Крапіва на ўсё засталае 
жыцьцё цьвёрда асеў у каардына- 
тах бальшавіцкіх ацэнак. Партыя ня 
змусіла чакаць -- па вайне даручы- 


ла'яму фройт акадэмічнае навукі” 


Крапіва распраўляў гілеЧы “- ён быў 
ня з тых людзей, што хаваюць сваю 
значнасьць. Прафэсар Бугаёў пры- 
помніў днямі, як хадзіў быў да Кра- 
півы, на той час віцэ-прэзыдэнта 
Акадэміі навук, узгадняць кніжку. 
Кніжку тую Дзьмітры Бугаёў на- 
пісаў пра крапівоўскія творы. Пы- 
таньне было ў тым, ці ўпадабае 
напісанае сам аўтар твораў. На 
шчасьце для Бугаёва, акадэмік 
кніжку да друку дапусьціў. А колькі 
ж было тых, чые працы вэрдыкт за- 
шоранага Крапівы перакрэсьліваў. 
Пра такі свой выпадак напісаў ле- 
тась у «Полымі» наш выдатны 
філёзаф Уладзімер Конан. Раз- 
дражнялі савецкага акадэміка спро- 
бы рэабілітацыі рэпрэсаванай інтэлі- 
генцыі, ягоных некалі паплечнікаў, 
Гарэцкага, скажам, ці Ластоўскага. 

Амбіцыі Крапівы нярэдка ня ве- 
далі межаў. Апавядаюць, як, зрэда- 
гаваўшы «Беларуска-рускі слоўнік» 
1962 г., ня ўбачыў у ім свайго прозь- 
вішча рэдактара пісьменьнік і мо- 
вазнаўца Мікола Лобан. Выкрась- 
ліўшы Лобана, Крапіва ўпісаў сябе. 
А ўвогуле ў пытаньнях мовы прыт- 
рымлівацца «зьліцьцёвых» кампар- 
тыйных установак Крапіву, здаец- 
ца, было найцяжэй. Добры знаўца 
мовы дый не пры малой пасадзе, ён 
дазваляў сабе болей, чымся многія 

















мове нарматыўнымі: маўляў, не 
Васіль, а Васілій. Асадзіў тады, У 
сярдзіне 1960-х, Крапіву Пятро 
Глебка: «Кандраце, што ж у нас 
будзе, як пойдзем за тваёю прапа- 
новай. Ад заўтрашняга дня ня будзе: 
Кандрата Крапівы, а ўсе дазнаюцца, 


ашто “сьць КАНДрОН Ер, 


ня мог і зараз жа асекся. 
Калі ў 1970-х партыя чарговым 







Максім Танк, дзівячыся, як гэта 
Кандрат хоча ўсю лексыку нашае 
зусім ня беднае мовы зьвесьці да 
статысячнага слоўніка. 

Вось такі ён, Крапіва, стаў -- з 
гэтым сваім бальшавіцкім імкнень- 
нем стрымаць беларускае жыцьцё 
пад напарсткам уласных уяўленьняў 
і перакананьняў. Як многа пагубляў 


ён у млыне нялёгкага стагодзьдзя ад 


сябе колішняга --- свабоднага й зда- 


. Ва Такі вось “выходзіць чала- 





крала” 
Эсэ напісана для Радыё Р Рацыя 








рэпліка 





Прачытаў я ў “НН” эсэ аднаго бе- 
ларускага журналіста, які раней 
шчыльна супрацоўнічаў з рознымі 
расейскамоўнымі выданьнямі, а за- 
раз, самастойна вывучыўшы бела- 
рускую мову ў далёкай Алма-Аце, 
пачаў пісаць у незалежныя беларус- 
кія выданьні, ды нават клясычным 
правапісам. Дарэчы, натхнёны лінгві- 
стычнымі прыёмамі шаноўнага аўта- 
ра пра “эгіпэцкую рачулку", хачу заў- 
важыць, што першая частка ягонага 
прозьвішча сугучная з найменьнем 
глыбокага й вялікага беларускага 
возера, а вось дзьве апошнія адпа- 
вядаюць літарам прозьвішча чала- 
века, які ўжо сем год мае ў Беларусі 
“царскія паўнамоцтвы”. 

Асабліва мяне спачатку ўразілі 
высновы аўтара накшталт таго, што 
“ўсе мы, беларусы, як шаўцы бяз 
ботаў". Я адразу ўспомніў, як савец- 
кія этнографы і гісторыкі абувалі бе- 
ларусаў у лапці, у той час як архео- 
лягі зь вялікай цяжкасьцю знайшлі 
кавалак лапця, адзіны на ўвесь куль- 
турны пласт старажытных гарадоў 
Беларусі. 

Тады я больш уважліва прачытаў 
чарговы твор сп. журналіста і заўва- 
жыў цікавыя несупадзеньні. У эсэ 


Біце сваіх, каб чужыя баяліся 


дзейнічаюць, калі верыць аўтару, 
два сучасныя клясыкі. Так сталася, 
што я іх ведаю шмат гадоў і таму маю 
пэўную засьцярогу да выказваньняў 
наконт іх з боку былога расейскамоў- 
нага журналіста. 

Першы, Павал Ізотавіч, быццам 
бы размаўляў зь ім па-беларуску і 
нават па-сяброўску запрасіў у госьці. 
Добра ведаючы гэтую асобу, я, калі яе 
сустракаю, заўсёды пераходжу на 
другі бок вуліцы, бо ня маю ніякага 
жаданьня зь ёй вітацца, а тым больш 
размаўляць. Вядома, выбіраць сабе 
суразмоўцаў - прыватная справа, але 
ў тое, што П.І. раптам пачаў гаварыць 
па-беларуску, я не магу паверыць. 

З другім клясыкам журналіст сутык- 
нуўся ў краме "Консул" у чарзе па 
хлеб. І тут пачынаецца самае цікавае. 
Калі верыць аўтару эсэ, клясык, які 
стаяў за ім, ледзь яго не растаптаў, 
таму журналіст выйшаў з чаргі і стаў 
паасобку, а потым, незразумелым 
мне чынам, стаў паперадзе клясыка, 
набыў сваё “малако і сайку". Цікава, 
калі ў беларускай мове зьявілася 
слова "сайка"? Можа, сп.Шупа ці 


сп.Дубавец патлумачаць, бо я, на 
жаль, гэтага ня ведаю. 

Калі верыць спрактыкаванаму 
журналісту, жывы клясык, прапаган- 
дыст роднай мовы, відаць, ня вытры- 
маўшы нахабства аўтара, што вы- 
хапіў-ткі без чаргі сваю любімую 
“сайку" перад ягоным носам, загава- 
рыў з жанчынай - гандляркай хлебам 
“на чужой мове, па-расейску. Па- 
чуўшы слова “ізюм", аматар “саек" 
так пакрыўдзіўся, што ня толькі паз- 
бавіўся нейкіх ілюзіяў, але і хуцень- 
ка напісаў адпаведнае эсэ. 

І зноў я ня мог паверыць нашаму 
журналісту, бо ніколі ня чуў ад згада- 
най ім паважанай асобы расейскіх 
сказаў ні пры якіх абставінах. На ўся- 
лякі выпадак праверыў. Так і ёсьць: 
зманіў шаноўны эсэіст. Адно праўда, 
што слова “ізюм” у беларускім кан- 
тэксьце гаворкі з крамніцай прагуча- 
ла. І з гэтага аднаго слова была пры- 
думаная цэлая паэма пра нядобрага 
савецкага клясыка?! 

З гэтай нагоды я ўспомніў, як 15 год 
вяртаў у беларускую мову слова “да- 
хоўка", якое знайшоў у кнігах магі- 


страту ХУІІ ст. Напісаў адпаведны ар- 
тыкул, ужыў гэтае слова, а ў рэдакцыі 
мне паказваюць раман Ул.Каратке- 
віча, дзе ён піша пра "чарапіцу". 
Узяў у рукі манаграфію М.Ткачова, а 
там тая ж чарапіца. Пайшоў я тады да 
сп.Міхася, паказаў свае гістарычныя 
росшукі, і пачалі мы вяртаць нашае 
спрадвечнае слова ў нашу мову 
ўдвух. Мне і ў галаву.-не прыйшла. 
думка напісаць тады эсэ і прылюдна 
выправіць памылкі савецкага 
пісьменьніка ды савецкага гісторыка. 
На жаль, зараз некаторыя былыя 
расейскамоўныя людзі робяць гэта з 
надзвычайнай асалодай. 

Дарэчы, каюся, я таксама слова 
“разынкі” да 30 год не ўжываў і 
ўпершыню сутыкнуўся зь ім, калі па- 
чаў перакладаць на беларускую мову 
будаўнічы тэрмін "ізюмная кладка". 

Дык ці варта паляваць у крамах і 
на вуліцах за побытавай мовай “жы- 
вых клясыкаў”, мо лепей перакласьці 
на родную мову слова “сайка", якое 
прыйшло да нас з маскоўскай га- 
воркі? 


Алег Трусаў 


12 ря НАША НІВА 





сучасныя сагі 


я“, ж 

Злая інсэкта 

Адна баба вярнулася з ад- 
пачынку з Турэччыны. Та- 
мака яе за шыю ўкусіла ней- 
кая жамярыца. Спачатку 
выскачыў зусім маленькі 
прышчык, але ён пачаў хут- 
ка расьці, нагадваючы паме- 
рам ладны фурункул. Скеп- 
тычна ставячыся да дакта- 
роў, кабета ўзялася крэмамі 
ды гелямі лячыць сама сябе. 
А ён усё не праходзіў. Яна 
пайшла ў лазенку і, гледзя- 
чыся ў люстэрка, зьлёгку 
цісканула свой даймальны 
пухір. Той лопнуў, і зь Яго 
пачалі выпаўзаць агідныя 
маленькія павукі. Кабету 
хапіў гістэрычны ўдар, і яна 
зьнепрытомнела. 

Ня любяць у нас чужых 
краёў і багатыроў, што 
езьдзяць туды адпачываць. 


ЗЬМІЦЕР ПАЛУНОСІК 


халодная лагода 
Адна маладая й пэрспэктыўная трэнэрка 
рыхтавалася да правядзеньня чарговага сэмі- 
нару, абзвоньваючы зацікаўленыя ва ўдзеле 
няўрадавыя арганізацыі. Сярод сваіх працоў- 
ных запісаў яна знайшла тэлефон нейкае су- 
полкі зь цёплым беларускім назовам “Лагода”. 
Калі на тым канцы паднялі слухаўку, яна са 
звыклай прыветнай жвавасьцю спыталася, ці 
сапраўды датэлефанавалася ў “Лагоду”. У: 
“'адказ пачуўся абыякавы халодны голас бяс- 
полае істоты: “Нет, дзевушка, вы ашыблісь. 
Эта пінскі гарадзкі морг...” 
Беларусы церпяць часам ня толькі ад выб- 
рыкаў тэхнікі, але і ад собскае нядбаласьці. 


Неспадзеўка на лыжах 
Адна кабеціна каталася на лыжах, і заха- 
целася ж ёй справіць малую патрэбу. Каб не 








марнаваць часу на дакучлівае расшпільваньне 
мацаваньняў, яна, не здымаючы лыжаў, “пры- 
села” за кусьцікам. Аж раптам лыжы сьлізга- 
нулі, і жанчына так і паехала згары далоў. 
Стукнулася ў нейкі будан і з разнастайнымі 
пашкоджаньнямі была дастаўленая ў больніцу. 
У суседняй палаце ляжаў маладзён з палама- 
най нагой. “Ламанцы” за абедам сядзелі за су- 
седнімі сталамі. Чуе жанчына, як хлопец рас- 
павядае сваім прыяцелям: «Еду, -- кажа, - 


с еду, а перад мной'нёйкая баба сядзіць на 


лыжах з голым азадкам. Я ад сьмеху ажно 
грымнуўся ды паламаў нагу”. 

«Лыжныя гісторыі» з амэрыканскага 
фальклёру леглі ў аснову амэрыканскай ка- 
мэдыі “Сьнежны патруль”. У цяперашняй 

- Беларусі “лыжныя гісторыі” ў большасьці 
сваёй зьвязаныя зь імем А.Р.Лукашэнкі. Але 
ня ўсе, як бачым. 


Сяргей Балахонаў 


Сабачыя гісторыі 


Віктар Шніп 





Адзін сабака зьеў мухамор. І памёр. Граж- 
дан зьеў мухамор і сказаў: “Кожны грамадзянін 
заслугоўвае дастойнага жыцьця ня толькі 
тады, калі ён добрасумленна працуе, але і ў 
старасьці. Для гэтага, упэўнены, можна 
знайсьці сродкі, у тым ліку і за кошт новых 
крыніцаў папаўненьня бюджэту...” 


Адзін сабака зьеў “Запарожац”. І Гражда- 
ны напісалі пісьмо запароскім казакам: “Пры- 
яжджайце да нас, у нас на яблынях растуць 
яблыкі, і нэгры ў нас белыя і па-руску гаво- 
раць..” 


Адзін сабака зьеў Граждана. Граждан у 
жываце сабакі сустрэўся з бог ведае кім і 








сказаў: “Вы не находзіце, што тут цёпла і 
нават мух няма..” 


Адзін сабака зьеў сам сябе. Сабраліся 
Гражданы, думаюць-гадаюць, што цяпер 
рабіць. А сабака і кажа: “Слаўся, ацечаства 
наша свабоднае...” 


Адзін сабака зьеў з талеркі старшыні Са- 
юзу Пісьменьнікаў муху. І тут жа ўсчаўся 
гвалт. І толькі Граждан моўчкі ўзяў сабаку за 
хвост і запытаўся: “Гы Шніпа ведаеш?” Са- 
бака нічога не адказаў. І Граждан, раскруці- 
ўшы сабаку за хвост, закінуў яго на трыбуну, 
да якой ужо стаяла цэлая чарга. 


Адзін сабака зьеў яблык. Убачыў гэта 
Граждан і сказаў: “Мы ня маем права апус- 
каць планку ніжэй калена...” 


Адзін сабака зьеў Шэксьпіра. Граждан, 
даведаўшыся пра гэта, прыбег да Шніпа і 
запытаўся: “Хто ж цяпер напіша пра беднага 
Ёрыка”” 


Адзін сабака зьеў катлету з маладой цяля- 
ціны. Выйшаў на вуліцу, а на вуліцы Граждан 
з дубцом бяжыць за каровай і крычыць: “С 
вами, ей-богу, всё в порядке. Просто прими- 
те вот это успокойтельное...” 


Адзін сабака на вячэру зьеў мурашку. 
Граждан, наеўшыся бульбы з капустай, ска- 
заў: “Ружа пахне лепей за капусту, але з 
ружы супу ня зварыш...” 


Адзін сабака зьеў пуд солі і засьпяваў гімн 
Савецкага Саюзу. Ад гімну пасярод ночы прач- 
нуўся Граждан і сказаў: “Я праваслаўны атэіст 
і я адабраю дзьвюхгаловага арла, у якога ўсё 
ж срака адна...” 


КУПОН БЯСПЛАТНАЙ ПРЫВАТНАЙ АБВЕСТКІ 


Запоўніце гэты купон, і мы надрукуем Вашу абвестку (ня больш за 15 словаў) бясплатна. 2050, Менск, а/с 537 


Тэкст 








імя і прозьвішча 
Адрас, тэлефон 


















92 (Аляксандра Бярозава). 


прыватныя абвесткі 
агспе 


Спадарства! Ці ведае хто, дзе ў Менску яшчэ можна на- 
быць Агспе 2000 Меі (Панславізм: думка і злачынствы)? 
А мо пазычыце на нейкі час? Т.: 243-65-13 (Надзея) 








: ; 
Усіх файных дзяўчат віншую з усясьветным днём харошае 
кабеты! Каханьня! Свабоды! Пераменаў! Ськіргай Баль- 
дахімаў 

Са сьвятам, дарагія й каханыя жанчыны! 








“] знайшоў я, што жанчына горшая за сьмерць, таму што 
яна - пастка, і сэрца ейнае - сіло, рукі яе - кайданы: 
хто добры перад Богам - уратуецца ад яе, а грэшны 
злоўлены будзе ёю". Эклезіяст, 7.26 

Кандыдату на пасаду прэзыдэнта хочацца пажадаць 


мужчынскага р самалюбства 
Абгіпаўа хіега -- адгіпаіа пасуіз. дадпаісіезіа чако! 
Опіі. ЗігБаг ВРЭ5 


Спадару Алесю Хоміч і ўсе сябры ВР з Баранавічаў, чака- 
ем інфармацыі. Т.: 89-12-12, аб.7066 

Каханьне - гэта калі людзі хочуць быць разам, нягледзя- 
чы ні на што, і ня робяць паасобку сваіх кар'ераў. (Кар'- 
ера - гэта сёньня школа, заўтра ВНУ, пасьлязаўтра 
праца, ну а затым пэнсія.) 

Не магу безь цябе! 

Не магу безь цябе. Маша 

Мы вывучаем гісторыю Беларусі, таму любім сваю краіну. 
Жыве Беларусь! Вольны Край С , 
Мы, Беларусы, любім сваю краіну. Беларусамі не нара- 
джаюцца, Беларусамі становяцца. Жыве Беларусь. 
Вольны Край 

Мы за Беларусь. Мы разам зь Беларусяй. Беларусь ра- 
зам з намі. Жыве Беларусь. Вольны Край 

Кожны чалавек, дзе б ён ні знаходзіўся, мае права на 
прызнаньне яго правасуб'ектнасьці. Вольны Край 
Для тых, што ледзь сьвецяць, важна, каб цемра была 
гусьцейшая. Тады яны зьзяюць. 

Аматару прыгожае музыкі. А чым сьцёб у музыцы горшы За 
“мастацтва дзеля мастацтва”? 

Ну што, спадарове Сіўчык, Вячорка ды іншыя! Пасьля ганеб- 
нага суду ўсім відавочна, з кім суарацоўнічае ўлада. 
Патрыёты Беларусі 


кантакты 


Бізнэсмэн, 30/176, з кватэрай у Менску, пазнаёміцца для 
стварэньня сям'і з ланенкай ці жанчынай. Адкажу ўсім. 
Укладзіце капэрту. 210021, Віцебск-21, а/с 21, Уладзі- 
мер 

Мужчына (36/173), в/а, асьпірант творчай ВНУ, пазнаё- 
міцца з маладым хлопцам. Віцебск-27, а/с 24 
Экалягічная камісія МФ запрашае на свае паседжаньні 


(шточацьвер, 20:00 на Варвашэні, 8) неабыякавых да 
праблемаў навакольнага асяродзьдзя.  КгаіпааЧиі.Бу 
музыка, кнігі, відэа 


БелВідэаКлюб праводзіць апытаньне: Фільмы ХХ ста- 








е 
-- да 20 споваў (тэкставы модуль) - 105 руб. 
-- звыш 20 словаў (тэкставы модуль) -- 132 
руб. 

-.- аформленая абвестка - 66 руб. за кв.см. 
-- аформленая абвестка -- памерам больш 
за 24 кв.см. з улікам кошту арыгінал-макету 
-- ад 87 руб. за 1 кв.см. 

За абвесткі пра сямейныя падзеі - зьніжка. 
Абвесткі палітычнага характару і ад гра- 
мадзкіх арганізацыяў аплачваюцца паводле 
рэклямных расцэнак для камэрцыйных абве- 
стак. 

Каб замовіць платную прыватную абвестку, 
трэба пералічыць грошы праз пошту пераво- 
дам на разьліковы рахунак: рэдакцыя газэты 
«Наша Ніва», р/р 3012213050010, Ленінскае 
аддз. ААТ «Бепбізнэсбанк» Менску, код 763. 
На зваротным баку блянку паштовага пера- 
воду ў сэктары «Для пісьмовых паведам- 
леньняў» запісваецца дакладна й чытэль- 
на тэкст абвесткі, тэлефон для сувязі і аба- 
вязкова дадаецца сказ: «За рэклямныя 
паслугі». ' 








: паштовая скрынка 


Галіне Ж. зь Менску. Ня згодныя з Вашым 
прачытаньнем кнігі. Паэтам-бунтаўніком Г.Б. 
ніколі ня быў, ня варта яго пад гэты капыл 
падганяць. Пачуцьці ў ягоных вершах вывера- 
ныя і стрыманыя. З “суквецьця рэдкаўжыва- 
ных словаў” у вочы кідаюцца хіба што “мась- 
нічыны” і “лаўжы”. 

Юр'ю Л. Сацыял-дэмакратычных партыяў 
у нас тры, арганізацыяў моладзі - дзьве. Якія 
зь іх Вы маеце на ўвазе? 

Віктару А. зь Менску. Калі сярод беларус- 
камоўных на нейкую тэму зусім ніхто ня піша, 
дык і наша газэта, на жаль, таксама пра гэта 
ня піша. 

Ігару Р. зь Менску. Вы чытаеце гэтую га- 
зэту. 

Ірыне Л. зь Берасьця. Да згаданых Вамі 
кандыдатаў маем прэтэнзіі маральнага харак- 
тару. 


«Наша Ніва», «АЕСНЕ» і «Слоўнік Свабоды» 
ў Берасьці 

У суботу, 17 сакавіка ў Берасьці адбудзецца сустрэча з дырэктарам Беларус- 

кае службы Радыё Свабода Аляксандрам Лукашуком, в.а. галоўнага рэдакта- 

ра «НН» Андрэем Дыньком, дырэктарам часопісу «АЕСНЕ» Валеркам Булгака- 

вым, мовазнаўцам Юрасём Бушляковым 


Зьмітром Бартосікам. Нагода -- прэзэнтацыя «Слоўніка Свабоды». Запрашаем 
усіх чытачоў «НН» і «АЕСНЕ». Даведкі наконт месца і часу -- праз тэл. 20-34- 





Наша Ніва [11] 12 сакавіка 2001 





і пісьменьнікам ды сьпеваком 


годзьдзя: элітарнае кіно. Еі-эКгупКа: гагцтпікФці.бу 
Набуду кнігі: Янка Купала - першы том, “Меншчына ў ле- 
гендах і паданьнях", з гэтай сэрыі - “Бярэсьце”. Т.: 
259-55-40 

Прадаю: “Энцыкляпэдыя гісторыі Беларусі" (1 і 2 т.), “Туга 
па Радзіме" (паэзія беларускай эміграцыі). Т.: (017) 216- 
48-24 

Прапаную кнігі па беларускай тэматыцы, пошук, кансуль- 
тацыі. Філятэлія, аўдыё, відэа, сувэніры. Аўтарам, выдаў- 
цам, калекцыянэрам дапамагу іх рэалізаваць. Магчымы 
абмен (у тым ліку на купоны б/а). Штонядзелю ДК Трак- 
тарнага заводу ад 10.00 да 14.00 

Шукаю якасны запіс музыкі і песень зь фільмаў “Господин 
оформитель" і “Вяртаньне Эманюэль”. Бард Мельнікаў. 
Т. (0232) 54-30-40 

Шукаю музыкаў для супольнай работы над маімі песьнямі, 
Бард Мельнікаў. Т.: (0232) 54-30-40 

Прадаю гадавыя камплекты 14 тоўстых літаратурных часо- 
пісаў у добрым стане за 88-93 гг. (па 500 руб. за нумар 
зь перасылкай) з рэдкімі і цікавымі творамі. 210021, 
Віцебск-21, вул.Цітова, 121-15 

Вельмі танна прадаю цудоўныя кнігі з хатняй бібліятэкі ў 
добрым стане на 20 тэмаў (беларуская гісторыя і літа- 
ратура, падручнікі, клясыка 19-20 стагодзьдзяў, дэтэк- 
тывы, кнігі пра навуку, пісьменьнікаў, пра выхаваньне 
дзетак, пра сям'ю і каханьне і інш.). Укладзіце капэрту, 
вышлю каталёг. 210021, Віцебск, вул.Цітова, 121-15 
Бясплатна вышлем у падарунак Біблію, Дзіцячую Біблію. 
Укладзіце капэрту, купон б/а: 210001, Віцебск-1, а/с 39, 
Біблія для ўсіх 

Прадаю кнігі па этнаграфіі, народным мастацтве і на 


іншыя тэмы. Вышлю каталёг. Т.: (017) 272-81-98, 
Менск-116, а/с 272 
леі 


“Сьвятая Дуброва” - авангард паганскай крыўска-балтыц- 
кай рэканкісты. Каііз Югіиміпаізі! 
ВЯр://мум.бцбгоха.сір.пеі 


праца 
Дапамагу пачаць уласную справу ў хаце (не распаўсюдж- 
ваньне). Прыбытак ад 200 у.а. Нескладана! Могуць усе! 
Ад Вас капэрта?купон б/а: 220089, Менск-89, а/с 122 
распродаж 
Кастусь Каліноўскі зь “Беларускага кнігазбору". Маленькі 
распродаж. Т.: (017) 220-70-27 








Прадаю хатні ўнівэрсальны спартыўны 
трэнажор. Т.: (017) 206-- 28-78 


















Прадаю сыстэму спадарожнікавага 
тэлебачаньня. Танна. Т.: (017) 206-28-78 






Бо так палюбіў Бог сьвет, што аддаў Сына Свайго Адзінароднага, 
каб усякі, хто веруе ў Яго, ня згінуў, але меў жыцьцё вечнае. Ян.3:16 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнства штонядзелі ў Менску а 10-й гадзіне: вуп. Любімава 21-56, 
тэл.: 279-71-31, 270-89-87. Штонядзелі ў Асіповічах а 17-й гадзіне: вул. Леніна 40, 
тэл.: 2)-840, шточацьвер у Барысаве, вул. Ватуціна 38-45, тэл. 54-908. 








Ў Кнігі: М. Раманюк «Беларускія народныя 
Ё крыжы», І. Саверчанка «Аигеа Медіссгіта5», 
2 зб. тв. У. Караткевіча ў 8 т. і інш. 

ё Вышлю каталёг: 220030 Менск- 30 а/с 195, 
2 Яну; іапка сінФуар ; Тэл.: 258-43-54 


“незалежная газэта”. 
заснаваная ў 1906, адноўленая ў 1991 
галоўныя рэдактары «Нашай Нівы»: 
С.Вольскі (1906), А.Уласаў (1906-1914), 
Янка Купала (1914-1915), С.Дубавец (1991-2000). 





абранае ана 





Наста Бакшанская 
Надзея Бракар 
Андрэй Дынько 
Павал Жук 
Віялета Кавалёва 
Андрэй Скурко 
Аляксей Чарняеў 


рэдакцыя газэты 
“Наша Ніва" 


саюатарка рэдакцыі -. 
мркара 
.ва, галоўнага рэдактара, 





мастацкі рэдакта 
выдавец. 





АДРАС ДЛЯ ДОПІСАЎ: 
220050, Менск, а/с 537 
Теітах: (017) 213-32-32 
Е-тай: ппфдігех.тіпэк.Бу 

АЧр://тетЬег5.прсі.сот/паза піха/ 


9 НАША НІВА. Спасылка на «Нашу Ніву» абавязковая. б палос 
фарматам Аг. Друкарня УП выдавецтва «Беларускі Дом друку». 
Менск, пр. Скарыны, 79. Рэдакцыя не нясе адказнасьці за зымест 
рэклямных абвестак. Кошт свабодны. Пасьведчаньне аб 
рэгістрацыі пэрыядычнага выданьня Ме 581 ад 4 ліпеня 1996 г., 
выдадзенае Дзяржаўным камітэтам па друку Рэспублікі Беларусі. 
Юрыдычны адрас: г.Менск, пр. Газэты «Известия», д. 8, кв. 173. 
Наклад 3734. 


Нумар падпісаны ў друк 11.3.2001. 
Замова Ме 7263 


Рэдакцыйны адрас: Менск, Калектарная, 20а/2а 


